

30.00

March 2011

मारयाम

नमाज़

फूल और
आपकी शक्तिमयत

कर्जुल हुआना
की अहमियत

झूठ के नुकसान

रुह की तलाश

इस्लाम में वीमेन आइडल

बच्चों को अपने

खिलौने खुद बनाने दें

लड़कियों की परवरिश

माँ की 10 नसीहतें

नौकरी पेशा औरतों

के मसले और उनका हल



मरयम

परवर्द्धि स्पेशल



अगर आपको 'मरयम'
पसंद है तो....
इसे अपने रिश्तेदारों,
साथियों और दोस्तों
के बीच फैलाने में
हमारी मदद कीजिए!

SUBSCRIPTION CHARGES WITHIN INDIA

1 year	12 issues	320/-
2 years	24 issues	600/-
3 years	36 issues	850/-

CONTACT NO.

+91-522-4009558

+91 9892 39 3414, 9936 65 3509

maryammonthly@gmail.com

LUCKNOW-INDIA



بِسْمِ اللَّهِ الرَّحْمَنِ الرَّحِيمِ

“ **इमाम हसन अस्करी^अ :**

खुदा ने बुराई के लिए
बहुत से ताले बनाए हैं
जिनकी चाबी शराब है
और झूट बोलना शराब
से भी बुरी चीज़ है।

(वसाएलुशिया , 2/223)

”

March
2011

Monthly Magazine

मरयाम

MARYAM

A Socio-Cultural & Religious Monthly Magazine

Chief Editor

M. Hasan Naqvi

Editorial Board

M. Fayyaz Baqir
Akhtar Abbas Jaun
Qamar Mehdi
Ali Zafar Zaidi

Managing Editor

Abbas Asghar Shabrez

Executive Editor

Fasahat Husain

Assist. Exec. Editor

M. Aqeel Zaidi

Contributors

Imtiyaz Abbas Rizwan
Abid Raza Noashad
Azmi Rizvi
Fatima

Graphic Designer



Siraj Abidi
9839099435

Typist

S. Sufyan Ahmad

इस महीने आप पढ़ेंगी...

फूल और आपकी शरिफियत	30
क्या असहबे कहफ का वाकआ साइंस से मैव करता है?	16
इमाम हसन असकरी ^{अ०}	22
बच्चों को अपने खिलोने खुद बनाने दें	41
बिलाल: एक खूबसूरत हबशी गुलाम	13
गाजर की खीर	15
घर में बुजुर्गों की अहमियत	24
झूठ के नुकसान	27
मकसद पर ईमान	36
नौकरी-पेशा औरतों के मसले	28
एहसास....कहानी	37
नमाज	20
कर्जुल हसना	32
रुह की तलाश	8
मेदा: गिज़ाई स्टोर	40
माँ! तू अजीम है...	19
वीमेन राइट्स: गैरों की नज़र में	9

मेहरबान खुदा के नाम से

‘मरयम’ का 8वाँ इश्यु आपके हाथों में है। इस महीने में हमारे ग्यारहवें इमाम हसन असकरी^{अ०} की मुबारक विलादत है। दूसरे इमामों की तरह आपकी जिंदगी भी बहुत मुश्किलों और परेशानियों में गुज़री थी, ख़ासकर इस वजह से कि आपके यहां एक ऐसा नूरानी बच्चा आने वाला था जो आगे चलकर सारी इंसानियत को निजात देने वाला, बुरों और बुराईयों को जड़ से ख़त्म करने वाला और इस दुनिया को पूरी तरह इंसानफ़ से भरने वाला था...और यह बात अपनों को ही नहीं बल्कि गैरों को भी पता चल चुकी थी। जिसकी वजह से हुक्मत की तरफ़ से आपके ऊपर बहुत सख़्त पहरा लगा दिया था..लेकिन खुदा जो फैसला कर ले उसे दुनिया की कोई ताक़त बदल नहीं सकती। हुआ भी यही...इमाम मेहदी^{अ०} की विलादत हुई और फिर हालात की वजह से आपको पर्दाए ग़ैब में जाना पड़ा जहाँ से आप अपने वालिद के मिशन आगे बढ़ाए हुए हैं।

खुदा से दुआ है कि वह हमें सच्चे और सीधे रास्ते पर चलने की तौफ़ीक़ अता फ़रमाए!

‘मरयम’ में छपे सभी लेखों पर संपादक की रज़ामंदी हो, यह ज़रूरी नहीं है।

‘मरयम’ में छपे किसी भी लेख पर आपत्ति होने पर उसके खिलाफ़ कारवाई सिर्फ़ लखनऊ कोर्ट में होगी और ‘मरयम’ में छपे लेख और तस्वीरें ‘मरयम’ की प्रॉपर्टी हैं।

इसका कोई भी लेख, लेख का अंश या तस्वीरें छापने से पहले ‘मरयम’ से लिखित इजाज़त लेना ज़रूरी है। ‘मरयम’ में छपे किसी भी कंटेंट के बारे में पूछताछ या किसी भी तरह की कारवाई प्रकाशन तिथि से 3 महीने के अंदर की जा सकती है। उसके बाद किसी भी तरह की पूछताछ और कारवाई पर हम ज़वाब देने के लिए मजबूर नहीं हैं।

संपादक ‘मरयम’ के लिए आने वाले कंटेंट्स में ज़रूरत के हिसाब से तबदीली कर सकता है।

Printer & publisher Nazar Abbas Rizvi printed at Imagine Grafix,
4-Valmiki Marg, Lalbagh, Lucknow and published from 234/22 Thawai Tola,
Victoria Street, Chowk, Lucknow 226003 UP-India

Contact No.: +91-522-4009558, 9956620017, 9936653509
email: maryammonthly@gmail.com

लड़कियों की परवरिश की अहमियत



आज के दौर में हर जमाने से ज्यादा लड़कियों की परवरिश पर ध्यान देना चाहिए क्योंकि वह बहुत से समाजी कामों में शरीक हैं इसलिए सही और इस्लामी परवरिश पाकर ही वह इस समाज में चैन व सुकून और इज्जत व पाकीज़गी की जिंदगी गुज़ार सकती हैं। लड़कियों की अच्छी परवरिश करने का मतलब एक अच्छे समाज की बुनियाद रखना है।

दीनी वेल्युज और कैरेक्टर अच्छा बनाने के अलावा लड़कियों की परवरिश का एक मकसद उन्हें जिंदगी की बहुत सी ज़िम्मेदारियां जैसे घरदारी और बच्चों की अच्छी परवरिश करने के काबिल बनाना है ताकि लड़कियां बड़ी होकर जिंदगी के इन मैदानों में अपना असर छोड़ सकें और एक मज़बूत और अच्छा घराना और समाज बना सकें। इस परवरिश की सबसे अच्छी जगह घर है जहां मां अपनी लड़कियों को जिंदगी के यह हुनर सिखा सकती है क्योंकि घर में लड़की के लिए मां आइडियल होती है और वह अपनी मां की हर बात और हर काम को गौर से देखती और सुनती है इसलिए मां के जिंदगी गुज़ारने का तरीका लड़की पर भी असर डालता है और वह मां की सिखाई हुई बातों और उसके किए हुए कामों को अपनी जिंदगी में अप्लाई करती है।

जिस्मानी स्ट्रक्चर के एतेबार से
लड़कियों की परवरिश

अगरचे औरत और मर्द पैदाईश के एतेबार से एक जैसे हैं लेकिन इनमें कुछ जिस्मानी और नफ़िसयाती फ़र्क हैं जिन पर ध्यान देने की ज़रूरत है। औरत अपने जिस्मानी स्ट्रक्चर के एतेबार से ज्यादा मज़बूत नहीं है इसी वजह से जिन कामों में जिस्मानी ताकत की ज्यादा ज़रूरत होती है वह काम औरतों के लिए मुनासिब नहीं हैं।

इस जैसे बहुत से फ़र्क हैं जिनकी वजह से उनकी ज़िम्मेदारियां अलग-अलग हैं और वह इन अलग-अलग रास्तों से अपने समाज और सोसाइटी की खिदमत करते हैं। पैग़म्बर अकरम^० ने इसी वजह से जब हज़रत अली^० और जनाबे फ़ातिमा^० के बीच काम तफ़्सीम किया तो घर के सारे काम जनाबे फ़ातिमा^० के ज़िम्मे किए और बाहर के कामों का ज़िम्मेदार हज़रत अली को बनाया।

पैग़म्बर^० ने औरत और मर्द के बीच पाए जाने वाले जिस्मानी और नफ़िसयाती फ़र्क के एतेबार से उन्हें ज़िम्मेदारियां दीं। इसके अलावा आपस में काम बंट जाने से घर में सुकून और मुहब्बत का माहौल बना रहता है।

लड़कियों की फ़ाइनेंशल परवरिश

औरतों और लड़कियों की परवरिश का एक पहलू उनकी फ़ाइनेंशली परवरिश है। अगर लड़कियों और औरतों में फ़ाइनेंशल मेनेजमेंट की सलाहियत पाई जाती हो तो वह घरदारी की ज़िम्मेदारी अच्छी तरह निभा सकती हैं। मां ही लड़की को यह सिखा सकती है कि कैसे वह सही तरह से पैसा खर्च कर सकती है, फ़ुज़ूलखर्ची से बच सकती है, खाना पकाने, कपड़े खरीदने और इस तरह के बहुत से कामों में उसे किस तरह सूझ-बूझ से काम लेना चाहिए जिससे पैसा बर्बाद न हो।

कुरआन ने लोगों की फ़ाइनेंशल परवरिश पर बहुत ध्यान दिया है और उन्हें फ़ुज़ूलखर्ची से बचने का हुक्म दिया है। जो लोग बग़ैर ज़रूरत के और बग़ैर कुछ सोचे-समझे खर्च करते रहते हैं कुरआन ने उन्हें जहन्नमी कहा है।

लड़कियों की फ़ाइनेंशल परवरिश फ़युचर में उन्हें अपना घर अच्छी तरह चलाने में मदद करती है। अगर लड़की अपने घर से यह तरबियत पा चुकी हो तो वह शादी के बाद अपनी जिंदगी अच्छी तरह गुज़ारने के साथ अपने घर वालों और खासकर अपने शौहर को खुश रख सकती है लेकिन अगर बचपन से ही वह फ़ुज़ूलखर्ची करने

वाली और अपने कपड़े, ज़ेवर और दूसरे सामान पर ज्यादा पैसा खर्च करने वाली हो तो फ़्युचर में उसे अपनी ज़िंदगी और घर चलाने में बहुत ज्यादा मुश्किलों को सामना करना होगा और अगर वह नए माहौल में खुद को एडजस्ट न कर सके तो वह उस नई ज़िंदगी में फ़ेल हो जाती है जिसका असर खुद उस पर और उसकी पूरी फैमिली पर पड़ता है जैसा कि बड़े घराने की लड़कियों की ज़िंदगी में यह चीज़ बहुत ज्यादा देखने में आती है और उन्हें अपने शौहरों से बहुत सी ऐसी उम्मीदें होती हैं जिसे उनके शौहर पूरा नहीं कर पाते हैं। इस सिलसिले में हज़रत ज़ेहरा^{३०} बेहतरीन आइडियल हैं। उन्होंने अपनी शादी की रात में ही अपना शादी का जोड़ा एक ज़रूरतमंद को दे दिया। यह काम ऐसा है जिसे आपके अलावा आज तक किसी और ने अंजाम नहीं दिया है और न ही हर लड़की के लिए ज़रूरी है कि वह अपना शादी का जोड़ा किसी को दे लेकिन आपके काम से इतना मैसेज तो ज़रूर मिलता है कि लड़कियों का सारा ध्यान कीमती कपड़े और ज़ेवर पहनने पर नहीं होना चाहिए।

जज़्बात से सही फ़ाएदा उठाना

औरत में मर्द से ज्यादा प्यार व मुहब्बत के जज़्बात पाए जाते हैं और मां की मामता की मिसाल दी जाती है। औरत की यह क्वालिटी

घरदारी और बच्चों की परवरिश में बहुत अच्छा और अहम रोल अदा कर सकती है इसलिए उसकी परवरिश इस तरह होनी चाहिए कि वह अपने जज़्बात और अपनी मुहब्बत का सही इस्तेमाल कर सके।

लड़कियों का बालिग़ होना

औरत और मर्द के जिस्म में कुछ फ़र्क़ पाए जाते हैं जिसकी वजह से लड़कियां लड़कों से जल्दी बालिग़ हो जाती हैं और उन पर दीनी वाजिबात और ज़िम्मेदारियां आ जाती हैं। हो सकता है कि कुछ मां-बाप इससे बेख़बर हों और उनकी लड़की बालिग़ होने के बाद उन वाजिबात को अंजाम न दे रही हो और वह उस वक़्त ध्यान दें जब उससे बहुत सी इबादतें छूट चुकी हों। इसलिए मां की ज़िम्मेदारी है कि बालिग़ होने से पहले वह लड़कियों को इन चीज़ों के बारे में बताए जो उसे बालिग़ होने के बाद सामाना करना होगा क्योंकि मालूमात न होने की वजह से लड़कियां घबरा जाती हैं। इसलिए लड़कियों को उस वक़्त शर्इ मसाएल और दूसरी ज़रूरी बातें बताना ज़रूरी है। यह तरबियत उसे निजन्तम की बहुत सी मुश्किलों और परेशानियों से बचा सकती है।

औरतों के कुछ रोल

औरत की ज़िंदगी में इसका एक अहम किरदार शौहर के साथ अच्छा बर्ताव है। यह

किरदार समाजी और घरेलू ज़िंदगी पर बहुत असर डालता है और अगर औरत इस रोल को अच्छी तरह निभाती है तो वह घर में चैन व सुकून लाने के अलावा अच्छे बच्चों की परवरिश करके उन्हें सोसाइटी के हवाले करती है।

बीवी और शौहर की आपसी मुहब्बत घर की बुनियादों को मज़बूत बनाती है इसी वजह से खुदा ने यह मुहब्बत उनके नेचर और फ़ितरत में डाल दी है जो एक खुशहाल घर और समाज बनाने में अहम रोल करती है।

इस्लामी रिवायात में शौहर के साथ अच्छे बर्ताव पर बहुत ज्यादा ज़ोर दिया गया है और उसे औरत का जिहाद कहा गया है।

हज़रत फ़ातिमा^{३०} की ज़िंदगी मुसलमान औरतों के लिए इस सिलसिले में भी बेहतरीन आइडियल है। हज़रत अली^{३०} ने कभी नहीं देखा कि उन्होंने कभी मेरी मुखालिफ़त की हो या मेरी मर्ज़ी के खिलाफ़ कोई काम अंजाम दिया हो।

मां का रोल

मां एक खूबसूरत लफ़्ज़ है जो हर मज़हब और क़ौम में मुहब्बत और कुर्बानी की निशानी समझा जाता है। मां अपने बच्चों के आराम के लिए हर किस्म के दुख-दर्द हंसी-खुशी बरदाशत करती है और मुहब्बत भरी गोद में उन्हें पालती है।



एडीटर साहब

अस्सलामु अलैकुम

मरयम मैगजीन का फर्स्ट ऐडिशन मैंने अपने रिश्तेदार के यहां पढ़ा था। तभी से हम इस मैगजीन के फैन हो गए। हमने इसी मैगजीन से हर बार नई मालुमात हासिल की और हर बढ़ते हुए कदम पर अपने अंदर एक नए बदलाव को मलसूस किया जो हमें बहुत खुशी देता है। हम अपनी सहेली की तरफ से आपका शुक्रिया अदा करते हैं कि आपने इस नेक काम की शुरुआत दिल को छू लेने वाले अंदाज़ से की है।

अल्लाह आपको कामयाबी अता फरमाए।

तहसीन फ़ातिमा, लखनऊ

अस्सलामु अलैकुम

जनाब एडीटर साहब!

मार्च की मैगजीन मिली बहुत अच्छी लगी।

सारे आर्टिकल अच्छे हैं, ख़ास कर “बच्चा ना समझ क्यों पैदा होता है”।

खुदा करे आप लोग इसी तरह मैगजीन निकालते रहें और हम लोग इसे हर महीने इसी तरह पढ़ते रहें।

हैदर अब्बास नक्वी

नौगावां सादात

एडीटर साहब

अस्सलामु अलैकुम

खुदा आप सबकी तौफ़ीकात में इज़ाफ़ा फ़रमाए।

मरयम मैगजीन हर महीने पाबन्दी से पढ़ती हूँ, इसका हर इश्यू बहुत अच्छा होता है।

मैं सब बहनों से गुज़ारिश करती हूँ कि वह मरयम की मिम्बर ज़रूर बनें और इसे दूसरों तक भी पहुंचाएं।

नाज़नीन

अहमदाबाद



मां का टाइल हर लड़की के लिए फ़र्ख़ का सबब होता है और शादी के बाद से ही वह उस वक़्त का इंतज़ार करती है जब उसे यह टाइल मिले। बच्चे के दुनिया में आने के बाद हर तरफ़ खुशी का माहौल पैदा हो जाता है और यह बच्चा घर में बहुत से लड़ाई झगड़ों को ख़त्म करने की वजह बन जाता है।

घर वाले इस खुशी के आगे बहुत सी नाराज़ियों को भुला देते हैं।

हर मुसलमान औरत को इस जगह पर भी जनाब फ़ातिमा की ज़िंदगी पर ध्यान देना चाहिए कि उन्होंने कितनी मुहब्बत और मेहनत के साथ अपने बच्चों की तरबियत की है।

घरदारी

घरदारी से हमारी मुराद घरेलू कामों को अच्छी तरह अंजाम देना और उनका सही मैनेजमेंट है। अच्छी घरदारी से घर की फ़िज़ा में हर तरफ़ मुहब्बत और सुकून होता है और घर ज़नत का नमूना बन जाता है।

सभी लोग जानते हैं कि घर के डेकोरेशन और मेहमान नवाज़ी से लेकर घर के खर्च पर ध्यान देना वह काम है जिनमें औरतें मर्दों से ज़्यादा सलाहियत रखती हैं। अच्छी घरदारी खुद-बखुद बच्चों की अच्छी परवरिश में मददगार होती है।

परवरिश

घर और समाज में औरत का सबसे अहम

किरदार बच्चों की परवरिश है क्योंकि बच्चा इस दुनिया में आंखें खोलने के बाद सबसे मां को देखता है और उसी की गोद में पलता-बढ़ता है। बहुत सी समाजी और अज़्लाकी बातों को उसी से सीखता है। वह मां से ही यह सीखता है कि दूसरों के साथ कैसे रहे और उनके साथ कैसा बर्ताव रखे। मां का बच्चे के साथ किरदार उसकी पर्सनालिटी बनने में बहुत अहम रोल अदा करता है। चूंकि औरत में नर्मी और मुहब्बत ज़्यादा होती है इसलिए वह परवरिश में ज़्यादा कामयाब होती है। इसी वजह से परवरिश के स्पेशलिस्ट हमेशा औरत के इस किरदार पर बहुत ज़ोर देते हैं और उसे बहुत अहम मानते हैं।

रूह की तलाश

■ हकीम मोहम्मद सईद

हमारी ज्ञात के दो हिस्से हैं: ज़ाहिरी और अंदरूनी। दूसरे लफ्ज़ों में जिस्म और रूह। हमारी आँख जो कुछ देखती है हम उसी को हकीकत समझते हैं। उसे कमज़ोर जिस्म नज़र आते हैं या फिर मज़बूत डील-डौल। हम ज़ाहिरी दुनिया ही को सब कुछ समझते हैं। ज़ाहिरी शानो शौकत और अज़मत हमारी नज़रों को चकाचौंध और हमारी सोच को इम्प्रेस करते रहते हैं। आज के दौर में यह सोचने का अंदाज़ रोज़ बरोज़ मज़बूत होता जा रहा है कि ज़ाहिरी ताक़त और पॉवर ही सब कुछ है लेकिन आपने कभी गौर किया है कि इस सोच का नतीजा क्या है? हम ज़ाहिर तौर पर तो पावरफुल, खुश और मुतमइन नज़र आते हैं लेकिन ऐसे हैं नहीं, आज का इंसान अंदर से बिल्कुल टूट फूट गया है। इसलिए वह खुश और पॉवरफुल नज़र आने के ड्रामे रचाता नज़र आता है। कहीं कान फाड़ देने वाली म्यूज़िक का सहारा लेता है, कहीं तोड़-फोड़ और मारधाड़ की नुमाइश करके अपने पावरफुल होने की नाकाम कोशिश में लगा रहता है। मारधाड़ और क़त्ल व ग़ारत इंसान के अंदर की तबाही की निशानी है।

हम यह बात भूल बैठते हैं कि हमारी एक और हैसियत भी है। हम जिस्म ही नहीं, रूह भी रखते हैं। यह वही रूह है कि जिसने माँ के पेट में हमें हिलना डुलना सिखाया। हमारी ताक़त सिर्फ़ जिस्म ही में नहीं, हमारे दिल और हमारी रूह में भी है। जिस्म की मज़बूती बेशक ज़िंदगी के लिए ज़रूरी है लेकिन रूह उससे कहीं ज़्यादा पावरफुल होती है। यह किसी के दबाए नहीं दबती। न वह तीर व

तलवार से घबराती है और न जुल्म के आगे झुकती है। उसकी हालत बिल्कुल उस गेंद या बंद बोटल की सी होती है जिसे पानी में डुबोने की हर कोशिश नाकाम हो जाती है। कितने ही जतन कीजिए वह अपने आप को पानी से ऊपर ले आती है। जिस की रूह पॉवरफुल होती है वह न मुश्किलों से घबराता है, न दुनियावी ताक़तों के आगे झुकता है। यह रूह ही है कि इंसान सिर्फ़ खुदा से डरता है और उसके बाद दुनिया की हर ताक़त का बागी हो जाता है।

हमें चाहिए कि अपनी रूहानी ताक़त को तलाश करें और उसे अच्छे अख़लाक से संवारे। मुहब्बत, हमदर्दी, हिम्मत व बहादुरी बाज़ार में नहीं बिकती है। उसकी दुकान तो आपकी अपनी ज्ञात में है, ऊँची हस्तियों के कैरेक्टर और उनकी टीचिंग्स में है। उनके कारनामों को पढ़िए। वह आपको कहीं मज़बूत पहाड़ नज़र आएंगे तो कहीं दरियाओं के दिल उनसे दहेलते नज़र आएंगे। अल्लामा इक़बाल के बकौल, नौजवानों की रूह जाग उठती और तरो ताज़ा हो जाती है तो उनमें ऐसी ताक़तें करवटें लेने लगती हैं कि उनको अपनी मंज़िलें आसमान में नज़र आने लगती हैं।

रूह की ताक़त यकीन बन कर मोजिज़े दिखाती है। कहीं उससे गुलामी की जंजीरें कटती हैं तो कहीं दरे ख़ैबर उखड़ जाता है। कहीं मुहब्बत व इंसानी दोस्ती की वह ऊँची मिसालें कायम होती हैं कि उन्हें देखकर गहरी ठंडक और सुकून व राहत का एहसास मिलता है। यही वह रूह है जो सोच की आज़ादी का पैग़ाम लेकर आई है और सियासी आज़ादी की

हिफाज़त के ताने बाने बुनती है। यही वह रूह है कि जो आज़ादी का सबक देती रहती है और गुलामी से नफ़रत का जज़्बा जवान रखती है।

हमें चाहिए कि अपनी रूह की तलाश में लग कर उसे तलाश करें। अपनी अज़ीम ज्ञात की खोज लगाएं और फिर उसे झूठे नज़रियात, छोटी-छोटी बातों, नफ़रत व अदावत के बोझ से आज़ाद कर दें। अपनी इस कोशिश में अल्लाह तआला से मदद तलब करना चाहिए, हमारी कोशिश में उसका करम भी शामिल हो जाएगा और हम हैरतअंगेज़ तौर पर खुद को सही मानों में पुरसुकून व ताक़तवर महसूस करेंगे। नफ़रत की जगह मुहब्बत ले लेगी। हमारे पक्के इरादे व हिम्मत से हमारी कम हिम्मती हार जाएगी। ज़ेहन के बन्द दरिचे खुल जाएंगे और फिर उसमें मुहब्बत व खुलूस के झोंके आने लगेंगे, दुनिया और दुनिया वालों के बारे में हमारी सोच बदल जाएगी। हम खुद को नफ़रतों और कुदूरतों से आज़ाद पाएंगे। खुदा की ज्ञात से हमारा तअल्लुक गहरा होता चला जाएगा, ज़िंदगी की अंधेरों और नफ़रतों के कांटों और दुश्मनी के रोड़ों से पटी ज़िंदगी रौशन, साफ़ और बराबर हो जाएगी। अच्छे ख़यालात के करिश्मे होने लगेंगे। यह उसी वक़्त हो सकता है कि जब हम अपने मन के बंद किवाड़ खोलें और खुदा की ज्ञात को तलाश करें। इस इंक़ेलाब के बाद हम हर मुश्किल, हर परेशानी और हर बला से आसानी से मुकाबला कर लेंगे। ●

इस्लाम इस दुनिया में उस वक्त आया है जब इंसानियत दम तोड़ रही थी, इंसानी जुल्म पर जुल्म की तारीख भी आंसू बहा रही थी और दुनिया से इंसाफ़ का करीब-करीब खात्मा हो चुका था। इस्लाम ने ऐसे हालात में इंसाफ़ और बराबरी का नारा लगाया। काले-गोरे, आका-गुलाम और ऊँच-नीच के टीलों से भरे इंसानियत के चटयल मैदान में इंसाफ़, बराबरी और मुहब्बत के फूल खिलाकर हर तरफ़ गुलशन बना दिया।

जो औरत इस ज़मीन पर जानवरों बल्कि

जानवरों से भी ज़्यादा बेकीमत और मज़लूम थी, उसको इस्लाम ने ज़िल्लत और हिक्मत के अंधेरों से ऊपर उठाकर उस ऊँचाई पर लाकर खड़ा कर दिया जहाँ से वह सर उठाके जी सकती है।

उसे ऐसे-ऐसे हक़ अता किए जिनका इस्लाम से पहले तसव्वुर भी नहीं किया जा सकता था मगर आज हर तरफ़ कहा ये जा रहा है कि इस्लाम ने औरतों के साथ इंसाफ़ और बराबरी का ख़्याल नहीं रखा। हांलाकि अगर देखा जाए तो यह बात बिल्कुल साफ़ है कि

औरत क्योंकि इंसानियत की ज़ीनत है, इसलिए इस्लाम ने बाविकार तरीक़े से उसे उन सारे समाजी हक़ों से नवाज़ा है जिनकी वह मुस्तहक़ थी। इस्लाम ने औरत को घर की मलिका बनाया है, उसे अपनी जायदाद और माल-दौलत रखने का हक़ दिया है, शौहर से अनबन की सूरत में उसे उससे अलग होने की छूट दी है, विरासत में उसका हिस्सा तय किया है, उसे समाज में एक इज़्ज़तदार हस्ती बताया है और उसके सारे जाएज़ क़ानूनी हक़ों की तरफ़ इशारा किया है। जितने हक़ इस्लाम ने औरतों को दिए हैं, उतने किसी दूसरे मज़हब या स्कूल ऑफ़ थॉट ने बिल्कुल नहीं दिए हैं।

दूसरी तरफ़ अगर आज हम आज़ादी और बराबरी के नारों और उनके रिज़ल्ट पर गौर करें तो इन नारों ने इस बेचारी को इसके सिवा कुछ नहीं दिया कि वह ऑफ़िसेस में क्लर्क या गैर मर्दों की प्राइवेट सेक्रेट्री बने, बिज़िनेस चमकाने के लिए सेल्स गर्ल बने और अपने एक-एक जिस्मानी हिस्से को आम बाज़ार में रुसवा करके कस्टमर्स को नज़ारों की दावत दे, इन सबका नतीजा क्या निकला?! तलाक़ के गिराफ़ में ज़बरदस्त ग्रोथ, नाजाएज़ बच्चों की तादाद का बहुत ज़्यादा बढ़ना, एड्स की महामारी यानी सारी समाजी और अख़लाकी ख़राबियां इसी एक 'आज़ादी और बराबरी' के नारे की वजह से सामने आई हैं।

इस्लाम ने औरतों को कितनी तरक्की दी और कितना बुलंद मुक़ाम दिया, इसका अंदाज़ा कुरआने करीम की अनगिनत आयतों और बेशुमार हदीसों से अच्छी तरह लगाया जा सकता है। इस्लाम ने पूरी दुनिया के सामने वीमेन राइट्स का ऐसा हसीन तसव्वुर पेश किया और औरतों के हक़ में वह नज़रिए अपनाए कि अपने तो अपने बहुत से गैर भी इस पॉलीसी पर वाह-वाह करते नज़र आए और यह कहने पर मजबूर हो गए कि इस्लाम ही दरअसल वीमेन राइट्स का सच्चा अलमबरदार है। आज अगर वेस्टर्न कल्चर या उसपर आंख बंद करके अमल करने वाले इस्लाम को क्रिटिसाइज़ करते हैं और इस्लाम को वीमेन राइट्स के रास्ते में रुकावट मानते हैं तो यह हकीक़त से नज़र फेरने के अलावा और कुछ नहीं है।

आज भी बहुत से नॉन-मुस्लिम थिंक्स और वेस्टर्न फ़िलास्फ़र्स हकीक़त को मानते हुए इस्लाम ही को वीमेन राइट्स का अस्ली

इस्लाम में वीमेन राइट्स गैरों की नज़र में





अलमबरदार समझते हैं। इस बारे में ई ब्लॉग लिखते हैं, “सच्चा और अस्ली इस्लाम जो मुहम्मद^० लेकर आए, उसने औरतों को वह हक अता किए जो इससे पहले उन्हें पूरी इन्सानी हिस्ट्री में कभी नसीब नहीं हुए थे।”

डब्लू लाइटर लिखते हैं, “औरत को जो इज़्ज़त मुहम्मद साहब ने दी है वह वेस्टर्न सोसाइटी और दूसरे मज़हबों ने उसे कभी नहीं दी।”

ई. डरमंघम इस बारे में लिखते हैं, “इससे कौन इंकार कर सकता है कि मुहम्मद साहब की टीचिंग्स ने अरबों की ज़िंदगी बदल दी, उनसे पहले औरतों को कभी वह एहतेराम नहीं मिला था जो मुहम्मद साहब की टीचिंग्स के बाद मिला। जिस्म फ़रोशी, वक्ती शादियां और आज्ञादाना मुहब्बत पर रोक लगा दी गई, लौंडियों और कनीज़ों को जिन्हें इससे पहले सिर्फ अपने आकाओं की दिल्लगी का सामान समझा जाता था, उन्हें भी उनके हक दिए गए।”

डब्लू. डब्लू. केश कहते हैं, “इस्लाम ने औरतों को पहली बार इन्सानी हक दिए और उन्हें तलाक़ का हक दिया।”

वीमेन राइट्स और उसके कुछ पहलू

आमतौर पर औरतों को ज़िन्दगी में तीन

अहम ज़मानों से गुज़रना पड़ता है:-

- 1- पैदाईश से शादी तक
- 2- शादी-शुदा ज़िंदगी
- 3- शौहर के बाद की ज़िंदगी

1- पैदाईश से शादी तक

इस पहले ज़माने में यह बात साफ़ है कि शादी-शुदा ज़िंदगी तक जब ही पहुंचा जा सकता है जब औरत को औरत का दर्जा तो हासिल हो जाए मगर इस्लाम से पहले इंसान के अंदर जुल्म करने का मादूदा कूट-कूट कर भरा हुआ था। इसीलिए औरतों के साथ गुलामों से भी बद्तर सुलूक किया जाता था। तीन साल, पांच साल की बच्चियों को सिर्फ इसलिए मिट्टी में दबा दिया जाता था कि कहीं बाप की नाक न कट जाए लेकिन इस्लाम ने कुरआनी हुक्म के ज़रिए लड़कियों को ज़िन्दा दफ़नाने के इस फ़ितने को ही हमेशा-हमेशा के लिए दफ़न कर दिया और डूबती हुई इंसानियत को ज़िंदगी और हवा की बेटी को जीने का हक अता कर दिया।

आईरीना मेडमिक्स ने इस्लाम और इस्लाम से पहले औरत की ज़िंदगी के बारे में लिखा है, “मुहम्मद साहब ने इन चीज़ों को अपनी पसंदीदा चीज़ें बताया है: नमाज़, रोज़ा, खुशबू और औरत। वह औरत का बहुत एहतेराम

करते थे, समाज में जहां मर्द अपनी बेटीयों की पैदाईश के बाद उन्हें ज़िन्दा दफ़न कर दिया करते थे, मुहम्मद^० ने औरत को जीने का हक दिया।”

जनरल गल्प पाशा ने रसूले इस्लाम^० की सीरत पर एक किताब लिखी है जिसमें वह विरासत के बारे में इस्लामी नज़रिए की तारीफ़ करते हैं और फिर आगे लिखते हैं, “हुज़ूर^० ने लड़कियों को ज़िन्दा दफ़न करने का पूरी तरह से ख़ातमा कर दिया था।”

रेवेंड जी. एम. राडवेल एक कट्टर ईसाई हैं मगर हक़ को मानते हुए वह भी अपने आपको ये कहने से नहीं रोक सके कि कुरआन ने ख़ानाबदोशों की दुनिया बदल डाली, लड़कियों को ज़िन्दा दफ़नाने को ख़त्म कर दिया और शादी की तादाद को

बांध के इंसानियत पर एक बहुत बड़ा एहसान कर दिया। कुरआनी आयतों को सुनकर सीधे साथे ख़ानाबदोश ऐसे बदल गए थे जैसे किसी ने उन पर जादू कर दिया हो। औलाद को ज़िन्दा दफ़नाने को ख़त्म करना, बीवियों की तादाद घटाकर एक हद तय करना वगैरह वह चीज़ें हैं जो औरतों के लिए बेशक बरकतें लेकर आई थीं।”

2-शादी शुदा ज़िंदगी

ज़िंदगी के इस हिस्से में औरत को बहुत कुछ नर्म-गर्म सहना पड़ता है। अगर कभी शौहर की जिस्मानी ज़रूरत बीवी से पूरी नहीं हो पाती तो वह दूसरे रास्ते तलाश करता है, अख़लाक़ और तहज़ीब की हदों को पार करके ग़ैर औरतों से नाजाएज़ रिश्ते बना लेता है और फिर मियां बीवी की ज़िंदगी अजीरन बन कर रह जाती है। इस्लाम ने इन्ही ख़राबियों और नुक्सान से बचाव के लिए कई शादियों की इजाज़त दी है। इस्लाम के ख़िलाफ़ प्रोपेगंडा करने वाले बड़े जोर-शोर से कहते हैं कि शादी की तादाद में औरतों का एक्सप्लॉयटेशन होता है, उनका हक़ बंट जाता है और सौतन की शक्ल में तरह-तरह की ज़ेहनी, जज़बाती और समाजी मुश्किलों का सामना करना पड़ता है।

करके दिखाइए कहिए मत!

हकीकत ये है कि इस्लाम से पहले भी एक से ज़्यादा शादी की रस्म रही है और उसके बाद भी जारी है बल्कि इस्लाम ने तो अपने मानने वालों के लिए एक हद तय की है।

आज के ज़माने में भी कई शादियों का रिवाज पाया जाता है, फर्क सिर्फ इतना है कि इस्लाम में कानूनी और नेचुरल तौर पर इसके बारे में बात की है और गैरों ने जानवरों की तरह...आज हमारे समाज में जो कुछ हो रहा है उसे हम सब अच्छी तरह जानते हैं। अगर कोई ज़हर को शकर कह दे तो क्या उसकी हकीकत बदल जाएगी या वह शकर बन जाएगा? नहीं! बल्कि धोखाधड़ी और फरेब का इल्ज़ाम और ज़ियादा लग जाएगा।

यही नज़रिया मशहूर थियोसोफिस्ट, नीट बेसेंट का भी है जो छुपी हुई शादी पर रौशनी डालते हुए यूरोप की अख़लाक़ी तौर पर गिरी हुई हालत के बारे में लिखती हैं, “हमारे कल्चर में ज़ाहिरी और नुमाइशी तौर पर तो एक ही शादी दिखती है मगर हकीकत ये है कि हम एक नहीं बल्कि कई शादियों के क़ायल हैं, बात सिर्फ इतनी सी है कि हम कई शादियां तो करते हैं मगर किसी ज़िम्मेदारी के बग़ैर। जब अपनी औरत से मर्द का दिल भर जाता है तो उसे वह निकाल बाहर करता है। जब हम बाज़ारों में मुसीबत की मारी औरतों को देखते हैं जो यूरोप के शहरों में रात के वक़्त सड़कों पर भीड़ लगाए हुए चलती हैं तो हमें यकीनन यह महसूस करना पड़ता है कि हमें शादी की तादाद के सिलसिले में इस्लाम पर ऐतराज़ करने का कोई हक़ नहीं है।”

इस्लामी शादी की तादाद की अच्छाईयां और फ़ाएदे और

बच्चा अपनी पैदाइश के रोज़ ही से परवरिश के क़ाबिल होता है। माँ-बाप ध्यान दें या न दें, वह पल-पल परवरिश पाता है और एक ख़ास मिज़ाज में ढलता चला जाता है। बच्चा परवरिश के लिए इस बात का इन्तिज़ार नहीं करता कि माँ-बाप उसे किसी काम का हुक्म दें या किसी चीज़ से रोकें। बच्चे का नाजुक और हस्सास ज़ेहन पहले दिन ही से एक कैमरे की तरह सारी चीज़ों की फ़िल्म बनाने लगता है। इसी फ़िल्म के एतेबार से उसकी शख्सियत बनती है और वह परवरिश पाता है। 5.6 साल के बच्चे की बाकाएदा एक शख्सियत होती है जो एक ख़ास रंग में ढल चुका होता है और जो कुछ उसे बनना होता है बन चुकता है। अच्छाई या बुराई का आदी हो चुकता है इसलिए बाद की परवरिश बहुत मुश्किल और कम असर वाली होती है। बच्चा तो कहते ही उसको हैं जो दूसरों को देखकर काम करे, वह अपने माँ-बाप और आस-पास रहने वाले दूसरे लोगों के कैरेक्टर, अख़लाक़, कामों और रहने-सहने के अंदाज़ को देखता है और उसी तरह करने लगता है। वह माँ-बाप को एहतेराम की नज़र से देखता है और उन्हीं की ज़िंदगी और कामों को अच्छाई और बुराई का पैमाना मान लेता है और फिर उसी के मुताबिक़ अमल करता है। पैदाइशी तौर पर तो बच्चे का वुजूद किसी सांचे में नहीं ढला होता, वह अपने माँ-बाप को नमूना समझ कर उनके एतेबार से अपने आपको ढालता है। वह उनके कैरेक्टर को देखता है, उनकी बातों और नसीहतों पर ध्यान नहीं देता और अगर उनका कैरेक्टर, उनकी बातों और नसीहतों से मैच न करता हो तो वह कैरेक्टर को अपना लेता है।

बेटी अपनी माँ को देखती है और उस से ज़िंदगी के आदाब, शौहरदारी, घरदारी और बच्चों की परवरिश का सलीक़ा सीखती है और बाप को देख के मर्दों को पहचानती है। बेटा अपने बाप की ज़िंदगी से सबक़ लेता है। उसको देखकर वह सीखता है कि बीवी और बच्चों से कैसा सुलूक करना चाहिए और अपनी माँ की ज़िंदगी को देखकर औरतों को पहचानता है और अपनी आने वाली ज़िंदगी

के लिए उसी को देखाकर मन्सूबे बनाता है।

इसलिए समझदार लोगों को पहले अपना सुधार करना चाहिए। अगर उनके आमाल, कैरेक्टर और अख़लाक़ ऐबदार हैं तो उनका सुधार करें और उनकी जगह नेक अख़लाक़ को अपनाएं।

माँ-बाप को सोचना चाहिए कि वह किस तरह का बच्चा समाज को देना चाहते हैं। अगर उन्हें ये पसंद है कि उनका बच्चा खुशअख़लाक़, मेहरबान, हमदर्द, दीनदार, शरीफ़, बहादुर, अपने फ़र्ज़ को पहचानने वाला हो तो खुद उन्हें भी ऐसा ही होना चाहिए ताकि वह बच्चे के लिए आइडियल बन सकें। जिस माँ की ख़्वाहिश हो कि उसकी बेटी अपनी ज़िम्मेदारियों को पहचानने वाली, खुशअख़लाक़, मेहरबान, समझदार, शौहर की वफ़ादार, बाअदब, हर तरह के हालात में गुज़र-बसर कर लेने वाली और अच्छी ज़िन्दगी गुज़ारने वाली हो तो खुद उसे भी ऐसा होना चाहिए ताकि उसकी बेटी उसे देखकर अपनी ज़िन्दगी को संवार सके।

अगर माँ बदअख़लाक़, बेअदब, सुस्त, बेमुरबत, गंदी-संदी, दूसरों से ज़्यादा उम्मीदें बाँधने वाली और बहाने बनाने वाली होगी तो वह सिर्फ़ नसीहतों से एक अच्छी बेटी परवान नहीं चढ़ा सकती।

एक बार पैग़म्बरे अकरम^० ने अबूज़र से फ़रमाया, “जब कोई शख्स खुद नेक हो जाता है तो अल्लाह तआला उसके नेक हो जाने से उसकी औलाद और उसकी औलाद की औलाद को भी नेक बना देता है।

हज़रत अली^० फ़रमाते हैं, “जो दूसरों का लीडर बनना चाहे उसे चाहिए कि पहले वह अपनी इस्लाह करे। फिर दूसरों के सुधार के लिए उठे और दूसरों को ज़बान से अदब सिखाने से पहले अपने किरदार से अदब सिखाए। जो अपने आप को अदब सिखाता है वह उस शख्स से ज़्यादा इज़्ज़त का हक़दार है जो दूसरों को अदब सिखाता है।”



यूरोपी कल्चर की शादी की तादाद के नुक्सान पर रौशनी डालते हुए आगे लिखती हैं, “औरत के लिए यह कहीं ज्यादा अच्छी और खुशी की बात है कि वह इस्लामी शादी की तादाद के सिस्टम के हिसाब से ज़िंदगी गुज़ारे। उसका रिश्ता एक मर्द से हो, हलाल बच्चा उसकी गोद में हो और वह इज़्ज़त के साथ जी रही हो। इसके मुकाबले में यूरोपियन शादी का हाल ये है कि उसकी इज़्ज़त के साथ खेला जाता है, वह सड़कों पर निकाल बाहर कर दी जाती है, उसके पास कोई ठिकाना नहीं होता, कोई उसकी फ़िक्र करने वाला नहीं होता, उसकी रातें इस तरह गुज़रती हैं कि वह किसी भी रास्ता चलने वाले का शिकार बन सकती है...।”

डाक्टर मोसयोलोबिन लिखते हैं, “मुसलमानों की जाएज़ कई शादियां यूरोप की नाजाएज़ कई शादियों से हज़ार गुना अच्छी हैं। इस्लाम को जिस गुलत तरीके से पेश किया जाता है उसकी यूरोप के मौजूदा समाज के आगे कोई हकीकत नहीं है। सच्ची बात ये है कि यूरोपियन मुल्कों में पाकीज़गी और पाकदामनी कहीं नज़र ही नहीं आती है।”

3-शौहर के बाद की ज़िंदगी

इस्लाम से पहले होता यह था कि शादी से पहले औरत की ज़िम्मेदारी बाप के सर होती थी और शादी के बाद शौहर के ज़िम्मे। विरासत में बाप से उसे कोई हिस्सा नहीं मिलता था। इसलिए हमारे यहां जहेज़ का चलन शुरू हो गया कि मां-बाप से विरासत तो नहीं मिलती इसलिए जहेज़ में जो कुछ दिया जा सकता हो, दे दें। अगर शादी के बाद इत्तेफ़ाक़ से शौहर का इन्तेक़ाल औरत से पहले हो जाए तो औरत को शौहर की जायदाद से फूटी कौड़ी भी नहीं मिलती थी बल्कि सारा माल ग़ैरों का हो जाता था। जिसका नतीजा सती की रस्म थी। मगर इस्लाम ने आते ही उस रस्म को ही ख़त्म कर दिया जिसकी वजह से औरत जीते जी मुर्दा बनकर रह जाती थी। कुरआने करीम में अल्लाह ने मीरास की आयत के ज़रिए उसका हिस्सा बयान करके इस फ़ितने को भी ख़त्म कर दिया। इस्लाम की इन्हीं खूबियों का सराहते हुए फ़्रांसीसी स्कॉलर डाक्टर गस्तावली लिखते हैं, “इस्लाम ने औरतों की कल्चरल हालत पर बहुत फ़ाएदेमंद और गहरा असर डाला। उसे ज़िल्लत के बजाए इज़्ज़त से नवाज़ा और तक़रीबन हर मैदान में उसे आगे बढ़ने के मौके भी दिए। कुरआन की

‘विरासत और वीमेन राइट्स की थ्योरी’ यूरोप के ‘विरासत वाले कानूनों’ और ‘वीमेन राइट्स’ के मुकाबले में बहुत ज्यादा फ़ाएदेमंद और औरतों के नेचर से बहुत ज्यादा मैच करती है।”

प्रोफेसर डी. एस. मार्गोलियोथ एक यूरोपी राइटर हैं जो इस्लाम और पैग़म्बरे इस्लाम^{१०} पर ऐतराज़ और इल्ज़ाम का कोई मौका हाथ से जाने नहीं देते मगर इस मौके पर वह अपने ज़मीर की आवाज़ को दबा नहीं सके और कह बैठे, “जिहालत के ज़माने वाले अरब तो एक तरफ़ रहे, ईसाईयत और यहूदियत में भी यह तसव्वुर नहीं किया जा सकता कि औरत की भी कोई हैसियत हो सकती है और जायदाद की मालिक हो सकती है। यह मज़हब इसकी इजाज़त नहीं देते थे कि औरत भी मर्दों की तरह माली ऐतबार से खुशहाल हो सके। औरतों की हैसियत इन मज़हबों और समाजों में कनीज़ों की सी थी जो मर्द के रहमो-करम पर ज़िन्दगी बसर करती थीं।

मुहम्मद^{१०} ने औरत को आज़ादी अता की, खुदमुख्तारी दी और कॉफ़िडेंस के साथ जीने का हक़ दिया।”


आख़िरी बात

औरत क्योंकि घर की ज़ीनत है इसलिए इस ज़ीनत को बुरी नज़र से बचाए रखने के लिए इस्लाम ने कुछ हदें बना दी हैं लेकिन ऐसा नहीं है कि इन पाबन्दियों से औरत को कोई नुक्सान पहुंचा हो या उसे किसी परेशानी का सामना करना पड़ा हो बल्कि इस्लाम ने जो कुछ पाबंदियां लगाई हैं वह तो उसकी शर्मो-हया, ग़ैरत और विकार का तकाज़ा है। इस बारे में हेमिल्टन लिखते हैं, “इस्लाम

के एहक़ाम औरतों के बारे में बहुत साफ़ हैं। उसने औरतों को हर उस चीज़ से बचाने की कोशिश की है जो औरतों को तकलीफ़ पहुंचाए और उनके दामन पर धब्बा लगाए। इस्लाम में पर्दे का दायरा इतना तंग नहीं है जितना कुछ लोग समझते हैं बल्कि वह तो उसकी हया, ग़ैरत और विकार की डिमांड है।”

सर जान बेग्ट लिखते हैं, “सच ये है कि मुहम्मद साहब ने औरतों पर जो पाबन्दियां लगाई हैं वह बहुत सख्त नहीं हैं बल्कि इन पाबंदियों में औरतों के लिए तो बहुत आसानियां हैं।”

ग़ैरों के हकीकत को मान लेने के बाद खुद बख़ुद दिल और दिमाग़ में कुरआन की यह आयत धड़कन बनकर धड़कने लगती है कि यकीनन अल्लाह के नज़दीक बहतरीन दीन इस्लाम है। ●





एक खूबसूरत हवशी गुलाम

बिलाल उन पहले अफ्रीकी मुसलमानों में से एक हैं जिनका नाम सारी दुनिया के मुसलमान बड़े प्यार और मुहब्बत से लेते हैं। बिलाल की पैदाईश पश्चिमी अरब के पहाड़ी इलाकों के एक गांव में हुई थी। उनके वालिद का नाम रिबाह और माँ का हमामा था। यह लोग इथोपिया से गुलाम बनाकर अरब में लाये गये थे। यह दोनों कुरैश खानदान के एक अमीर आदमी उमय्या बिन खलफ के गुलाम थे। इस तरह बिलाल की पैदाईश इसी गुलामी वाले माहौल में हुई और जब कुछ बड़े हुये तो घर की सफाई सुथराई का काम उन्हें भी सौंप दिया गया।

बिलाल का मालिक उमय्या बिन खलफ मूसलमान नहीं था इसलिये बिलाल के आस-पास का पूरा माहौल गैर इस्लामी था। जब बिलाल चालीस साल के हुये तो यह वह वक्त था जब रसूल इस्लाम^० नये दीन, इस्लाम का पैगाम लोगों तक पहुँचा रहे थे और लोगों को एक सच्चे खुदा पर ईमान लाने की दावत दे रहे थे। दूसरे और बहुत से लोगों की तरह बिलाल पर भी इस्लाम के इस पैगाम का गहरा असर पड़ा क्योंकि इस मज़हब में अमीर-ग़रीब, काले-गोरे, आका-गुलाम और अरब-अजम का कोई फ़र्क नहीं था। जब उमय्या बिन खलफ और उसकी फैमिली के लोग बुतों की पूजा करने चले जाया करते थे

तो बिलाल घर ही पर इस्लाम के बताये हुये रास्ते पर चलकर खुदा वन्दे आलम की इबादत करते रहते थे।

मक्के में कुरैश कबीला एक बहुत बड़ा और मज़बूत कबीला था लेकिन इस्लाम के शुरूआती दिनों में यह कबीला भी इस्लाम का मुख़ालिफ़ था। इस कबीले के लोग रसूल इस्लाम के पैगाम और उनकी बातों के ही मुख़ालिफ़ नहीं थे बल्कि खुद रसूल इस्लाम^० को भी पसन्द नहीं करते थे। जब भी कोई आदमी इस्लाम कुबुल करता था तो यह लोग उसको बहुत परेशान करते और सताते थे।

आख़िरकार एक दिन उमय्या बिन खलफ को बिलाल के इस्लाम लाने का पता चल ही गया। उसने बिलाल को बुलाया और कहा, “ऐ बिलाल! क्या तुम इबादत करते हो और मोहम्मद के खुदा को सजदा करते हो?”

बिलाल बिल्कुल नहीं डरे और बड़े आराम से कहा, “जी आका, मैं सच्चे और एक खुदा की इबादत करता हूँ।”

इस जवाब ने उमय्या को गुस्से से पागल कर दिया और उसने बिलाल को अपनी लातों और घूसों पर रख लिया। उसके बाद उन्हें रस्सियों से जकड़कर मक्के की जलती हुई ज़मीन पर दोपहर तक लिटाकर छोड़ दिया। दोपहर के बाद जब उमय्या को लगा कि अब बिलाल अपने खुदा से तौबा कर चुका होगा तो

वह बिलाल के पास आया और उनसे कहा कि चलो अपने खुदा का पीछा छोड़ो और हमारे अज़ीम खुदाओं “लात और उज्ज़ा” के नाम पर सर झुकाओ।

लेकिन बिलाल अपने नए अक़ीदे पर दिल की गहराईयों से ईमान ला चुके थे। उन्होंने बुतों को सजदा करने से इन्कार कर दिया और “अहद-अहद” चिल्लाने लगे यानि “एक खुदा-एक खुदा”।

बिलाल पर जुल्म और ज़्यादती और ज़्यादा बढ़ा दी गई। लोहे की गर्म गर्म छड़ों से उनके ज़ख्मी बदन को गोदा जाने लगा। मगर बिलाल थे कि अपने आका की बात मानने को बिल्कुल तैयार

नहीं थे।

एक दिन बिलाल को अरब की तपती हुई रेत पर रस्सियों से जकड़कर लिटा दिया गया और उसके बाद एक बहुत भारी और बड़ा पत्थर उनके सीने पर रख दिया गया। बिलाल से अब न गर्मी बर्दाश्त हो रही थी और न उस पत्थर का बोझ। अब वह बहुत कमज़ोर भी हो गये थे। इतनी बुरी हालत थी उस पर बिलाल को पानी भी नहीं दिया जा रहा था। गर्मी प्यास और बोझ से बिलाल को मौत अपने सामने खड़ी साफ़ दिखाई दे रही थी।

आख़िरकार बिलाल बेहोश हो गए। जब दिन ढला और गर्मी कुछ कम हुई तो बिलाल होश में आये। आंख खुली तो देखा कि वह पत्थर अब उनके सीने पर नहीं है। बिलाल को बहुत ताज़्जुब हुआ कि आख़िर किसने उनको इस तकलीफ़ से निजात दी है। ज़रा कुछ और होश आया तो रसूल इस्लाम हज़रत मोहम्मद मुस्तफ़ा^० का मुस्कुराता हुआ चेहरा अपने सामने देखा।

रसूल इस्लाम^० ने बिलाल पर होने वाले इस जुल्मो सितम के बारे में सुन लिया था और अब अपनी आंखों से देख भी लिया था। रसूल^० को यह सब देखकर बेहद तकलीफ़ हुई। आपने अपने एक सहाबी से कहा कि जाओ और जाकर बिलाल को उसके मालिक से ख़रीद लाओ और इस तरह बिलाल को ख़रीद कर रसूल इस्लाम^० के सामने ले जाया गया और आपने बिलाल को आज़ाद कर दिया। सिर्फ़ बिलाल को ही नहीं बल्कि रसूल^०

ने ऐसे ही दूसरे बहुत से मुसलमानों को खरीद कर आजाद कराया था। आपका सख्त हुक्म था कि गुलामों और कनीज़ों के साथ बिल्कुल वैसा ही इन्सानी और अख्लाकी बरताव होना चाहिये जैसा दूसरे आम लोगों के साथ होता है यहां तक कि अपने अख्लाक और किरदार से भी गुलामों के साथ अच्छा बरताव करके लोगों के लिये नमूना पेश करते थे।

बिलाल जब पहली बार रसूल इस्लाम[™] के सामने आये थे तो उन्होंने अपनी मादरी ज़बान में एक शेर के ज़रिये रसूल[™] की तारीफ़ की थी। रसूल अकरम[™] ने हस्सान बिन साबित से कहा कि इस शेर का अरबी में तरजुमा करके सबको सुनाओ। हस्सान ने तरजुमा किया और कहा:

“जब हमारे यहां अच्छाईयों का जिक्र आता है तो आपके किरदार को अच्छाईयों के नमूने के तौर पर पेश किया जाता है।”

अफ्रीकी गुलामों में से जितने लोग भी मुसलमान हुये उन में बिलाल सबसे पहले इस्लाम लाने वाले थे। अल्लाह पर बिलाल का ईमान बहुत गहरा और रसूल इस्लाम[™] से मौहब्बत दिल में कूट कूट कर भरी हुई थी। बिलाल का किरदार भी बहुत पाक साफ़ था। जल्दी ही वह वक़्त आया कि रसूल इस्लाम[™] के साथ दूसरे सारे मुसलमान भी उनकी बहुत इज़्ज़त और उनसे बहुत मौहब्बत करने लगे।

रसूल[™] को बिलाल का लेहजा भी बहुत अच्छा लगता था और इसीलिए आपने उनको इस्लाम का पहला मुअज़्ज़िन भी बना दिया था।

बिलाल सारी ज़िंदगी रसूल[™] के सच्चे और क़रीबी सहाबी रहे और हर-हर जगह आपके साथ रहे जब रसूल अकरम[™] की वफ़ात हुई तो बिलाल का दिल पाश-पाश हो गया और उनपर ग़मों का एक पहाड़ टूट पड़ा। उसके बाद लोगों ने बिलाल को हमेशा ग़मज़दा और ग़मगीन ही देखा।

जिस वक़्त रसूल[™] मक्के को छोड़ कर हमेशा के लिए मदीने आ गये थे, बिलाल भी आपके साथ साथ चले आये थे लेकिन आपकी वफ़ात के बाद बिलाल को मदीने में रहना बिल्कुल अच्छा नहीं लगता था। आखिर में उन्होंने अपने दुख भरे दिल से अज़ान देना भी बन्द कर दिया और एक दिन मदीने को हमेशा-हमेशा के लिये छोड़कर शाम की तरफ़ चले गये और वहीं बस गये। 8-10 साल वहां रहने के बाद उनका इन्तिक़ाल हो गया। आज भी शाम में मुसलमानों के क़ब्रिस्तान में उनकी क़ब्र मौजूद है जहां लोग अक़ीदत से उनको सलाम करते हैं। ●

एक माँ की 10 नसीहतें

अरब की एक मशहूर आलिमा और अदीबा की दस वसीयतें जो उन्होंने अपनी बेटी के लिए की थीं:

1- मेरी प्यारी बेटी! मेरी आंखों की ठंडक, शौहर के घर जाकर किनाअत वाली ज़िंदगी गुज़ारने का एहतेमाम करना। जो दाल-रोटी मिले उस पर राज़ी रहना, जो रुखी-सूखी शौहर की खुशी के साथ मिल जाए वह उस मुर्ग़ पुलाव से बेहतर है जो तुम्हारे इसरार करने पर उसने नाराज़गी से दिया हो।

2- मेरी प्यारी बेटी! इस बात का ख़याल रखना कि अपने शौहर की बात को हमेशा ध्यान से सुनना, उसको अहमियत देना और हर हाल में उनकी बात पर अमल करने की कोशिश करना इस तरह तुम उनके दिल में जगह बना लोगी।

3- मेरी प्यारी बेटी! अपनी ख़ूबसूरती का ऐसा ख़याल रखना कि जब वह तुझे निगाह भर के देखे तो अपने इन्तेज़ाब पर खुश हो और सादगी के साथ जितना भी हो सकता हो खुशबू का ख़याल ज़रूर रखना और याद रहे कि तेरे जिस्म व लिबास की कोई भी अच्छी या बुरी बात उसे नफ़रत व कड़वाहट न दिलाए।

4- मेरी प्यारी बेटी! अपने शौहर की निगाह में भली मालूम होने के लिए अपनी आंखों को सुर्मे का काजल से हुस्न देना क्योंकि पुरकशिश आंखें पूरे वजूद को देखने वाले की निगाहों में जचा देती हैं। गुस्ल करना और बावुजू रहना कि यह सब से अच्छी खुशबू है और पाकीज़गी का बेहतरीन ज़रिया है।

5- मेरी प्यारी बेटी! उनका खाना वक़्त से पहले ही एहतेमाम से तैयार रखना क्योंकि देर तक बर्दाशत की जाने वाली भूख भड़कते हुए शोले की तरह हो जाती है और उनके आराम करने और नींद पूरी करने के वक़्त में सुकून का माहौल बनाना क्योंकि नींद अधूरी रह जाए तो तबीयत में गुस्सा और चिड़चिड़ापन पैदा हो जाता है।

6- मेरी प्यारी बेटी! उनके घर और उनके माल की निगरानी यानी उनके बग़ैर इजाज़त कोई घर में न आए और उनका

माल फ़ालतू कामों, नुमाईश व फैशन में बर्बाद न करना क्योंकि माल का सबसे अच्छा इस्तेमाल उसे सही जगह पर लगाना होता है।

7- मेरी प्यारी बेटी! उनकी राज़दार रहना, उनकी नाफ़रमानी न करना क्योंकि उन जैसे रोबदार शख्स की ना-फ़रमानी जलते पर तेल का काम करेगी और तुम अगर उसका राज़ दूसरों से छिपा कर न रख सकीं तो उसका भरोसा तुम पर से हट जाएगा और फिर तुम भी उसके दो रूखेपन से नहीं बच सकोगी।

8- मेरी प्यारी बेटी! जब वह किसी बात पर ग़मगीन हों तो अपनी किसी खुशी का इज़हार उनके सामने न करना यानी उनके ग़म में बराबर से उनका साथ देना। शौहर की किसी खुशी के वक़्त ग़म के असर चेहरे पर न लाना और न ही शौहर से उनके किसी बर्ताव की शिकायत करना। उनकी खुशी में खुश रहना वरना तुम उनके दिल को परेशान करने वाली कहलाओगी।

9- मेरी प्यारी बेटी! अगर तुम उनकी निगाहों में बाइज़्ज़त बनना चाहती हो तो उसकी इज़्ज़त और एहतेराम का ख़ूब ख़याल रखना और उसकी मर्ज़ी के मुताबिक़ चलना तो उसको भी हमेशा-हमेशा अपनी ज़िंदगी के हर-हर मरहले में अपना बेहतरीन साथी पाओगी।

10- मेरी प्यारी बेटी! मेरी इस नसीहत को पल्लू से बांध लो और उस पर गिरह लगा लो कि जब तक तुम उनकी खुशी और मर्ज़ी की स्रातिर कई बार अपना दिल नहीं मारोगी और उनकी बात ऊपर रखने के लिए चाहे तुम्हें पसंद हो या ना-पसंद, ज़िंदगी के कई मरहलों में अपने दिल में उठने वाली ख़्वाहिशों को दफ़न नहीं करोगी उस वक़्त तक तुम्हारी ज़िंदगी में भी खुशियों के फूल नहीं खिलेंगे।

ऐ मेरी प्यारी और लाडली बेटी! इन नसीहतों के साथ मैं तुम्हें अल्लाह के हवाले करती हूँ। अल्लाह तआला ज़िंदगी के हर मोड़ पर तुम्हें कामयाब करे और हर-हर बुराई से तुमको बचाए! ●



Recipe

गाजर की खीर

- गाजर.....एक किलो
- चावल.....आधा किलो
- बादाम..... 7 अदद (पिसे हुए)
- मूँगफली.....सात दाने (पिसी हुई)
- खोया.....आधी प्याली
- शकर.....आधा किलो
- तेल..... एक पाव
- मेवा.....जरूरत के हिसाब से

तरकीब:

चावलों को पानी में आधे घण्टे के लिए भिगोकर हलका सा ग्राइंड कर लें। गाजरों को कद्दूकश कर लें, फिर उनमें आधी प्याली चीनी और जरूरत के हिसाब से तेल डाल कर भून लें। जब गाजरों का पानी अच्छी तरह सूख जाए तो उनमें चावल और दूध डाल कर पकाएं, दूध डालने के बाद बराबर चम्मच चलाएं। पाँच मिनट पकाने के बाद खोया और चीनी डाल दें फिर पन्द्रह मिनट और पकाने के बाद मेवा भी डाल दें। करीब तीन मिनट बाद उतार लें।

ठंडा करने के बाद ऊपर बादाम और मूँगफली का चूरा छिड़क लें।



क्या असहाबे कहफ़ का वाक़ेआ साइंस से मैच करता है?

■ आयतुल्लाह मकारिम शीराज़ी

शहर “अफ़सोस” के लम्बे वक़्त तक सोने वालों यानी असहाबे कहफ़ की नींद के बारे में कुछ लोग शक कर सकते हैं। हो सकता है कि इसको साइंस के उसूलों के मुताबिक़ न समझें। इसलिए इसको किस्से कहानियों जैसा समझ लें क्योंकि:

1- जागते रहने वालों के लिए ही सैकड़ों साल तक ज़िंदा रहना मुश्किल है, सोते हुए लोगों के लिए तो बहुत दूर की बात है।

2- जागते हुए तो यह माना भी जा सकता है कि इतनी लंबी उम्र हो सकती है लेकिन जो शव्स सोया

हुआ हो उसके लिए नामुमकिन है क्योंकि खाने पीने की मुश्किल पेश आएगी, इंसान इतनी मुद्दत तक बगैर खाए पिए कैसे ज़िंदा रह सकता है और अगर फर्ज़ करें कि इंसान के लिए हर रोज़ एक किलो खाना और एक लीटर पानी की ज़रूरत होती है तो असहाबे कहफ़ की उम्र के लिए दस कुंठल खाना और एक हजार लीटर पानी ज़रूरी है जिसको बदन में स्टोर नहीं किया जा सकता।

3- अगर इन सबसे आंखें बंद भी कर लें तो फिर यह सवाल पैदा होता है कि बदन के एक ही हालत में इतनी लंबी मुद्दत तक बाकी रहने से



इंसानी जिस्म के हिस्से बेकार हो जाते हैं।

इस तरह के ऐतराज़ों के सामने आने से जाहिरी तौर पर कोई हल दिखाई न देता, जबकि ऐसा नहीं है, क्योंकि :

(1) ऐसा नहीं है कि किसी की इतनी लंबी उम्र नहीं हो सकती क्योंकि हम जानते हैं कि साइंस के लिहाज़ से हर ज़िंदा चीज़ के लिए कोई तय कसौटी नहीं है कि कब उसकी मौत होगी।

दूसरे लफ़्ज़ों में यूँ कहें कि यह बात अपनी जगह तय है कि इंसान की ताक़त कितनी भी हो आखिरकार एक दिन ख़त्म होने वाली है लेकिन इसका मतलब यह नहीं है कि इंसान का बदन या कोई दूसरा जानदार इस आम उम्र से ज़्यादा

ज़िंदगी गुज़ारने की सलाहियत नहीं रखता जैसे सौ डिग्री टम्प्रेचर पर पहुंचने पर पानी खौल जाता है और जीरो डिग्री टम्प्रेचर होने पर पानी बर्फ़ बन जाता है। इसलिए इंसान के सिलसिले में ऐसा कोई कानून नहीं है कि जब इंसान सौ साल या डेढ़ सौ साल का हो जाए तो इंसान के दिल की हरकत बंद हो जाए और वह मर जाए बल्कि इंसान की उम्र की कसौटी ज़्यादा तर उसकी ज़िंदगी के हालात पर टिकी होती है और हालात को बदलने से उसकी उम्र में तबदीली आ सकती है इसका सुबूत यह है कि हम देखते हैं कि दुनिया भर के स्कालर्स ने इंसान के लिए कोई ख़ास उम्र तय नहीं की है। इसके अलावा बहुत से स्कालर्स

ने कुछ जानवरों की उम्र को कुछ स्पेशल लेबोरेट्रीज़ में रखकर दोगुना, कई गुना और 12 गुना तक पहुंचाया है, यहां तक कि रिसर्च साइंटिस्टों ने हमें उम्मीद दिलाई है कि फ़्युचर में साइंस के नए तरीकों के ज़रिए इंसान की उम्र इस वक़्त की उम्र से कई गुना बढ़ जाएगी, यह मिसाल खुद लंबी उम्र के सिलसिले में है।

(2) इस लंबी नींद के बारे में खाने पीने का मसला अगर आम नींद हो तो ऐतराज़ सही है कि यह मसला साइंस से मिलता जुलता नहीं है, वैसे

सोते वक़्त खाने-पीने की ज़रूरत कम होती है लेकिन कुछ सालों के लिए यह मिक्दर बहुत ज़्यादा होनी चाहिए लेकिन इस बात पर ध्यान देना चाहिए कि ऐसी भी नींद पाई जाती है जिसमें खाने-पीने की ज़रूरत बहुत ही कम होती है, इसके लिए जानवरों की मिसाल दी जाती है जो ठंडे मौसम में सो जाते हैं।

सर्दियों की नींद

बहुत से जानवर ऐसे हैं जो पूरी सर्दियों के मौसम में सोते रहते हैं। और इसे साइंस की ज़बान में ‘सर्दियों की नींद’ कहा जाता है।

ऐसी नींद में ज़िंदगी के असर तक्रीबन ख़त्म हो जाते हैं और ज़िंदगी का मामूली सा

शोला रौशन रहता है, दिल की धड़कन तकरीबन रुक जाती है और इतनी हलकी हो जाती है कि बिल्कुल महसूस नहीं होती।

ऐसे मौकों पर बदन को ऐसा बड़ा भट्टा कहा जा सकता है जो बुझ जाता है और एक छोटा सा शोला भड़कता रहता है। साफ़ है कि आसमान से बातें करते हुए शोलों के लिए भट्टे को एक दिन के लिए जितने कोयले का तेल या गैस की ज़रूरत होती है, एक हलके से शोले के लिए इतनी खुराक बरसों या सदियों के लिए काफी है। वैसे इसमें जलते हुए भट्टे की मिक्कदार और हलके से शोले की मिक्कदार के लिहाज़ से फर्क हो सकता है।

जानवरों की सर्दियों की नींद के बारे में साइंस का कहना है कि अगर किसी मेंढक को सर्दियों की नींद में उसकी जगह से बाहर निकालें तो वह मुर्दा लगेगा, उसके फेफड़ों में हवा नहीं होगी और उसके दिल की हरकत इतनी कमज़ोर होगी कि पता ही नहीं चलाया जा सकता। ठंडे खून वाले जानवरों (Cool Blooded) में से बहुत से जानवर सर्दियों की नींद सोते हैं। इस बारे में कई तरह के कीड़े-मकोड़े, ज़मीनी सीप (सदफ़) और रेंगने वाले जानवरों के नाम लिए जा सकते हैं, कुछ गर्म खून वाले जानवर (Warm Blooded) भी सर्दियों की नींद सोते हैं। इस नींद के आलम में बदन की हरकत बहुत सुस्त पड़ जाती है और बदन में जमा चर्बी धीरे-धीरे ख़त्म होती रहती है।

मतलब यह है कि एक ऐसी भी नींद है जिसमें खाने-पीने की बहुत कम ज़रूरत पड़ती है और बदन के मूवमेंट्स करीब जीरो तक पहुंच जाते हैं, इत्तेफ़ाक़ की बात यह है कि यही हालत जिस्म के हिस्सों को ख़राब होने से बचाने और जानवरों को एक लंबी मुद्दत तक जीने में मदद देती है। उसूलों तौर पर जो जानदार सर्दियों में अपनी गिज़ा जमा करने की ताक़त नहीं रखते उनके लिए सर्दियों की नींद बहुत बड़ी चीज़ है।

योगा के एक्सपर्ट्स : एक और मिसाल

योगा के एक्सपर्ट्स के बारे में देखा गया है कि उनमें से कुछ को यकीन न करने वाले और ताअज्जुब में पड़े हुए लोगों की आंखों के सामने एक बक्स में रख कर हफ़्ता भर के लिए मिट्टी के

नीचे दफ़न कर देते हैं और एक हफ़्ते के बाद उन्हें बाहर निकालते हैं, उनकी मालिश की जाती है और वह धीरे-धीरे असली हालत पर पलट आते हैं।

इतनी मुद्दत के लिए अगर खाने-पीने का मसला कोई ख़ास न हो तो भी आक्सीज़न का मसला बहुत ख़ास है क्योंकि हम जानते हैं दिमाग़ के Cells आक्सीज़न के मामले में इतने सेंसिटिव और ज़रूरतमंद होते हैं कि अगर कुछ सेकेंड भी उन्हें आक्सीज़न न मिले तो तबाह हो जाएंगे। इसलिए सवाल पैदा होता है कि एक योगा करने

काफी हो जाती है!!

ज़िंदा इंसान के बदन को जमा देना

जानवरों बल्कि इंसानी बदन को भी जमा के उसकी उम्र बढ़ाने के बारे में आजकल बहुत सी थ्योरियां पेश की जा रही हैं उनमें से कुछ पर तो अमल भी हो चुका है।

इन थ्योरिज़ के मुताबिक़ यह हो सकता है कि एक इंसान या जानवर के बदन को एक ख़ास तरीक़े के तहेत जीरो डिग्री से कम टम्प्रेचर पर रख कर उसकी ज़िंदगी को रोक दिया जाए जिससे उसकी मौत न हो। फिर एक वक़्त के बाद उसे मुनासिब टम्प्रेचर दिया जाए और वह आम हालत पर लौट आए!!

बहुत लम्बे-लम्बे आसमानी सफ़र जिनके लिए कई सौ साल या कई हज़ार साल का वक़्त चाहिए, उनके लिए कई मंसूबे पेश किए जा चुके हैं। उनमें से एक यही है कि स्पेस में जाने वाले के बदन को एक ख़ास बाक्स में रखकर उसे जमा दिया जाए और जब सैंकड़ों साल की दूरी के बाद वह अपने तय प्लानेट के करीब पहुंच जाए तो एक ऑटोमेटिक सिस्टम के तहेत उस बाक्स में टम्प्रेचर पैदा हो जाए और स्पेस में जाने वाले अपनी ज़िंदगी की अस्ली हालत पर लौट आए।

एक साइंसी मैगज़ीन में यह ख़बर छपी है कि हाल ही में इंसानी बदन को लम्बी उम्र के लिए जमाने के बारे में बराब्रट नेलसन ने किताब लिखी है। साइंस की दुनिया में यह किताब बहुत मशहूर हुई है और इसके बारे में बहुत कुछ कहा गया है।

इसी मैगज़ीन में यह भी लिखा है कि हाल ही में इस सब्जेक्ट के तहेत एक ख़ास साइंसी सेक्शन कायम हो गया है, आगे लिखा है, “हमेशा से इंसानी हिस्ट्री में “हमेशा की ज़िंदगी” इंसान का सुनेहरा ख़्वाब रही है लेकिन अब यह ख़्वाब हकीक़त में बदल गया है। यह चीज़ एक नए इल्म की खुशगवार और हैरतअंगेज़ तरक्की की वजह से सामने आ पाई है। यह इल्म इंसानी बदन को जमा के ज़िंदा रखने के बारे में है। इसके मुताबिक़ इंसान के बदन को जमा के उसे बचाया जा सकता है यहां तक कि साइंटिस्ट उसे फिर से ज़िंदा कर सकते हैं



Science

वाला पूरा हफ़्ता किस तरह ऑक्सीज़न की इस कमी को बर्दाशत कर लेता है।

अभी तक ऊपर जो कुछ हमने कहा है उसको सामने रखते हुए इस सवाल का जवाब कोई ज़्यादा मुश्किल नहीं है। बात यह है कि योगा करने वाले के बदन के मूवमेंट्स इस बीच में तकरीबन रुक जाते हैं। इस दौरान Cells को आक्सीज़न की ज़रूरत बहुत कम पड़ती है यहां तक कि वही हवा जो ताबूत के अंदर होती है बदन के Cells की हफ़्ते भर की गिज़ा के लिए

क्या इस बात पर यकीन किया जा सकता है? बहुत से बड़े-बड़े साइंटिस्ट इस मसले पर गौर कर रहे हैं, इसके बारे में बहुत सी किताबें छप चुकी हैं जैसे “लाइफ़” और “स्कवायर”, पूरी दुनिया के अखबारों में पूरे जोर व शोर से इस मसले पर बहस चल रही है और सबसे अहम बात यह है कि इस बारे में अब तर्जुबे शुरू हो चुके हैं।

कुछ वक़्त पहले एक अख़बार में यह ख़बर छपी थी कि नार्थ-पोल के बर्फीले इलाक़े से कुछ हजार साल पहले की एक जमी हुई मछली मिली है जिसे खुद वहां के लोगों ने देखा है। इस मछली को जब एक खास टम्रेचर वाले पानी में रखा गया तो सब लोग हैरत में पड़ गए कि वह मछली फिर से जी उठी और तैरने लगी।

ध्यान रहे कि इस ज़माने वाले हालात में ज़िंदगी का चिराग़ मौत की तरह बिल्कुल बुझ नहीं जाता क्योंकि अगर ऐसा होता तो ज़िंदा होना मुमकिन नहीं है बल्कि इस हालत में ज़िंदगी के मूवमेंट्स बहुत सुस्त हो जाते हैं।

इन सारी बातों से हम यह नतीजे निकालते हैं कि इंसानी ज़िंदगी को ठहराया या बहुत ही सुस्त किया जा सकता है। साइंस की बहुत सी तहकीकात इस चीज़ को सही भी ठहराती हैं। इस हालत में गिज़ा का इस्तेमाल बदन में करीब जीरो तक पहुंच जाता है और इंसान के बदन में मौजूद गिज़ा का थोड़ा सा स्टोर उसकी सुस्त ज़िंदगी के लिए सैंकड़ों और हजारों सालों तक के लिए काफी हो सकता है।

यह ग़लतफ़हमी न हो कि इन बातों के ज़रिए

हम असहाबे कहफ़ की नींद के मोजिज़े होने का इंकार करना चाहते हैं। हम यहां सिर्फ़ यह चाहते हैं कि साइंस के ऐतबार से भी इस वाक़े को साबित कर सकें क्योंकि यह बात तय है कि

इमाम हसन असकरी^अ ने फ़रमाया है:

1- इंसानों में सबसे कम सुकून,
कीना और जलन करने वाले को
मिलता है।

2- जिसने किसी को तन्हाई में
नसीहत की उसने उसे संवार
दिया और जिसने दूसरों के
सामने किसी को नसीहत की
उसने उसे बेइज़्ज़त कर दिया।

सैय्यदा सहेर फ़ातिमा
सैय्यद मुहम्मद काज़िम ज़ैदी
(मलीर कोरंगी)

असहाबे कहफ़ हमारी तरह नहीं सोए थे। उनकी नींद हमारी नींद नहीं थी, इसमें ताज्जुब की कोई बात नहीं है कि वह खुदा के इरादे और मर्ज़ी के

तहत एक लंबी मुदत तक सोते रहे, इस दौरान न उन्हें गिज़ा की कमी का एहसास हुआ और न उनके बदन के ऑरगेनिज़्म को कोई नुक़सान पहुंचा।

यह बात भी ध्यान देने लायक़ है कि सूरए कहफ़ की आयातों से उनके बारे में यह नतीजा सामने आता है कि उनकी नींद आम तरीक़े की नींद से बहुत अलग थी।

“तुम्हारा ख़्याल है कि वह जाग रहे हैं हांलाकि वह सो रहे हैं और हम उन्हें दाएं-बाएं करवट भी बदलवा रहे हैं और उनका कुत्ता डयोड़ी पर दोनों हाथ फैलाए डटा हुआ है। अगर तुम उनकी हालत को समझ पाते तो उलटे पांव भाग निकलते और तुम्हारे दिल में डर समा जाता।” (1)

यह आयत बता रही है कि उनकी नींद आम नींद नहीं थी बल्कि ऐसी नींद थी जो मौत की तरह थी और उनकी आंखें खुली हुई थीं।

इसके अलावा कुरआन में बयान हुआ है कि सूरज की रौशनी उनकी गुफ़ा के अंदर नहीं पड़ती थी। साथ ही इस बात पर भी ध्यान देना चाहिए कि उनकी गुफ़ा शायद किसी बुलंद और ठंडी जगह पर थी तो उनकी नींद के एक अलग नींद होने वाली बात और साफ़ हो जाती है।

दूसरी तरफ़ कुरआन कहता है कि हम उन्हें दाहिने बाएं करवट भी बदलवा रहे हैं। इससे मालूम होता है कि वह बिल्कुल एक ही हालत में नहीं रहते थे। किसी तरह जो अभी तक हमारे लिए मोअम्मा है शा● साल में एक बार उन्हें दाएं-बाएं पलटा जाता था ताकि उनके बदन के ऑरगेनिज़्म को कोई नुक़सान न पहुंचे।

(सूरए कहफ़/18)

email: muammal@al-muammal.org



आज ہی ممبر بنے
زر سالانہ
Rs. 150

द्विभासिक
लखनऊ
मुअम्मल
MUAMMAL

مردمانی و
لکھنؤ
مومل



उमदा तबाअत

आसान ज़बान

कुआनी मालूमात

अख़्लाकी बातें

आर्ट गैलरी

इस्लामिक पज़ल

कामिक्स

عمده طباعت

آسان زبان

قرآنی معلومات

اخلاقی باتیں

آرٹ گیلری

اسلامک پزل

کامکس

AL-MU'AMMAL CULTURAL FOUNDATION


546/203 Near Era's Lucknow Medical College Sarfarazganj, Hardoi Road, Lucknow-3 U.P. (India) Ph.: 0522-2405646, 9839459672

ऐ माँ! तू अजीम है।

■ निकहत नसीम

माँ! एक बरस बीत गया, कल ही की तो बात है
तू हम से मुँह मोड़ गई, इस दुनिया से नाता तोड़ गई
फिर भी न जाने क्यों, मेरे दिल की यही आस है
जब भी मेरे हाथ दुआ को उठते हैं
तेरा वह पुरनूर चेहरा, लब खामोश, बन्द निगाहें
जब भी मेरी हथेलियों पर नमूदार होती हैं
बस उसी एक लम्हे में ये सोचती हूँ
कि दुनिया की नज़रों में तुम मेरे पास नहीं हो
लेकिन मेरे दिल से ये आवाज़ क्यों आती है
मुझे हर एक लम्हा ये यकीन क्यों दिलाती है
तुम्हारी ममता की वह गर्मी, तुम्हारे हाथों की वह नमी
मेरे रूबरू, मेरे चार सूर, मेरा ये गुमाँ मेरे दरमियाँ
मुझे हर एक पल तेरी ही आस है
मेरे पास भी न हो कर तुम हर एक लम्हा मेरे पास हो
मेरी उम्मीद भी तुम, मेरी आस भी तुम
मेरे हर एक दर्द का एहसास भी तुम
मेरा अरमान भी तुम, मेरी फुगं भी तुम
मेरी ज़मीन भी तुम मेरा आसमान भी तुम
मेरी ये दुआ हर एक लम्हा तेरे साथ रहे
वह मक़ाम तेरा बुलंद हो, फ़रिश्तों के तू संग हो
गर्मी न तुझे छू सके, हर गुनाह से तू पाक हो
तेरा वह जहाँ जहन्नम से दूर जन्नत में आबाद हो
तझे मिले सुक़ूँ, तू अपने रब के पास हो

ऐ माँ! तू अजीम है।



क्या आपने अब तक ऐसे लोगों का शुक्रिया अदा किया है जिन्होंने आपकी मदद या आपके साथ कोई अच्छाई की हो? ऐसा ज़रूर हुआ होगा। लेकिन सवाल पैदा होता है कि आखिर क्यों? वह इसलिए कि इंसान की अक्ल और उसकी फितरत उसे इस बात पर उकसाती है कि ऐसे लोगों को थेंक्यु बोला जाए जो उसके साथ अच्छाई करते हैं या मुश्किल घड़ी में उसके काम आते हैं।

इससे पता चलता है कि नेमत की वजह से इंसान को शुक्रिया का मौका मिलता है और उसकी अक्ल और फितरत उसको इस बात पर मजबूर करती है। यहां तक कि अगर कोई हमारा दोस्त पढ़ाई में हमारी मदद करे, अपनी कोई कापी किताब हमें दे, हमारे पढ़ने लिखने के लिए मुनासिब मौका फराहम करे, क्लास में अपनी कमियों को पूरा करने में हमारी मदद करे या किसी मुश्किल में हमारे काम आए। इन तमाम सूरतों में हम अपने को उसका एहसानमंद समझते हैं और चाहते हैं कि हम भी कभी उसकी इन अच्छाईयों का जवाब दें।

हम सब इस बात को मानते हैं कि सबसे अच्छी नेमतें अल्लाह ने हमें दी हैं और जो नेमतें उसने हमें दी हैं वह कोई और नहीं दे सकता। हमें अक्ल, ज्ञान, सोच, इरादा और सलाहियतें दीं। ज़िंदगी का रास्ता दिखाने को रसूल भेजे, ज़िंदगी जैसी अज़ीम नेमत दी और उसी की खातिर इस पूरी दुनिया को आबाद किया। वह पैदा करने वाला है तो हम पैदा होने वाले। उसे किसी की कोई ज़रूरत नहीं, वह सब कुछ कर सकता है। हम उसके मोहताज हैं और हमारी सारी ज़रूरतों को भी वही पूरा करता है और हम उसकी मदद के बग़ैर कुछ भी नहीं कर सकते। अगर हम

नमाज़

■ आयतुल्लाह मोहसिन कराअती



पढ़ते लिखते भी हैं तो यह उसी का करम है क्योंकि उसी ने हमें इस बात की सलाहियत दी है।

ज़िंदगी के लिए सांस की ज़रूरत होती है और सांस लेने के लिए ज़रूरी चीज़ें भी हमारे खुदा ने ही हमें दी हैं।

एक हकीर और मोहताज बंदे से सिवाए बंदगी के और हो भी क्या सकता है? एक कमज़ोर और नातवां इंसान से खाकसारी और इन्केसारी के अलावा और क्या उम्मीद रखी जा सकती है? एक आदमी जो नेमतों में डूबा हुआ हो, उससे शुक्र के सिवाए किस चीज़ की उम्मीद रखी जा सकती है?

हम सबके पास अक्ल है, सोचते समझते हैं, यह भी जानते हैं कि किस ने यह सब नेमतें दी हैं, तो ऐसे में अगर हम अल्लाह की इबादत करते हैं उसको पूजते हैं, उससे मांगते हैं, उसके सामने सर झुकाते हैं, तंहाई में बैठ कर उससे बातें करते हैं या नमाज़ पढ़ते हैं तो सिर्फ इसलिए ताकि यह बताएं कि वह खुदा है और हम उसके बंदे।

अगर हम इबादत न करें तो उसका मतलब यह है कि हम अपने असली मक़सद को पूरा नहीं कर रहे हैं। इसलिए कि कुरआन में अल्लाह फ़रमाता है कि मैंने जिनों और इंसानों को सिर्फ अपनी इबादत के लिए पैदा किया है।

एक और दूसरी जगह पर है, “उसकी इबादत करो क्योंकि यही सीधा रास्ता है।”

ऐसे में अगर हम इस सही और सीधे रास्ते से हट जाएं और अल्लाह की इबादत न करें, उसका कहा न सुनें तो इसका मतलब यह है कि हम नाशुक्र कर रहे हैं और उसकी रहमत और करम से अपने को दूर कर रहे हैं। जो अल्लाह से दूर होता है तो फिर वह शैतान और उसके मानने वालों के जाल से नहीं बच सकता। सिर्फ अल्लाह की इबादत

ही आदमी को ताकत और इज़्ज़त देकर उसे दूसरी ज़ालिम ताकतों के चंगुल से बचाती है।

नमाज़ क्यों और कैसे?

हमारे नमाज़ पढ़ने से अल्लाह को कोई फ़ायदा नहीं होता और न ही हमारे नमाज़ न पढ़ने से उसे कोई नुक़सान पहुँचता है। अगर हम खुद चाहते हैं कि अपनी रूह को बनाएँ संवारे तो यह नमाज़ से होगा। और अगर नमाज़ को छोड़ देते हैं तो खुद हम ही उसके मादूदी, मानवी फ़ायदों बरकतों से महरूम हो जाएंगे और फिर इस दुनिया में भी अज़ाब से नहीं बच सकते।

कमाल तो उसी वक़्त है कि जब हम अल्लाह के बंदे रहें और उसकी इबादत करें। उसकी इबादत का सबसे अच्छा तरीक़ा यह है कि हम नमाज़ पढ़ें। नमाज़ का मतलब है अल्लाह की इबादत, उसके सामने सर झुकाना, उसको पूजना, उसकी बातें करना और उससे मांगना। यह काम हम दिन में कम से कम पांच बार करते हैं।

जो अल्लाह का बंदा बन जाता है फिर वह ख़्वाहिश, हवस और शैतान के कब्ज़े में नहीं आ सकता। जो नमाज़ पढ़कर अल्लाह के सामने सर झुका देता है वह फिर किसी भी दूसरी ताकत के सामने हार नहीं मान सकता। हम नमाज़ इसलिए पढ़ते हैं ताकि हमें हमेशा याद रहे कि हम बंदे हैं और वह हमारा सरपरस्त और पालने वाला है।

कुरआन शरीफ़ में है, “नमाज़ हर बुराई और बदकारी से रोकने वाली है।” (सुरए अनक़वुत / 45)

लेकिन अब यह नमाज़ कैसे पढ़ी जाए?

हम जैसे नमाज़ पढ़ते हैं, यह खुदा का हुक्म और पैग़म्बरे अकरम^० फ़रमाते हैं। इसलिए ज़रूरी है कि नमाज़ के बारे में जो एहक़ाम हदीसों और

तीज़ीहुल मसाएल में मौजूद हैं, उनको जाना और समझा जाए ताकि जिस तरह अल्लाह का हुक्म है उसी तरह नमाज़ किसी कमी के बग़ैर पढ़ी जा सके।

खुदा, रसूल और इमामों ने नमाज़ और इबादत के कुछ आदाब बताए हैं :

1- नमाज़ को शुऊर, आगाही और ध्यान के साथ होना चाहिए। मतलब यह कि आदमी को नमाज़ पढ़ते वक़्त यह मालूम हो कि क्या पढ़ रहा है, क्या कह रहा है, क्या कर रहा है, किसके सामने खड़ा है। ध्यान और शुऊर के बग़ैर पढ़ी जाने वाली नमाज़ में कोई सवाब भी नहीं होता। पैग़म्बर^० फ़रमाते हैं, “यकीन के साथ दो रकत पढ़ी जाने वाली नमाज़, गुफ़लत के साथ की जाने वाली शब्बेदारी से बेहतर है।

2- नमाज़ को इश्क़ के साथ होना चाहिए। ज़बरदस्ती और सुस्ती के साथ पढ़ी जाने वाली नमाज़ का कोई फ़ायदा नहीं है। दिल में अल्लाह की मुहब्बत और लगाव के साथ नमाज़ पढ़ी जाए। इसे समझते हुए नमाज़ पढ़ी जाए कि अल्लाह ही है जिसने हमें यह सब नेमतें दी हैं। पैग़म्बर^० फ़रमाते हैं कि नमाज़ मेरी आंखों का नूर है।

नमाज़ से ऐसा शौक और इतनी मुहब्बत होना चाहिए कि अज़ान की आवाज़ कान में पड़ते ही हर काम को छोड़ दें और अपने अल्लाह की बारगाह की तरफ़ दौड़ पड़ें।

3- नमाज़ को खुलूस के साथ होना चाहिए। जितने भी दीनी, मज़हबी काम और इबादतें हैं उन सब में खुलूस होना चाहिए और सिर्फ़ खुदा के लिए ही अंजाम दिया जाना चाहिए। कुरआन में है कि उन्हें हुक्म दिया गया है कि अल्लाह की इबादत करें

और अपने दीन को सिर्फ़ उसके लिए ख़ालिस करें।

इबादतों और कामों में दिखावा भी एक तरह का शिर्क़ है और उससे काम की कोई कीमत नहीं रह जाती। अल्लाह भी ऐसी इबादत को कुबूल नहीं करता जो दिखावे के लिए की जाती है और इस पर कोई सवाब नहीं दिया जाता। नमाज़ एक बदन की तरह है और उसकी रूह खुलूस है।

4- नमाज़ में खुशू होना चाहिए। मतलब यह कि अपनी फ़िक्र, ख़्याल, ध्यान को सिर्फ़ नमाज़ में रखें। इधर-उधर न देखें, अपने हाथों से न खेलें, दूसरों की बातें न सुनें, अपना बदन न हिलाएं। अगर हम इन तमाम बातों का ख़्याल रखते हैं तो इसका मतलब यह है कि हम नमाज़ खुशू के साथ पढ़ रहे हैं। एक हदीस में आया है कि अल्लाह की इस एहसास के साथ इबादत करो कि वह तुम्हें देख रहा है। अगर इस एहसास के साथ इबादत की जाए तो खुशू अपने आप पैदा हो जाएगा।

एक तरफ़ जब हम इन आदाब पर नज़र डालते हैं और दूसरी तरफ़ नबियों और इमामों, उलमा और अल्लाह के ख़ालिस बंदों की नमाज़ को देखते हैं तो हमें अपनी नमाज़ से शर्मिंदगी होती है और हमारा सर झुक जाता है। काश हम भी ऐसी नमाज़ पढ़ने लगे जैसी खुदा चाहता है।

कोशिश करें कि पाबंदी के साथ और अब्वल वक़्त पर ही नमाज़ को पढ़ा जाए इसलिए कि नमाज़ को हलका समझना, उसको अहमियत न देना और कभी पढ़ना और कभी न पढ़ना ऐसा गुनाह है जो आदमी को मासूमीन^० की शिफ़ाअत से महरूम कर देता है। इमाम सादिक^० फ़रमाते हैं, “जो नमाज़ को हल्का समझता है वह हमारी शिफ़ाअत से फ़ायदा नहीं उठा सकता। खुदाया हमें अपने ख़ालिस नमाज़ियों में से करार दे! ●



Haji S. Kazim Husain (Prop.)

Kazim Zari Art

All Kinds of Sarees, Suit and Lehanga Chunni



Hata Dhannu Beg, Kazmain Road, Lucknow 0522-2264357, 9839126005



दीने खुदा के मुहाफ़िज़

इमाम **हसन अस्करी** ^{अ०}

इमाम हसन अस्करी^{अ०} दसवें इमाम हज़रत अली नकी^{अ०} के बेटे हैं। 10 रबीउस्सानी 232 हिजरी में मदीने में पैदा हुए थे। आप की मां का नाम सोसन था।

आपको 8 रबीउल अब्वल सन 260 हिजरी में मोतमद अब्बासी ने शहर सामरा (ईराक) में ज़हर देकर शहीद कर दिया था।

आपके के ज़माने में अब्बासियों के सामने ऐसी मुश्किलें आईं जिनसे उनकी ताकत कम हो गई और हुकूमत तुर्की गुलामों के हाथ आ गई। इसके बावजूद हुकूमत ने इमाम के ऊपर जुल्म का सिलसिला जारी रखा।

मुतवक्किल ने आपको बगैर किसी जुर्म के कैदखाने में डाल दिया और अब्बासियों की

कोशिश यह थी कि इमाम को अपने बीच रखें ताकि उन पर कड़ी नज़र रख सकें और उन्हें उनके चाहने वालों से दूर रख सकें। अपने वालिद की तरह आप भी सामरा में रहने पर मजबूर थे।

तौहीद की मुखालिफों के मुकाबले में इमाम^{अ०} के ठोस इल्मी जवाब, बात-चीत के ज़रिए से हक को फैलाने के तरीके ने इमाम की शख्सियत को मोमिनीन के सामने और अहम बना दिया था और मोमिनीन के अंदर यह हौसला पैदा कर दिया था कि वह ग़लत फ़िक्रों का मुकाबला कर सकें।

इमाम के ज़माने में ईराक में एक बहुत ही मशहूर फ़िलॉस्फ़र था जिसका नाम इस्हाक किंदी था उसने एक किताब लिखी जिसमें यह दावा किया कि कुरआनी आयतें एक दूसरे को काटती

हैं। इमाम को इसकी ख़बर हुई तो इमाम ने किंदी की इस सोच का आलिमाना जवाब दिया जिससे किंदी अपनी बात पर शर्मिंदा हुआ और अपनी किताब को जला डाला।

इमाम अस्करी^{अ०} के पास दुनिया भर के मोमिनीन उनके नाएबों के ज़रिए माल-दौलत भेजते थे और इमाम उन्हें हुकूमत से छुपा कर अपने पास महफूज़ रखते और छुपा कर लोगों के बीच ख़र्च किया करते थे।

अब्बासी हुकूमत इमाम के चाहने वालों का बेरहमी से मुकाबला करती थी और उन्हें इमाम के पास से दूर करने के लिए हर तरह की कोशिश किया करती थी।

इमाम मेहदी^{अ०} और उनकी ग़ैबत

इमाम अस्करी^{अ०} को इस बात का यकीन था कि खुदा चाहता है कि उनके बेटे इमाम मेहदी के ज़रिए दुनिया भर में इंसाफ़ की हुकूमत कायम होने के लिए इमाम की ग़ैबत भी ज़रूरी है।

पिछले इमामों की बार-बार पेशिंगोईयों और पैगुम्बरे अकरम^{अ०} की रिवायतों से यह बात यकीनी है कि इमाम मेहदी आएंगे और इंसाफ़ की हुकूमत की बुनियाद डालेंगे। इन रिवायतों को सही बुख़ारी, सही मुस्लिम और अहमद बिन हंबल की किताब मुस्नद में नक्ल किया गया है।

ऐसी सूरत में इमाम अस्करी^{अ०} की कोशिश थी कि लोगों को यह यकीन दिला दें कि खुदा का वादा सच्चा है और उसका वक्त भी आ पहुंचा है, इमाम के बेटे इमाम मेहदी के ज़रिए ही यह वादा पूरा होगा। साथ ही साथ इमाम की ग़ैबत के मसले को भी लोगों के बीच फैलाते ताकि लोगों के दिल-दिमाग़ ग़ैबत को समझने और कुबूल करने के लिए तैयार हो जाएं।

दूसरी तरफ़ से इमाम के चाहने वाले भी ख़त-किताबत के ज़रिए इमाम से न जाने कितनी बार इमाम मेहदी^{अ०} और उनकी ग़ैबत के बारे में सवाल पूछते थे और इमाम उन्हें मुनासिब जवाब लिखते जो उनके लिए काफ़ी होता था।

जब कोई शिया कोई शरई रक़म इमाम को देना चाहता तो वह उसे उस्मान बिन सईद उमरी के पास ले जाता और वह उसे ख़ामोशी से इमाम के पास पहुंचवा देते थे ताकि हुकूमत को पता न चले चूँकि अगर हुकूमत को पता चल जाता था तो वह माल छीन लिया करती थी।

मेहदी अब्बासी के ज़माने में साहेबुज़ जंज नामी आदमी ने हुकूमत के ख़िलाफ़ क़ियाम किया और यह दावा किया कि वह पैगुम्बर की नस्ल से है, उसने बसरे पर क़ब्ज़ा कर लिया और अब्बासी हुकूमत से इस तरह डट कर मुक़ाबला किया कि बग़दाद पर भी क़ब्ज़ा करीब ही था।

वह जहां पहुंचता औरतों और बच्चों तक को क़त्ल करता और घरों को आग लगा देता था। इस ग़ैर इंसानी काम की वजह से इमाम हसन अस्करी^{अ०} उसके रसूल की नस्ल से होने का इंकार करते थे और उसे ख़्वारिज में से बताते थे।

लेकिन हो सकता है कि इमाम ने उसकी निसबत से इंकार न किया हो बल्कि उसके कामों की वजह से यह कहा हो कि उसके कामों व किरदार का हम अहलेबैत^{अ०} से कोई तअल्लुक नहीं है।

इमाम हसन अस्करी^{अ०} के साथ मोतमिद अब्बासी का बर्ताव दूसरे अब्बासी हुक़मरानों से

10 रबीउस्सानी

इमाम हसन

अस्करी^{अ०}

की विलादत

आप सब को

बहुत-बहुत

मुबारक हो!

अलग न था, उसने भी इमाम पर कड़ी नज़र रखनी शुरू कर दी। इस तरह कि इमाम के करीबी लोगों के अलावा कोई इमाम से मुलाक़ात नहीं कर सकता था। इमाम से बाहर वालों का राब्ता सिर्फ़ खतो-किताबत के ज़रिए ही हो सकता था।

जब इमाम की बीमारी की ख़बर मोतमिद अब्बासी को मिली तो उसने हुक़म दिया

कि इमाम को घर में नज़रबंद कर दिया जाए। फिर इमाम की शहादत के बाद पूरे घर की तलाशी ली गई और उनके सारे माल को ज़ब्त करके इमाम के बेटों के बारे में तहकीक़ शुरू हुई और दाया को बुलाकर घर की सब औरतों के मुआयने का हुक़म दिया गया।

इमाम मेहदी, जिनकी बशारत पैगुम्बर^{अ०} ने दी थी और उन्हें पूरी इंसानियत का रिफ़ार्मर और जुल्म की बिसात लपेटने वाला बताया था, का डर अब्बासियों के दिलों में बढ़ता जा रहा था।

वह चाहते थे कि इमाम को क़त्ल कर के उनके ज़हूर का रास्ता बंद कर दें, इमाम अस्करी^{अ०} ने भी अपने ख़त में इसकी तरफ़ इशारा किया है, “उनका ख़्याल है कि मुझे क़त्ल करके मेरी नस्ल को ख़त्म कर देंगे जब कि खुदा ने उनको झुटलाया है, उस खुदा का शुक्र जिसने उस वक्त तक मुझे मौत न दी जब तक मेरे जानशीन को मुझसे मिला न दिया। वह सूरत और सीरत में पैगुम्बरे अकरम^{अ०} से सबसे ज़्यादा मिलते हैं। खुदा उसे पर्दे ग़ैबत में महफूज़ रखेगा। फिर उसे ज़ाहिर करेगा ताकि वह जुल्म से भरी हुई ज़मीन को इंसाफ़ से भर देगा। ●



फैमिली में बुजुर्गों की अहमियत

फैमिली के बारे में जब भी बातचीत होगी तो बुजुर्गों की ज़रूरत और घर के अंदर उनके मुक़ाम और मर्तबे के बारे में बात ज़रूर की जाएगी। यह वह लोग होते हैं जिन्होंने अपनी लम्बी जिंदगी कोशिशों और तज़ुबों में गुज़ारी हुई होती है और अब उनको एहतेराम और मुहब्बत की ज़रूरत होती है। उनका एहतेराम इस्लामी कल्चर का एक अटूट हिस्सा है। यह एहतेराम ख़ानदानी और समाजी वेल्युज़ को मज़बूत करता है। जिस

तरह हर उम्र में बच्चों की ज़रूरतें अलग-अलग होती हैं और पैरेंट्स और टीचर्स के लिए ज़रूरी होता है कि वह वक़्त के लिहाज़ से सही तरीका अपना कर बच्चे की परवरिश करें ताकि उसकी सलाहियतें परवान चढ़ सकें, बिल्कुल इसी तरह बड़ी उम्र के लोगों की ज़रूरतें और ख़्वाहिशें भी अलग-अलग होती हैं। वह अपने बच्चों और साथ रहने वाले लोगों से अपने पिछले कामों और परेशानियों की क़द और शुक्रगुज़ारी की उम्मीद

रखाते हैं।
इस्लाम में बूढ़ों
और बड़ी उम्र के
लोगों को ख़ास मुक़ाम
हासिल है।

बड़ी उम्र के लोग अपने इर्द-गिर्द के लोगों की तवज्जोह और नेक सुलूक से खुश और उनकी तरफ़ से बरती जाने वाली बे-ताल्लुकी से परेशान हो जाते हैं। बुजुर्गों की इन्हीं ज़रूरतों को इस्लामी रिवायतों में बार-बार बयान किया गया है। एक रिवायत में इमाम जाफ़र सादिक^र फ़रमाते हैं, “अपने बुजुर्गों का एहतेराम करो।”

एक और जगह पर रसूले खुदा^र फ़रमाते हैं, “जो कोई बुजुर्गों का एहतेराम न करे और बच्चों के साथ मेहरबानी व मुहब्बत से पेश न आए वह हम में से नहीं है।”

लोगों की जिंदगी की बेहतरी के लिए इस तरह की रिवायतों से यह नतीजा मिलता है कि बच्चों, नौजवानों और बुजुर्गों की साइकोलोजिकल ज़रूरतों पर ध्यान देना बहुत ज़्यादा अहम और ज़रूरी है।

बुजुर्ग और बड़ी उम्र के लोग समझदार और तज़ुबेकार हुआ करते हैं। अगरचे जवानी की सरगर्मियां, चुस्ती और ताक़त उनके हाथों से निकल चुकी होती है लेकिन उसके बावजूद अपने तज़ुबों की बुनियाद पर वह मसलों को बेहतर तौर पर समझने और हल करने की सलाहियत रखते हैं। इसलिए नौजवानों और बीच की उम्र के लोगों





के लिए अच्छे रहबर और गाइड साबित होते हैं।

एक और तजुबों के जिनहोंने अपनी जिंदगी में बुजुर्गों के तजुबों और गाइडेंस से भरपूर फायदा उठाया था, कहती हैं, “मैं कभी अपनी दादी की अहमियत को नहीं समझती थी। मेरे लिए वह मेरी मम्मी की सास और एक बूढ़ी औरत के अलावा कुछ भी नहीं थीं जिनका काम सिर्फ दूसरों में गलतियां निकालना होता है। लेकिन जब से मैंने उनके तजुबों और गाइडेंस से फायदा उठाना शुरू किया है और अपनी जिंदगी पर उसके असर को होते हुए देखा है, मैं उनकी इज्जत करने लगी हूँ। हुआ यूँ कि शादी के बाद मैंने अपने माइके और ससुराल के रहन-सहन में बहुत फर्क पाया। मैं अपने शौहर के सामने उनके तौर तरीकों पर लगातार एतेराज करती रही जिससे हमारे आपसी ताअल्लुकात में कड़वाहट आ गई। कुछ दिनों बाद हम नौकरी की वजह से दूसरे शहर शिफ्ट हो गए और वहां मैंने अलग घर भी किराए पर ले लिया और अपने ससुराल से अलग होकर अलग घर में रहने लगी। एक दिन मेरे माइके वाले मुझसे मिलने आए और उन्होंने ससुराल के साथ मेरे बिगड़े हुए ताअल्लुकात को महसूस कर लिया। मेरी दादी मेरा

यह तरीका देखकर सख्त नाराज हुई और क ह न



लगीं कि बेटी तुम्हारे ससुराल वाले चाहे किसी भी कबीले या खानदान से ताअल्लुक रखते हों, तुम्हें हरगिज़ उनके साथ इस तरह का रवैया नहीं रखना चाहिए। एक बहू को चाहिए कि वह अपने आपको ससुराल का एक मिम्बर समझे और ससुराल वालों को भी अपने घर वालों की तरह समझे। तुम उनकी बेटी जैसी हो। ज़रा-ज़रा सी बातों की वजह से तुमने क्यों उनके साथ ताअल्लुकात ख़त्म कर लिए?

मैं उस वक़्त दादी अम्मा की बातों को न समझ सकी बल्कि हमेशा की तरह मैंने उनकी बातों का बुरा माना और उनसे नाराज़ हो गई लेकिन उन लोगों के जाने के बाद तन्हाई में मैंने दादी अम्मा की बातों पर गौर किया और सोचा कि एक बार ही सही लेकिन मैं उनके तजुबों से फायदा ज़रूर उठाऊँगी। एक हफ़्ते के सोच-विचार के बाद आखिर मैंने फैसला किया और फूलों का गुलदस्ता लेकर अपने शौहर के साथ ससुराल गई और कोशिश की कि उनके साथ अच्छी तरह से पेश आऊँ। मुझे उस दिन इतना मज़ा आया कि उससे पहले कभी नहीं आया था। इससे पहले लोगों के बारे में अच्छा सोचने की ख़ूबी और जिंदगी की मिठास को मैंने कभी महसूस नहीं किया था। उस दिन मुझे मालूम हुआ कि वह लोग मुझे कितना चाहते हैं और मेरे अब इस काम की वजह से उनके बेटे के साथ भी उनके ताअल्लुकात मज़बूत हो गए थे।

घर आने के बाद मेरे शौहर ने मेरे रवैये में बदलाव की वजह पूछी तो मैंने उन्हें दादी अम्मा की बात बताई। यह सुनकर उन्हें बहुत खुशी हुई।

अब मैं एक बड़ी उम्र की औरत यानी अपनी दादी की बातों से अपनी जिंदगी में अच्छा बदलाव महसूस कर रही थी। उनके तजुबों ने हमारी जिंदगियों को बदल कर रख दिया था। फिर मैं अपने शौहर के कहने पर उनके साथ दादी से मिलने और उनका शुक्रिया अदा करने उनके घर भी गई।”

इसलिए बड़ी उम्र के लोगों की क़द्र की जानी चाहिए और इसका तरीका यही है कि उनके साथ अच्छा बर्ताव किया जाए, एहतेराम के साथ पेश आया जाए और उनकी ज़रूरतों को समझा जाए। दरअसल उनकी सब से बड़ी ज़रूरत मुहब्बत और तवज्जोह होती है। हो सकता है कि उनमें से ज़्यादातर को किसी चीज़ की ज़रूरत न हो, उनकी पोषीशन मज़बूत हो, लेकिन वह अपने छोटों से सिर्फ़ मुहब्बत और तवज्जोह चाहते हों। उनकी ख्वाहिश होती है कि उनके इर्द-गिर्द के लोग उनकी मेहनतों और

कोशिशों का शुक्रिया अदा करें। इससे न तो किसी का कुछ बिगड़ता है और न ही यह काम किसी के लिए नुक़सानदेह है लेकिन इससे बुजुर्गों को खुशी और मसरत मिलती है।

यह बात भी ध्यान देने वाली है कि इज्जत हमेशा एक ही तरीके से नहीं की जाती बल्कि कभी एहतेराम की शक़ल में, कभी मुहब्बत के साथ बात करके, कभी उनके साथ मश्वेरा करके और खुद पर उन्हें अहमियत देकर भी की जा सकती है।

रसूलें खुदा[॥] बुजुर्गों की अहमियत को बयान करते हुए फरमाते हैं, “वरकत तुम्हारे बुजुर्गों के साथ है।”

शायद कुछ लोग यह कहें कि हमारे बुजुर्ग हर वक़्त गुस्से में रहते हैं, हमेशा खुद को अहमियत देते हैं, हर काम में दखलअंदाज़ी करते हैं और हमसे बेजा उम्मीदें रखते हैं।

इस तरह के लोगों को यह याद रखना चाहिए कि बुढ़ापा एक नेचुरल चीज़ है जो सबके साथ पेश आता है। इस दौरान नई ख्वाहिशें और उम्मीदें जन्म लेती हैं। उन्हें पूरा करने के लिए नौजवानों को चाहिए कि बुजुर्गों पर खास तवज्जोह दें और उनके मामले में सब्र व बर्दाशत से काम लें और किसी भी तरह की मुहब्बत और एहतेराम से पीछे न हटें। उनका दिल न तोड़ें, उनके आंसूओं को लापरवाही से नज़रअंदाज़ न करें, उनके साथ सख्ती से पेश न आएँ, उनकी गलतियों का कुसूरवार उन्हें न ठहराएँ और न ही उनकी तौहीन करें क्योंकि यह काम न सिर्फ़ यह कि फ़ाएदेमंद नहीं होगा बल्कि उन्हें ज़िद्दी बना देगा।

ज़्यादा मुश्किल उन बुजुर्गों के लिए पेश आती है जिन्हें इस ढलती हुई उम्र में घर के अंदर जगह नहीं मिलती। उनके बच्चे और पोते उनके हक़ों को नज़रअंदाज़ करते हुए लापरवाही, उकताहट, झुंझलाहट, हिकारत और गुस्से से पेश आते हैं। ऐसे में जिंदगी उनके लिए नाकाबिले बर्दाशत हो जाती है। दुनिया उनकी निगाहों में अंधेरे हो जाती है। हो सकता है कि बहुत दबाव का शिकार होकर उनकी हिम्मत और टूट जाए।

बहुत से लोग अपने बूढ़े मां-बाप को जो अपने हाथों से खुद अपना काम भी अंजाम नहीं दे सकते, बात करना और चलना फिरना भी उनके लिए मुश्किल होता है, वह उन्हें अलग कमरे में रखते हैं या फिर ओल्ड हाउस में छोड़ आते हैं। उनको यह मालूम नहीं कि उनके पैरेंट्स खुद इस हाल को नहीं पढ़ेंगे बल्कि यह वक़्त उन पर भी आ सकता है। आइए कुछ लम्हों के लिए बैठकर सोचें और उनकी पिछली परेशानियों को न भूलें। वरना एक दिन हमारी औलाद भी हमारे साथ ऐसा ही करेगी।



पैगम्बर अकरम^० फरमाते हैं, “बड़ी उम्र वालों की इज्जत व एहतेराम खुदा का एहतेराम व इज्जत है।”

इमाम सज्जाद^० से रिवायत है, “बड़ी उम्र के लोगों का हक यह है कि उनके बुढ़ापे का एहतेराम करो। उन्हें अहमियत दो और इख्तेलाफ़ की सूरत में गुस्से में उनका सामना न करो, रास्ता चलते वक्त उनसे आगे न बढ़ो। अगर वह जाहिलाना हरकत करें तो उन्हें बरदाशत करो, बुढ़ापे और पिछले तजुबों की वजह से उनका एहतेराम करो।”

बुजुर्गों से गुज़ारिश

अब हम कुछ बातचीत अपने मोहतरम बुजुर्गों के साथ करना चाहेंगे ताकि बच्चे उनका एहतेराम करें और घर के माहौल में तनाव पैदा न हो जाए।

तेज़ मिज़ाजी

और बदअख़्लाकी से बचें

बदअख़्लाकी और तेज़ मिज़ाजी की वजह से लोगों के साथ दूरी पैदा होती है।

लम्बी उम्र और जिस्मानी कमज़ोरी की वजह से आपका हौसला टूट जाता है और आप दूसरों से बेजा उम्मीदें जोड़ने लगते हैं। इसलिए अपने साथ रहने वालों की मामूली सी हरकत और बात भी आपके मिज़ाज पर सख़्त गुज़रती है और आप गुस्से में आकर नाराज़गी जताने लगते हैं। यह बात दूसरों को बुरी लगती है और वह आपसे दूर होने लगते हैं।

अगर खाना आपकी पसंद का न बने, अगर आपकी बात का जवाब देर से मिले, अगर घर की चीज़ें मिज़ाज के मुताबिक़ न रखी गई हों, अगर बच्चे खेल-कूद रहे हों तो आप चीखने-चिल्लाने लगते हैं। यह बदअख़्लाकी और तेज़ मिज़ाजी है जिससे दूसरे परेशान होते हैं। आपको मालूम

होना चाहिए कि यह हालत इस्लाम के समाजी और अख़्लाकी हुक्मों के खिलाफ़ है।

इमाम जाफ़र सादिक^० फरमाते हैं, “सख़्त और तेज़ मिज़ाज मत बनो क्योंकि लोग तुमसे दूर हो जाएंगे।”

इस्लाम में बुजुर्गों को भी ताकीद की जाती है कि वह अपने आस-पास वालों की हैसियत और मुक़ाम को पहचानें। अपनी उम्मीदों को छोटा रखें और हमेशा खुश व ख़ुर्रम रहें और बे-वजह बहाने न बनाएं।

लेकिन कुछ बुजुर्ग और बूढ़े ऐसे भी होते हैं जिन्होंने अपने बच्चों और पोते-पोतियों और नवासे-नवासियों को किस्से कहानियां सुनाकर और अपने पिछले वाकिआत और तजुबों को बयान करके, साथ ही मौक़े की मुनासिबत से तोहफ़े देकर प्यार व मुहब्बत के साथ उन्हें अपने गिर्द जमा कर रखा होता है। उनके वुजूद से घर और घराने का माहौल खुशगवार रहता है।

उम्मीदों में कमी

बच्चों और घर वालों को चाहिए कि वह अपने बुजुर्गों का एहतेराम करें और हमेशा उनका साथ दें लेकिन बूढ़ों के लिए भी ज़रूरी है कि घर वालों की हैसियत को समझें और उन पर तवज्जोह दें, साथ ही अपनी बेजा उम्मीदों को भी कम से कम रखें क्योंकि आपकी औलाद भी इंसान है, वह भी बीमार पड़ सकती है, उन्हें भी कोई मुश्किल पेश आ सकती है। कभी वह सफ़र पर गए हुए होते हैं तो कभी आपका कोई काम भूल भी सकते हैं। आज के इस मशीनी दौर में दसियों मुश्किलें उनके सामने खड़ी हैं और कुदरती बात यह है कि यह सब मसख़फ़ियतें आपस के ताअल्लुकात में कमी का सबब बन रही हैं।

हम बूढ़ों से दरख़्वास्त करते हैं कि अगर आप अपने बच्चों और घर वालों का सुकून व आराम चाहते हैं तो फिर अपनी उम्मीदों को कम करें, मुहब्बत और खुले दिल के साथ पेश आएँ अपने प्यार से उन्हें अपनी तरफ़ ध्यान दिलाएं। यकीनन आपके सामने इसका अच्छा नतीजा आएगा। ●

सूरफ़ फ़ातिहा की गुज़ारिश



मरहूम सै. मोहसिन अली नक़वी

(MA, LLB, PG-HRD)

पैदाइश: 09-05-1959 (शोपूर, एम.पी.)

इंतेक़ाल: 31-01-2006 (दिल्ली)

और उनकी एहलिया **मरहूमा कनीज़ हुसैन (MA)**

पैदाइश: 02-02-1950 (इलाहाबाद)

इंतेक़ाल: 15-12-2009 (इलाहाबाद)

मरहूम मोहसिन अली नक़वी स्टेट लेवल के स्पोर्ट्समेन थे। बड़ोदा, गुजरात में पैट्रोफ़िल्स में पर्सनल मैनेजर रहे। फिर वहीं पर वकालत भी करते रहे। मरहूम बहुत सोशल और कल्चरल एक्टिविस्ट थे। जिसकी वजह से बड़ोदा में हर तबक़े के लोग उनको आज भी याद करते हैं। मरहूम की शादी बिलगिराम के सै. रज़ीउल हसन मरहूम की बेटी से हुई थी। मरहूम के पसमंदगान में तीन बेटियां हैं।

मरहूम की बेटियों ने मरयम के साथ तआवुन किया है जिसके लिए हम उनके शुक्रगुज़ार हैं। खुदा उन्हें इसका अज़्र अता फ़रमाए!

इन मरहूमों के लिए सूरफ़ फ़ातिहा की गुज़ारिश है:

मरहूम सै. रज़ीउल हसन
मरहूमा सै. मेहदी बेगम
मरहूम सै. सलामत हुसैन नक़वी
मरहूम सै. मुनव्वर अली नक़वी
मरहूम सै. रज़ा अब्बास ज़ैदी
मरहूमा सै. तसनीम ज़ेहरा

झूठ के नुकसान

सच्चाई जितनी अच्छी चीज़ है झूठ उतनी ही बुरी। सच्चाई बेहतरीन सिफ़त है और झूठ बदतरीन सिफ़त है। ज़बान, इंसान के अंदरूनी एहसास और ख़यालात को बताती है। झूठ अगर दुश्मनी व हसद की बिना पर हो तो ख़तरनाक गुस्से का नतीजा है और अगर लालच या आदत की बिना पर हो तो इंसान के अंदर भड़कते हुए जज़्बात का नतीजा होता है।

अगर ज़बान को झूठ का मज़ा मिल गया और बात-चीत में झूठ शामिल हो गया तो झूठ बोलने वाले की अज़मत इस तरह हवा हो जाती है जैसे पतझड़ के मौसम में पेड़ के पत्ते या शीशों से बने हुए मकान पर बरसते हुए पत्थर! झूठ इंसान की नापाकी व ख़यानत की रूह को मज़बूत करता है और ईमान के भड़कते हुए शोलों को बुझा देता है। झूठ मोहब्बत, युनिटी और भाईचारे के रिश्तों को तोड़ देता है और समाज में दुश्मनी और नफ़रत के बीज बो देता है। गुमराहियों का ज़्यादातर हिस्सा झूठे दावों का नतीजा होता है। बुरे लोग अपने बुरे मकसदों को पूरा करने के लिए अपनी मीठी ज़बान और झूठी हमदर्दी से सीधे-सादे लोगों को अपनी तरफ़ खींच लेते हैं। झूठा आदमी कभी यह सोचता ही नहीं है कि कोई दूसरा उसके राज़ों को जान लेगा। इसी इत्मिनान की बुनियाद पर अपनी बातचीत में गुलियों का शिकार होता रहता है और कभी शदीद रुसवाई से दो चार हो जाता है।

इस बुरी आदत के आम होने की एक वजह जिसने पूरे समाज को गंदा कर दिया है वह मशहूर मुद्दावरा है जो हर एक की ज़बान पर होता है: “वह झूठ जिससे फ़ाएदा पहुंचे उस सच से अच्छा है जिससे फ़ितना और फ़साद पैदा हो जाए।” यही वह रेशमी पर्दा है जिसने इस बुराई को छुपा रखा है और आमतौर पर लोग अपने सफ़ेद झूठ को सही करने के लिए इसी मुद्दावरे का सहारा लेते हैं लेकिन इस बात की तरफ़ ध्यान नहीं देते कि अक़ल और शरीअत ने ख़ास शर्तों के साथ इसको जाएज़ बताया है।

अक़ल व शरीअत का यह फ़ैसला है कि अगर किसी मुसलमान की जान, आबरू या बहुत ज़्यादा माल को ख़तरा हो तो उसकी हर तरह से मदद की जा सकती है। यहां तक कि अगर झूठ बोलकर इन

तीनों में से किसी एक को बचाया जा सकता हो तो झूठ भी बोला जा सकता है। लेकिन यह सिर्फ़ ज़रूरत ही के वक़्त हो सकता है क्योंकि ज़रूरत हराम को मुबाह कर देती है लेकिन इसके साथ यह शर्त है कि इंसान इसका इस्तेमाल सिर्फ़ ज़रूरत भर ही कर सकता है, ज़रूरत से ज़्यादा झूठ नहीं बोला जा सकता।

अगर इस मसलेहत के दायरे को अपने ज़ाती फ़ाएदे और ख़्वाहिशों तक फेला दिया जाए और हम यह समझ लें कि अपनी ज़ाती मसलेहत व फ़ायदा और शहवत व ख़्वाहिश के लिए भी इसी कायदे पर अमल किया जा सकता तो फिर बिला मसलेहत वाले झूठ के लिए कोई जगह बाकी नहीं रहेगी। जैसा कि एक बहुत बड़े स्कॉलर ने लिखा है, “वैसे तो हर चीज़ की एक वजह होती है और न भी हो तो हम अपने अमल के लिए बहुत सी वजहें पैदा कर सकते हैं और यही वजह है कि मुजरिम से जब उसके जुर्म की वजह पूछी जाती है तो वह अपने जुर्म के लिए पचासों बहाने, दलीलें और वजहें तलाश कर लेता है और इसीलिए पूरी दुनिया में जो झूठ बोला जाता है इसमें कोई न कोई फ़ाएदा और अच्छाई का पहलू बहेरहाल होता है और अगर ऐसा न हो तो वह झूठ बेकार हो जाएगा और फिर इसमें कोई ज़्यादा नुक़सान भी न रहेगा।”

जिस चीज़ में भी इंसान का ज़ाती फ़ायदा होता है उसको वह फ़ितरी तौर से अच्छा समझता है और फिर जब वह अपने ज़ाती फ़ाएदे को सच बोलने की वजह से ख़तरे में देखता है या वह झूठ बोलने में अपना फ़ायदा देखता है तो धड़ल्ले से झूठ बोलता है और दूर-दूर तक उसकी बुराई का तसबुर भी नहीं करता क्योंकि सच्चाई में शर व फ़ितना देखता है और झूठ बहेरहाल एक बुराई है। अगर शर्तों के साथ झूठ बोलकर बुराई को दूर किया गया तो यह मतलब नहीं है कि वह झूठ अच्छा हो गया बल्कि इसका मतलब यह है कि एक ज़्यादा बुरी चीज़ को कम बुराई वाली चीज़ के ज़रिए दूर किया गया है।

बयान और ज़बान की आज़ादी की अहमियत फ़िक्र से बहुत ज़्यादा है क्योंकि अगर सोच में किसी

तरह की गुलती हो गई तो उसका नुक़सान सिर्फ़ फ़िक्र करने वाले को पहुंचेगा लेकिन अगर बातचीत में गुलती हो गई तो उसका असर पूरे समाज पर पड़ेगा।

इमाम गुज़ाली कहते हैं, “ज़बान एक बहुत बड़ी नेमत है और खुदा का एक बड़ा ही प्यारा और कीमती तोहफ़ है। इंसानी जिस्म का यह हिस्सा, ज़बान अगरचे बहुत ही छोटा है लेकिन इताअत व गुनाह के ऐतबार से बहुत ही बड़ा है।” कुफ़्र या ईमान का इज़हार ज़बान ही से हुआ करता है और यही दोनों चीज़ें बंदगी व सरकशी की मेराज हैं। इसके बाद कहते हैं, “वही ज़बान की बुराईयों से बच सकता है जो उसपर दीन की लगाम लगा दे और सिवाए उन जगहों के कि जहां दुनिया व आख़िरत का फ़ाएदा हो किसी भी जगह आज़ाद न करे।”

बच्चों में झूठ जड़ न पकड़ने पाए, इसके लिए बच्चों से कभी भी झूठ और गुलत बात नहीं करना चाहिए क्योंकि बच्चे जिन लोगों के साथ हर वक़्त रहते हैं नेचुरल तौर से उन्हीं की बातों को अपनाने की कोशिश करते हैं। घर बच्चों की परवरिश के लिए सबसे अहम जगह है।

अगर झूठ और मन-गढ़त बातें आम हो गईं और पैरेंट्स की कहनी और करनी में फ़र्क हो गया तो किसी भी कीमत पर अच्छे व सच्चे बच्चे परवरिश पाकर नहीं निकल सकते। मोरीश टी० यश कहते हैं, “हकीकत के मुताबिक़ सोचने की आदत, हकीकत के मुताबिक़ बात करने की सीरत, हर सच व हकीकत को कुबूल करने की फ़ितरत सिर्फ़ उन्हीं लोगों का तरीक़ा होता है जिनकी परवरिश बचपन ही से इसी माहौल में हुई हो। ●



नौकरी पेशा

औरतों के मसले और उनका हल



■ सईदा बीबी

इसमें कोई शक नहीं है कि औरत को मां, बेटी, बहन, बहू और बीबी के रूप में अहम रोल अदा करना पड़ता है। साथ ही आज के ज़माने में उसे घरेलू खर्चों को चलाने में शौहर का साथ भी देना पड़ता है।

इस्लाम ने औरतों का अस्ल मुक़ाम उनका घर ठहराया मगर इस पर पाबंदी नहीं लगाई कि वह ज़रूरत के तहेत भी बाहर नहीं जा सकती है। जहां तक औरत का जॉब करने के लिए घर से बाहर निकलने की बात है तो यह हकीक़त माननी पड़ेगी कि बहुत कम तादाद उन औरतों की है जो शौक से मज़दूरी करती हैं बल्कि बहुत सी मजबूरियां, लाचारियां और परेशानियां होती हैं जो औरत को मेहनत-मज़दूरी करने पर तैयार करती हैं। कई वजहें हैं जो औरत को घर से बाहर फ़ाइनेंशल मैदान में भी हिस्सा लेने पर मजबूर करती हैं जैसे आज के ज़माने में मंहगाई की वजह से औरत काम करने पर मजबूर है। एक मर्द दस लोगों वाले कुंवें को पालता है। इस सूते हाल में ऐशो आराम तो दरकिनार बुनियादी ज़िंदगी की ज़रूरतें भी मुश्किल से पूरी होती हैं। अक्सर घर में औरतें पढ़ी-लिखी हों या कोई हुनर जानती हों तो उनको मर्दों के लिए हेल्पिंग हैंड बनना पड़ता है ताकि पूरा खानदान खुशहाल और अच्छी ज़िंदगी गुज़ार सके।

कभी-कभी औरत के घर से बाहर काम करने की एक यह भी वजह है कि घर में कोई मर्द नहीं होता तो औरत को घर से बाहर नौकरी करनी पड़ती है। बेवा को अपने बच्चों का पेट पालने के लिए काम करना पड़ता है। चाहे उसके लिए उसे लोगों के घरों में काम करना हो या बाहर दफ़्तरों में जॉब करनी हो और वह सब कुछ करती है। नौजवान लड़कियों को जहेज़ की लम्बी-लम्बी लिस्ट

को पूरा करने के लिए जॉब करनी पड़ती है ताकि वह मां-बाप पर बोझ न बनें। मर्दों के मुकाबले में औरतों की तादाद ज़्यादा होने से जहां दूसरे मसलों ने जन्म लिया वहां एक औरत की फ़ाइनेंशल ज़िम्मेदारी ने भी। इसलिए मुल्क की तरक्की में मर्दों के साथ औरतों का साथ भी ज़रूरी हो गया। इसलिए औरत मर्दों के हाथ बटाने के लिए जॉब करती है।

आज औरत फैक्ट्रियों, दफ़्तरों, अस्पतालों और हर तरह के निजी इंदारों यहाँ तक कि दुकानों, पेट्रोल पम्पों और सड़कों पर पुलिस की वर्दी में नज़र आती है। जितनी ज़्यादा औरत बिज़ी है उतनी ही औरत को तकलीफ़ दी जाती है जैसे लड़कियों को छेड़ना और तंग करना, दफ़्तरों में काम-काज करने वाली औरतों की तादाद अगरचे थोड़ी है मगर उनके मसले कई तरह के हैं। औरत अपनी बेहतरीन सलाहियतों के बावजूद अपने साथी मर्द मुलाज़िमी चपरासी से लेकर आला अफ़सरों तक मक़ाम नहीं हासिल कर सकती जो उसके अपने साथी मर्दों को हासिल होता है। औरतों को कम और कमज़ोर समझना, जिंसी तौर पर परेशान करना, दूसरे और कई मसले झेलने पड़ते हैं।

सबसे अहम मसला यह है कि औरत मर्द के बराबर काम करती है मगर उसे तन्ज़ाह कम दी जाती है। नौकरी करने वाली औरतों में शादीशुदा औरत का अहम मसला शौहर से ज़ेहनी हम आहंगी पैदा करना और बच्चों की परवरिश का सामने आता है। हमारे समाज में नौकरी करने पर शौहर और दूसरे लोग जो औरत से ताअल्लुक व रिश्तेदारी रखते हैं मदद न होने का मुज़ाहिरा करते हैं। औरत जब बाहर की ज़िम्मेदारी पूरी करती है तो उसे घरेलू ज़िम्मेदारियों को पूरा करने में कई

मुश्किलों का सामना करना पड़ता है। पर्दे में औरत की नौकरी पर तो बहुत सों को ऐतराज़ है क्योंकि औरत को पर्दे के अंदर आतंकवादी समझा जाता है। जैसे मर्दों की लम्बी दाढ़ी से खतरा महसूस किया जाता है।

औरत को ज़रूरत की चीज़ों को खरीदने के लिए एडवर्टाइज़मेंट की जीनत बनाना, उसकी पाकीज़गी को दावं पर लगाना और उसकी रैशन ख़्याली का नाम देना यह मसाएल ही तो हैं। क्या ऐसी औरत जो मार्डन बनने के नाम पर अपनी पाकीज़गी को खो बैठे, अच्छी मां कहला सकती है? नहीं! कभी नहीं।

औरत को तरह-तरह से तंग किया जाता है जैसे एक प्राइवेट सर्वे के मुताबिक़ सरकारी अस्पतालों की नर्सों से लिए गए इन्टरव्यू में 58% नर्सों ने कहा कि साथ काम करने वाले लोग और मरीज़ों के रिश्तेदार उन्हें तंग करते हैं। यह औरतें बाइज़ज़त तौर पर नौकरी करना चाहती हैं। इसी तरह मारपीट के बारे में सवाल करने पर 93% औरतों ने बताया कि उनके साथ काम करने वाले मर्द या उनके बॉस उनको परेशान करते हैं। उनको ज़ाती ताअल्लुकात कायम करने पर मजबूर करते हैं। मांग पूरी न करने पर नौकरी ख़त्म कर देने की धमकी देते हैं।

मज़दूर औरतें जो खेतों में काम करती हैं या भट्टों में ईंटें बनाती हैं या फिर गारा, मिट्टी का काम करती हैं वह सबसे ज़्यादा मुसीबत उठाती हैं। उनकी हालत दूसरी तमाम औरतों के मुकाबले में ज़्यादा ख़राब होती है। सारा दिन मर्दों के साथ धूप और गर्मी में काम करने के बाद मज़दूरी भी कम दी जाती है और छोटी-छोटी गलतियों पर बेइज़ज़ती अलग की जाती है। नौकरी पेशा औरतों का सबसे

बड़ा मसला सफर में सहूलतों की कमी भी है। जो थोड़ी बहुत सहूलतें अगर हैं तो स्टाप पर औरतों और खास तौर पर लड़कियों से राह चलते लड़कों की बदतमीजी तो आए दिन देखने में आती है। काम करने की जगहों पर या पब्लिक जगहों पर औरतों के लिए टवायलेट्स की सहूलतों की कमी भी एक अहम मसला है।

समाजी दबाव, ग़लत बर्ताव, आने-जाने की पाबंदी की वजह से औरतें एजुकेशन व आर्ट की सतेह पर भी नाइंसाफी का शिकार होती हैं। औरतों के लिए मुलाज़िमत का कोई खास कोटा भी नहीं होता जो एक तरह से नाइंसाफी है। ऐसी औरतें जो देहातों, गांवों या दूसरे शहरों से नौकरी के लिए आती हैं उनके लिए एक अहम मसला सस्ते और साफ़ हास्टल्स की कमी है जिसकी वजह से अच्छी नौकरी मिलने पर भी वह नौकरी नहीं कर सकती।

औरतों को पेश आने वाले मसलों का हल बहुत ज़रूरी है ताकि औरत को उसके हक़ मिलें और वह अपनी ज़िम्मेदारियों को बेहतरीन तरीक़े से पूरा कर सके। औरतों के मसलों को हुकूमत की पालिसियों और स्कीमों के ज़रिए हल किया जा सकता है। औरतों की तरक्की के लिए जो हुकूमती सतेह पर क़दम उठाए जाते हैं उनको सही मायनों में रौशन ख़्याली पर बेस्ड होना चाहिए। औरतों की तरक्की और हक़ों के लिए सही रास्ता चुना जाए।

आज की औरत को जो हर मैदान में पेश-पेश है मर्दों की तरह उसके मसलों को भी हल करना चाहिए। इसलिए नौकरी पेशा औरतों के मसलों और मुश्किलों के हल के लिए सरकारी व ग़ैर सरकारी सतेह पर नीचे दिए गए क़दम उठाने की ज़रूरत है:

1- औरतों की नौकरी का मुनासिब कोटा तय किया जाए।

2- औरतों की इज़ज़त व हुकूमत को सेक्योरिटी दी जाए।

3- पर्दे के बारे में अलग-अलग ख़्याल के लोगों के अलग-अलग नज़रिये हैं। इन तमाम ख़्यालात के लोगों को कुरआन व हदीस से मदद लेनी चाहिए ताकि पर्दे के बारे में खुदा के हुक्मों का पूरा-पूरा ख़्याल रखा जा सके। पर्दे की वजह से औरतों को तंग करना या पर्दा न करने पर मजबूर करना छोड़ दिया जाए।

4- टीचर्स की इज़ज़त की जाए और उनकी नौकरी को सेक्योरिटी दी जाए।

5- इस्लाम के घरेलू ख़र्चों को चलाने वाले सिस्टम को पहचनवाया जाए।

6- बेसहारा देहाती औरतों की ज़िंदगी के लिए छोटे मंसूबों की तैयारी का आर्गनाइज़ेशन बनाया जाए जो उन्हें छोटी सतेह के कारोबार

में माहिर बना सके और उन्हें छोटे बिला सूद कर्जें दिए जाएं।

7- प्राइवेट सेक्टर में औरतों की तरक्की के लिए नौकरी की शर्तों, तंख्वाह या सहूलतों पर एक बार फिर ग़ौर किया जाए और औरत के एक्सप्लॉयटेशन को ख़त्म किया जाए।

8- नौकरी की जगह पर औरत को परेशान किए जाने वाले काम को बड़ा जुर्म माना जाए।

9- बड़े शहरों और कस्बों में नौकरी पेशा औरतों के लिए मुफ़्त या सस्ती दरों पर हास्टल बनवाए जाएं।

10- पब्लिक ट्रांसपोर्ट को बेहतर बनाया जाए और औरतों के लिए खास ट्रांसपोर्ट का इंतेज़ाम किया जाए।

11- पढ़े-लिखे या तहज़ीब याफ़्ता ड्राइवर और कंडेक्टरों को भर्ती किया जाए।

12- शादीशुदा औरतें और खास तौर पर जिनके बच्चे छोटे हों उनके साथ खास रियायत बरती जाए।

13- घनी आबादी वाले इलाक़ों में औरतों के लिए अलग आम टवायलेट्स बनाए जाएं। इसी तरह ऐसे तमाम दफ़्तरों में जहां औरतें नौकरी करती हैं उनके लिए अलग टवायलेट्स बनाए जाएं।

14- औरतों के बनाए हुए प्रोडक्ट्स की मार्केटिंग के लिए ऐसे इदारों की मदद हासिल की जाए जो उन्हें बेहतर मशवरे और मदद दे सकें।

15- औरतों के लिए रोज़गार बढ़ाया जाए।

16- ग़रीबी से जन्म लेने वाले तरह-तरह के मसलों जैसे भट्टे पर मजदूरी करने वाली औरतों के सेक्चुअल एक्सप्लॉयटेशन को ख़त्म किया जाए।

17- नौकरी पेशा औरतों को तमाम बुनियादी

सहूलतें उनके वक़्त पर पहुँचाई जाएं।


18- इस्लामी रिवायात और उसूलों को सामने रखते हुए शुरू से ही मर्दों के दिलों में औरतों की इज़ज़त का ज़ुब़्बा उजागर किया जाए और उन्हें नज़रें नीची रखने पर उभारा जाए।

औरतों को चाहिए कि वह अपनी पाकीज़गी को बर्बाद न करें, पर्दा करें, इस्लामी रिवायात को अपनाएं और अपने मक़ाम को पहचानें।

खुलासा यह है कि मर्दों की तरह इस्लाम ने औरत को भी खास मुक़ाम दिया है। ख़र्चे चलाने की ज़िम्मेदारी तो मर्दों की है लेकिन अगर किसी मजबूरी से औरत यह ज़िम्मेदारी भी अपने कंधों पर उठाती है तो बजाए इसके कि परेशानियों और मसाएल का बोझ उसके कंधों पर डाला जाए, उसके फ़ाइनेंशल मक़ाम को माना जाए और मर्दों की तरह औरतों के हक़ों की भी हिफ़ाज़त की जाए। इस्लाम ने तो हमेशा औरत को इज़ज़त दी है चाहे कोई भी मैदान हो। इसलिए अगर औरतें रोज़ी-रोटी की ज़िम्मेदारी भी पूरी कर रही हैं तो फिर हमें उनके हक़ों की जंग में भी हिस्सा लेना चाहिए और कभी मजदूरों की तरह आदम की बेटीयों को भी ख़िराजे तहसीन पेश करना चाहिए। जहां तक हो सके अपने वतन की तरक्की व खुशहाली के सफ़र में अपनी आधी आबादी से ज़्यादा को भी ले कर चलें और इस तरक्की व खुशहाली की राह पर यूँ ही आगे बढ़ते रहें। सैय्यद अली अब्बास इसी आदम की बेटी के बारे में यूँ कहते हैं:

ऐ क़ौम की बेटी तुझे एक गीत सुनाऊं
जीने की ज़माने में तुझे रीत सुनाऊं
सदा हक़ के रस्ते पर तू चलते रहना
अंधेरों में सूरज तुलू करते रहना!





गुलाबी गुलाब

गुलाबी गुलाब पसंद करने वाले प्यार व खुलूस और पुर-खुलूस मोहब्बत करने वाले होते हैं। अल्लाह की मख्लूक की खिदमत करने वाले और इन्तिहाई सेंसिटिव और मोहब्बत निछावर कर देने के साथ-साथ रामांटिक भी होते हैं। इनके दिल हर तरह के दिखावे से पाक होते हैं। हर हाल में खुश व खुरम नज़र आते हैं, किसी हद तक यह ख्वाबों की दुनिया की ज़िंदगी बिताने वाले होते हैं।

वनीला का फूल

वनीला का फूल पसंद करने वाले तरक्की पसंद, हल्के अंदाज़ और ठंडे मिज़ाज के लोग होते हैं। यह ख्वाबों की दुनिया में मगन होते हैं और पानी से करीब होना इन लोगों की शख्सियत की खास बात होती है। ख्वाबों को हकीकत बनाने की तलाश में होते हैं। यह लोग मोहब्बत और खुलूस की मिट्टी से गुंथे होते हैं, लोगों के लिए मददगार साबित होते हैं।

नरगिस का फूल

नरगिस का फूल पसंद करने वाले हमेशा हालात का रोना रोते हैं। हर नाकामी पर रो-थोकर और बचकाना तसल्लियां देकर खुद को मुतमइन कर लेते हैं। हर बात का निगेटिव पहलू देखते हैं यह लोग मुश्किल पसंद और परेशान करने वाले हालात का शिकार नज़र आते हैं। दूसरों को दुखी करने के साथ-साथ खुद भी दुखी होते हैं। इनकी शख्सियत अन-बैलेंस होती है।

फूल और आपकी शख्सियत



लाल गुलाब

लाल गुलाब पसंद करने वाले लोग हमेशा मोहब्बत और फरेब की दुनिया में डूबी रहते हैं, खासे लापरवाह होती हैं, चंचल-पन उनकी शख्सियत की खास बात होती है। यह लोग साफ जेहन और खुले दिल रखने के साथ-साथ साफ बात करने का मुज़ाहिरा करने में भी माहिर होते हैं। यह लोग माफ़ कर देने वाली सिफ़त भी रखते हैं।

सफ़ेद गुलाब

सफ़ेद गुलाब पसंद करने वाले लोग पुरअमन, धीमे मिज़ाज रखने के साथ-साथ पाकीज़ा सूरत व सीरत की भी मालिक होते हैं। इनके दिल बुग्ज़, रियाकारी और हसद व जलन से پاک होते हैं, यह लोग नाजुक बदन वाले भी होते हैं।

पीला गुलाब

पीला गुलाब पसंद करने वाले लोग उदास और मायूसी वाले होते हैं। यह हर हालत में नाशुकपन करते हैं। यह लोग झगड़ालू, हसद करने वाले और हर पहलू में उदास और गुम वाली चीज़ें तलाश करते हैं।

काला गुलाब

काला गुलाब पसंद करने वाले रियाकार, फरेबी और झूठे होते हैं। साथ ही सीरत के काले भी होते हैं जिससे दूसरों को काफ़ी ज़ेहमतें और परेशानियां होती है। यह लोग अफ़वाहें फैलाने और लड़ाई-झगड़ों में माहिर होते हैं और वे वजह लोगों को तंग करते हैं, यह दो-रुखी शख्सियत के मालिक होते हैं।

सूरजमुखी का फूल

सूरजमुखी का फूल पसंद करने वाले लोग हमेशा तेज़ी से तरक्की करना पसंद करते हैं, सूरज की तरह आसमान पर नज़र आने और मोहब्बत व खुलूस के साथ-साथ लोगों की मदद करने का ज़ुब़्बा भी रखते हैं। कामयाबियां भी हासिल करते हैं और हर नाकामी उन्हें एक नई कामयाबी की खुशख़बरी देती है।

मोतिया के फूल

मोतिया के फूल पसंद करने वाले लोग रोमांटिक होते हैं और सदा अपने महबूब के करीब रहना पसंद करते हैं। यह लोग बेज़रूर और बहुत ज़्यादा सेसिटिव नेचर वाले होते हैं, अमन-पसंद किस्म के होते हैं। ख़्वाब को हकीकत में देखने के

ख़्वाहिशमंद होते हैं लेकिन हकीकत से करीब भी होते हैं।

चमेली का फूल

चमेली और चम्पा के फूल पसंद करने वाले हर वक्त ख़्यालात और ख़्वाबों की दुनिया में रहना पसंद करते हैं और हर एक को मोहब्बत की नज़र से देखते हैं और आमतौर पर रोज़मर्रा की चीज़ों में भी रोमांस का कोई न कोई पहलू तलाश कर लेते हैं। बहुत पुर खुलूस, सेसिटिव और मोहब्बत निछावर करने वाला नेचर रखते हैं। साथ ही हर किसी के लिए रहमत का ज़रिया होते हैं।

कौन सा फूल किस वीज़ की निशानी है?

लाल गुलाब- मोहब्बत की निशानी

पीला गुलाब- उदासी व गुम की निशानी

सफ़ेद गुलाब- पाकीज़गी की निशानी

नीला गुलाब- खुशी की निशानी

गुलाबी गुलाब- प्यार व खुलूस की निशानी

गेंदा- ताज़गी की निशानी

वनीला- टंडक व ताज़गी की निशानी

मोतिया के फूल- खुशी की निशानी

सूरजमुखी- सेहत की निशानी

नरगिस का फूल

आँसुओं की निशानी

सदाबहार का फूल

हमेशा बाकी रहने वाली

खुशी की निशानी

रात की रानी- ख़्वाबों

की दुनिया में ले जाने

वाले ख़्वालों की निशानी

काला गुलाब

परेशानी और डरावने



قرض

इमामों की ज़िन्दगी में कर्जुल हसना की अहमियत

■ हुज्जतुल इस्लाम मुहम्मद मुहम्मदी इश्तेहारदी

इस्लामी उसूलों में से एक खास उसूल कर्जुल हसना देना है। कुरआन ने भी इसको खास अहमियत दी है और इमामों की ज़िन्दगी में भी इस बारे में खास एहतेमाम नज़र आता है।

कर्जुल हसना के बारे में हम इन तीन चीज़ों पर बात करेंगे :-

- 1- कर्जुल हसना के मायने
- 2- कुरआन में कर्जुल हसना
- 3- कर्जुल हसना और इमामों की ज़िन्दगी

कर्जुल हसना के मायने

अरबी ज़बान में कर्ज के मायने काटने के हैं। इसीलिए कैंची को मिक्काज़ कहते हैं क्योंकि वह काटती है। कर्जुल हसना बिना सूद वाले कर्ज को कहते हैं। बिना सूद के लिए इस लफ़्ज़ के इस्तेमाल से पता चलता है कि इंसान को उसी वक़्त इस नेक काम की तौफ़ीक़ हासिल हो सकती है जब वह माल व दौलत से अपने जुड़ाव को ख़त्म कर दे वरना उसे यह तौफ़ीक़ हासिल नहीं होगी। काटने के दूसरे मायने यह हैं कि कर्ज देने वाला अपना कुछ माल अलग करके कर्ज लेने वाले को दे देता है।

याद रहे कि कर्ज देने का तअल्लुक सिर्फ़ रक़म से नहीं है बल्कि चीज़ें भी कर्ज के तौर पर दी जाती हैं। जैसे आपके पड़ोसी को अपने घर में शादी के लिए बर्तनों की या किसी और चीज़ की ज़रूरत है और आप उसे एक दिन, एक हफ़्ता या एक महीने के लिए उसे वह चीज़ दे देते हैं तो इसे भी कर्जुल हसना ही कहा जाता है।

ख़ुलासा यह कि माली बख़्शिश की तौफ़ीक़ का तअल्लुक व जुड़ाव के बंधन को तोड़ने

और काटने से है क्योंकि अगर इंसान दुनिया की दौलत से जुड़ा हो और उससे अपने दिल को अलग न करे तो वह किसी ज़रूरतमंद को बिला सूद कर्जा बिल्कुल नहीं दे सकता।

कहते हैं कि इबादतों की दो किस्में हैं : माली और ग़ैर माली। नमाज़, रोज़ा वग़ैरा ग़ैर माली इबादतें हैं जबकि खुमूस, ज़कात, कर्जुल हसना वग़ैरा, यह माली इबादतें हैं। माली इबादतों में ज़ेब से माल निकाल कर देना होता है और माल-दौलत से लगाव कम करना बहुत मुश्किल है।

कर्जुल हसना न सिर्फ़ यह कि एक समाजी मसला है बल्कि यह एक अख़लाकी सिफ़त भी है क्योंकि मुहब्बत व को-आप्रेषन का जज़बा जो कि एक अहम अख़लाकी सिफ़त है, यह सोसाइटी में कर्जुल हसना के रिवाज को फैलाता है। साथ ही यह नेक काम भाईचारे और मेहरबानी के ज़ब्यात को भी बढ़ाता है और इससे समाज सूद और उसके ख़तरनाक असर से बचा रहता है। इसीलिए इस्लामी अहदीस में इसे मोमिन का एक हक़ बताया गया है। इमाम मुहम्मद बाकिर^र मोमिन पर मोमिन के हक़ बयान करते हुए फ़रमाते हैं, “मोमिन का मोमिन पर हक़ यह है कि उसके ग़म को दूर करे और उसके कर्ज को अदा करे।”

कुरआन और कर्जुल हसना

कुरआने मजीद में 13 बार अलग-अलग अल्फ़ाज़ में कर्ज का ज़िक्र आया है और इस पर जोर दिया गया है। जहाँ भी ‘कर्ज’ का लफ़्ज़ आया है, उसके फ़ौरन बाद ‘हसना’ भी है। इसीलिए इस्लाम में बिना सूद कर्ज को कर्जुल हसना कहा

जाता है। अल्फ़ाज़ की यह तरकीब बता रही है कि कर्ज देने का काम ‘अच्छे’ तरीक़े से किया जाना चाहिए। इस ‘अच्छाई’ को हम कुछ चीज़ों में देख सकते हैं :

- 1- इज़ज़त के साथ
- 2- एहसान जताए बग़ैर
- 3- मुनाफ़े की उम्मीद रखे बग़ैर
- 4- अल्लाह की मर्ज़ी के लिए
- 5- शौक व दिलचस्पी के साथ कर्ज देकर।

कर्जुल हसना के बारे में नाज़िल होने वाली आयातों में से हम तीन आयातों की तरफ़ इशारा कर रहे हैं :-

1- सूरए माएदा की आयत नम्बर 12 में खुदा बनी इस्राईल से फ़रमाता है, “...खुदा की राह में कर्जुल हसना दिया तो हम यकीनन तुम्हारी बुराईयों से दरगुज़र करेंगे और तुम्हें उन बाग़ों में दाख़िल करेंगे जिनके नीचे नहरें बह रही होंगी।”

इस आयत में कर्जुल हसना के बारे में कुछ बातें कही गई हैं :-

पहली बात यह कि यह हुक्म कितना अहम है कि इसे नमाज़, ईमान और अल्लाह के रसूलों की मदद के बाद बयान किया गया है।

दूसरी बात यह कि यह हुक्म पिछले मज़हबों में भी खुदा का एक अहम हुक्म रहा है।

तीसरी बात यह कि इसका अज़्र गुनाहों की बख़्शिश और नेमतों से भरी हुई ज़न्नात है।

चौथी बात यह कि कर्जुल हसना, खुदा को कर्ज देना है यानी इसे खुदा की कुबूलियत का शरफ़ हासिल है और खुदा अपना हाथ ज़रूरतमंद

के हाथ की जगह रख देता है।

2- सूरए मुज़म्मिल की आयत नम्बर 20 में खुदा फरमाता है, “नमाज़ कायम करो और ज़कात अदा करो और अल्लाह को कर्जुल हसना दो।”

इस आयत में तीन बातें कही गई हैं :

- 1- कर्जुल हसना का ज़िक्र, नमाज़ और ज़कात के बाद तीसरे हुक्म के तौर पर आया है, जिससे उसकी अहमियत का अंदाज़ा होता है।
- 2- कर्जुल हसना, खुदा को कर्ज देना है। यानी कर्ज देने वाला खुदा से लेन-देन करता है और खुदा उसका कर्ज कुबूल करता है।
- 3- इस पाकीज़ा उसूल पर नमाज़ और ज़कात की तरह बड़े पैमाने पर अमल होना चाहिए इसीलिए इस आयत में जमा का सीगा इस्तेमाल किया गया है ताकि तमाम मर्द और औरतें इस हुक्म में शामिल हो जाएं।
- 3- सूरए तगाबुन की आयत नम्बर 17 में है, “अगर तुम अल्लाह को कर्जुल हसना दोगे तो वह तुम्हारे लिए उसे कई गुना बढ़ा देगा और तुम्हें बख्श देगा और अल्लाह बड़ा कद्र शनास, बुर्रदार है।”

इस आयत में भी कर्ज देने की अहमियत के बारे में कुछ बातें कही गई हैं :

- 1- मोमिनों को कर्ज देना, खुदा को कर्ज देना है और खुदा उसे कुबूल करता है।
- 2- कर्ज देने से नेमतों में कर्ज की मिक्दार से कई गुना ज़्यादा इज़ाफ़ा होता है।
- 3- इससे गुनाहों की बख्शिश होती है।
- 4- अल्लाह कर्ज देने वाले का शुक्रिया अदा करता है यानी उसके काम को कुबूल करता है और दुनियावी और उखरवी अज़्र देकर उसका बदला देता है।

हमारे मासूमीन^० और कर्जुल हसना की अहमियत

मुहम्मद व आले मुहम्मद ने अपनी ज़िंदगियों में कर्जुल हसना को बहुत अहमियत दी है और वह खुद इस मामले में आगे-आगे रहते थे और अपने पैरवकारों से इस अहम काम को करने पर ज़ोर दिया करते थे।

वसाएलुश शिया जो कि शियों की एक अहम फिक़ही किताब है, इसकी जिल्द नम्बर 13 में 134 रिवायतें कर्जुल हसना और

इसके अज़्र के बारे में नक्ल हुई हैं।

कुछ हदीसें

कर्जुल हसना के अज़्र के बारे में कुछ रिवायतें यह हैं :

- 1- रसूल खुदा^०: “जो अपने मुसलमान भाई को कर्ज देगा, उसे हर दिरहम के मुक़ाबले में ‘रिज़वा’ के पहाड़ों में से कोहे अहद और कोहे तूर के बराबर नेकियां मिलेंगी और अगर अपना कर्ज वापस लेने में नर्मी से काम लेगा तो आंखों को चकाचौंध कर देने वाली रौशन बिजली की तरह बग़ैर हिसाब और बग़ैर अज़ाब के पुले सिरात से गुज़र जाएगा।”
- 2- इमाम सादिक^०: “जो मुसलमान खुदा की खुशनूदी के लिए किसी मुसलमान को कर्ज देगा तो खुदा उसका अज़्र सदके की तरह शुमार करेगा, यहां तक कि वह कर्ज उसे वापस लौटा दिया जाए।”
- 3- रसूल अकरम^०: “अगर कोई इंसान किसी मोमिन को उसकी सहूलत तक के लिए कर्ज दे तो उसका माल ज़कात की तरह है (यानी उसे ज़कात का सवाब मिलेगा) और कर्ज देने वाला कर्ज की वापसी तक फरिशतों के दरुद में शामिल होगा।”
- 4- इमाम जाफ़र सादिक^०: “जन्नत पर लिखा हुआ है सदके का अज़्र दस गुना और कर्ज का अट्ठारह गुना है। कर्ज का अज़्र सदके से ज़्यादा इसलिए है क्योंकि

कर्ज लेने वाला बिना ज़रूरत कर्ज नहीं लेता लेकिन सदका लेने वाला कभी बिना ज़रूरत भी सदका ले लेता है।”

कर्जुल हसना दे सकने के बाद न देने वाले की सज़ा

बहुत सी रिवायतों में उन लोगों को सख़्त सज़ाओं से डराया गया है जो दे सकने के बावजूद भी ज़रूरतमंदों को कर्जुल हसना देने से इंकार कर देते हैं। एक रिवायत में रसूल इस्लाम^० फरमाते हैं, “जिस शख्स से उसका मुसलमान भाई (माली मुश्किलों) की शिकायत करे और वह उसे कर्ज न दे तो खुदा उस पर जन्नत को हराम कर देता है।”

एक और रिवायत में है, “जिस शख्स का मुसलमान भाई कर्ज का ज़रूरतमंद हो और वह उसको दे सकता हो लेकिन न दे तो अल्लाह उस पर जन्नत की खूशबू को भी हराम कर देगा।”

कर्ज के बारे में इमामों का तरीका

हमारे मासूमीन^० अपनी ज़िंदगी में कर्ज दिया भी करते थे और दूसरे कर्ज लेने वालों के कर्ज भी अदा कर दिया करते थे और लोगों की मुश्किलों को हल करने के लिए रास्ते भी बताते थे। इस बारे में हम यहां कुछ वाक़ेआत पेश कर रहे हैं :

पहला वाक़ेआ

रसूल अल्लाह^० के एक सहाबी उसामा बिन ज़ैद बीमारी के बिस्तर पर थे और चूंकि बहुत मक़रूज़ थे, इसलिए बहुत परेशान भी थे। इमाम हुसैन^० उनको देखने के लिए तशरीफ़ ले गए और हाल-चाल पूछने के बाद कहा, “ऐ भाई! इतने परेशान क्यों हो?”

उसामा: मुझ पर साठ हज़ार दिरहम कर्ज हो गया है।

इमाम^०: परेशान न हो, तुम्हारे कर्ज मेरे ज़िम्मे।

उसामा: मुझे डर है कि कहीं कर्ज की अदाएगी से पहले मेरा दम न निकल जाए।

इमाम^० ने कहा कि घबराओ नहीं! तुम्हारे मरने से पहले



कर्ज अदा कर दूंगा।

इमाम^{३०} ने अपने वादे को पूरा किया और उसके मरने से पहले उसका कर्ज अदा कर दिया।

दूसरा वाक़ेआ

मदीने के मुसलमानों में से एक अंसारी, इमाम हुसैन^{३०} की खिदमत में आया। इमाम^{३०} ने उसके कुछ कहने से पहले ही कहा, “ऐ भाई! मांगने की ज़िल्लत से अपने चेहरे को बचाओ और अपनी ज़रूरत एक कागज़ पर लिख लो। मैं ईशाअल्लाह जो तुम्हारी खुशी होगी, तुम्हें दे दूंगा।”

उसने कागज़ पर लिखा, “फुलां शख्स के पांच सौ दीनार का कर्ज मुझ पर है और वह चाहता है कि मैं वक़्त पर अदा कर दूँ। आप उससे बात कीजिए कि मुझे उस वक़्त तक छूट दे दे जब तक कि मैं कर्ज अदा कर सकूँ।”

इमाम^{३०} ने कागज़ को पढ़ा और घर के अंदर तशरीफ़ ले गए और एक हजार दीनार की थैली लाकर उसको दी और कहा, “इस में पांच सौ दीनार कर्ज के वापस कर देना और बाकी अपनी ज़रूरतों के लिए रख लो और कभी भी अपनी ज़रूरत को इन तीन लोगों के अलावा किसी से न कहो, “दीनदार, आला ज़र्फ़, नेक दिल इंसान। दीनदार का दीन तुम्हारी इज़्ज़त को महफूज़ रखेगा। आला ज़र्फ़ इंसान अपनी आला-ज़फ़ी की वजह से तुम्हें नाउम्मीद नहीं करेगा और नेक दिल इंसान की शराफ़त, तुम्हें ख़ाली हाथ लौटाने से रोक देगी।”

तीसरा वाक़ेआ

मुहम्मद बिन उसामा की मौत करीब थी। इमाम ज़ैनुल आबेदीन^{३०} उसको देखने गए। कुछ लोग वहाँ पर मौजूद थे। मुहम्मद बिन उसामा ने वहाँ मौजूद लोगों से कहा कि मुझ पर कुछ कर्ज है। मैं तुमसे दरखास्त करता हूँ कि उसे अदा कर दो।

इमाम सज्जाद^{३०} ने कहा कि मैं उसमें से एक तिहाई अदा कर दूंगा।

लेकिन वहाँ मौजूद किसी शख्स ने बाकी रक़म के लिए कुछ नहीं कहा तो इमाम^{३०} ने उसका कर्ज़ा अपने ज़िम्मे ले लिया और कहा, “मैंने इसलिए शुरू में ही मुहम्मद बिन उसामा का पूरा कर्ज़ा अपने ज़िम्मे नहीं लिया ताकि बनी हाशिम यह न कहें कि मैं उनसे पहले ही बोल पड़ा और सारा कर्ज़ अदा करने का वादा कर लिया। वरना मैं शुरू ही में पूरा कर्ज़ा अपने ज़िम्मे ले लेता।”

चौथा वाक़ेआ

मुहम्मद बिन अब्दुल्लाह बकरी कहते हैं कि मैं बहुत कर्ज़दार था। मदीने पहुँच कर मैंने सोचा कि अगर इमाम मूसा काज़िम^{३०} की खिदमत में जाऊँ तो बड़ा अच्छा रहेगा। मैं इमाम^{३०} के पास गया

और अपने हालात बयान किए। इमाम^{३०} अपने घर तशरीफ़ ले गए और बाहर आकर अपने गुलाम से कहा, “यहाँ से चले जाओ।” वह चला गया तो इमाम^{३०} ने अपना हाथ मेरी तरफ़ बढ़ाया और तीन सौ दीनार की एक थैली मुझे दे दी। फिर आप^{३०} चले गए और मैंने उस रक़म से अपना कर्ज़ भी अदा कर दिया और अपनी रोज़ी-रोटी का भी इन्तिज़ाम कर लिया।

कुछ और बातें

1- कर्ज़...परेशानी की एक वजह

इस्लामी रिवायात में इस बात पर जोर दिया गया है कि जब तक इंसान या सोसाइटी पर सारे रास्ते न बंद हो जाएं और शदीद मुश्किलों में गिरफ़्तार न हो जाए, उस वक़्त तक कर्ज़ न ले लेकिन अगर ज़िंदगी की मुश्किलें बरदाशत से

कर्जुल हसना न सिर्फ़ यह कि एक समाजी मसला है बल्कि यह एक अख़लाकी सिफ़त भी है क्योंकि मुहब्बत व कोआप्रेषन का जज़्बा जो कि एक अहम अख़लाकी सिफ़त है, यह सोसाइटी में कर्जुल हसना के रिवाज को फैलाता है। साथ ही यह नेक काम भाईचारे और मेहरबानी के जज़्बात को भी बढ़ाता है और इससे समाज सूद और उसके ख़तरनाक असर से बचा रहता है।

बाहर हो जाएं तो कर्ज़ लिया जा सकता है। इस बारे में कुछ रिवायतें यह हैं :-

- 1- रसूल इस्लाम^{३०} ने फ़रमाया है, “कर्ज़ लेने से बचो क्योंकि यह दीन की रुसवाई है।”
- 2- हज़रत अली^{३०} ने फ़रमाया है, “कर्ज़ लेने से बचो क्योंकि कर्ज़ रात का ग़म और दिन की ज़िल्लत है।”
- 3- इमाम सादिक^{३०} ने फ़रमाया है, “आंख के दर्द से बढ़ कर कोई दर्द नहीं होता और कर्ज़ से बढ़ कर कोई दुख नहीं होता।”

2- वक़्त पर कर्ज़ अदा कर देने की अहमियत

कर्ज़ लेना एक तरह की अमानत लेना है। इसलिए अमानत की हिफ़ाज़त करने की कोशिश करनी चाहिए और वक़्त पर उसकी अदाएगी का

ख़याल रखना चाहिए। इस्लामी रिवायात और इमामों^{३०} की ज़िंदगी में कर्ज़ की वक़्त पर अदाएगी पर बहुत जोर दिया गया है। यहाँ तक नक़ल हुआ है कि रसूल इस्लाम^{३०} के ज़माने में एक मुसलमान का इन्तेक़ाल हो गया जिस पर दो दीनार का कर्ज़ था। यह ख़बर रसूल अल्लाह^{३०} को मिली तो आप ने उसके जनाज़े पर नमाज़ पढ़ने से मना कर दिया।

इमाम सादिक^{३०} ने फ़रमाया है कि रसूल इस्लाम^{३०} ने यह काम इसलिए किया ताकि मुसलमान अपने कर्ज़ की अदाएगी को अहमियत दें और इस बारे में सुस्ती से काम न लें।

इस बारे में इन रिवायतों पर गौर कीजिए :

- 1- चोरों के तीन गिरोह हैं : ज़कात अदा न करने वाले, बीवियों के मेहर को हलाल समझ कर अदा न करने वाले और इसी तरह वह कर्ज़ लेने वाला जो वापसी की नियत न रखता हो।
- 2- रसूल अल्लाह^{३०} ने फ़रमाया है, “अगर कोई शख्स किसी का हक़ अदा करने की ताक़त रखने के बावजूद हक़दार का हक़ देने में सुस्ती करे तो हर रोज़ उस पर दसवाँ हिस्सा (सूद) लेने वाले का गुनाह होगा।”
- 3- इमाम बाक़र^{३०} ने फ़रमाया है, “शहीद के खून का पहला क़तरा उसके तमाम गुनाहों का कफ़फ़ारा है सिवाए कर्ज़ के क्योंकि कर्ज़ का कफ़फ़ारा उसको अदा कर देना है।”
- 4- अबू समामा कहते हैं, “मैंने इमाम बाक़र^{३०} से कहा, “ मैं मक्के और मदीने (हज करने के लिए) जाना चाहता हूँ लेकिन मेरी गर्दन पर कर्ज़ है। क्या कर्ज़ की अदाएगी से पहले सफ़र पर चला जाऊँ?”
- इमाम^{३०} ने फ़रमाया, “वापस लौट जाओ और अपना कर्ज़ मालिक को वापस कर दो। याद रखो कि खुदा के साथ इस तरह से मुलाक़ात करो कि तुम्हारी गर्दन पर किसी का कर्ज़ न हो क्योंकि मोमिन (कर्ज़ की अमानत में) ख़यानत नहीं करता।
- 5- इमाम जाफ़र सादिक^{३०} ने फ़रमाया है, “अगर कोई शख्स किसी से कर्ज़ ले और वापस करने का इरादा न हो तो वह शख्स चोर की जगह पर है।”

3- कर्ज़दार को छूट देने की अहमियत

यूँ तो तय किए हुए वक़्त पर कर्ज़ लौटा देना बहुत ज़रूरी है और उसमें जान-बूझ कर देरी करना बहुत बड़ा गुनाह है लेकिन अगर कर्ज़दार कर्ज़ को अदा न कर सकता हो तो उसे छूट देने की बड़ी ताकीद की गई है और उसका बड़ा अज़्र है।

कुरआने करीम में सूरए बकरा की आयत नम्बर 280 में आया है, “अगर तुम्हारा कर्जदार परेशान है तो उसे उस वक़्त तक छूट दी जाएगी जब तक उसके हालात सही न हो जाएं और अगर तुम समझो तो माफ़ कर देना, तुम्हारे हक़ में ज़्यादा बेहतर है।”

इस आयत से बिल्कुल साफ़ हो जाता है कि कर्जदार के घर और दूसरी चीज़ों पर कब्ज़ा नहीं करना चाहिए बल्कि उन्हें छूट देनी चाहिए और अगर वह कर्ज़ उनकी बख़्श दिया जाए तो यह बहुत नेक और अच्छा काम है।

इस्लाम का यह अहम हुक्म सोसाइटी के गरीब तबकों की हिमायत की खुली मिसाल है।

गरीब कर्जदारों को छूट देने के बारे में हदीसों में बहुत जोर दिया गया है। मासूमीन^अ उनको कर्ज़ के बोझ से छुड़ाने की भी कोशिशें करते थे बल्कि ज़्यादातर आप^अ हज़रात दूसरों से कर्ज़ लेकर गरीब कर्जदारों का कर्ज़ अदा कर दिया करते थे। इस सिलसिले में इन हदीसों पर गौर कीजिए :

रसूले खुदा^अ फ़रमाते हैं, “जो शख्स किसी गरीब कर्जदार को छूट दे दे, उसके लिए अपने कर्ज़ की रक़म के बराबर रोज़ाना सड़के का अज़्र खुदा के पास है, जब तक कि उसका कर्ज़ अदा न हो जाए।”

“अगर कोई शख्स चाहता है कि खुदा उस दिन उसे अपने अर्श के साए में रख ले कि जिस दिन सिवाए खुदा के कोई और साया न होगा तो उसे चाहिए कि कर्जदार को छूट दे या अपना हक़ उसे बख़्श दे।”

“जो शख्स परेशान हाल मोमिन के साथ नर्म बर्ताव रखे तो खुदा दुनिया व आख़िरत में उसकी

ज़रूरतों में नर्मी रखेगा।”

इमाम मूसा काज़िम^अ के एक शार्गिद का एक कर्जदार पर एहसान

मुहम्मद बिन अबी अमीर इमाम मूसा काज़िम^अ के एक मशहूर शार्गिद थे और नेक व मुख़्तलस इंसान थे। उनका कपड़े का कारोबार था और उन्होंने किसी को दस हज़ार दिरहम कर्ज़ दिया हुआ था। खुदा का करना यह हुआ कि कर्जदार मोमिन दिवालिया हो गया और पाई-पाई को मोहताज हो गया। इसी बीच में कर्ज़ वापस करने का वक़्त आ गया। उसने अपने घर को बेच

“नहीं! मैंने अपना घर बेच दिया है ताकि अपना कर्ज़ अदा कर सकूँ।”

इब्ने अबी अमीर ने यह सुना तो इमाम^अ का एक फ़रमान सुना कर रक़म लेने से इंकार कर दिया। इब्ने अबी अमीर ने कहा कि इमाम सादिक^अ ने फ़रमाया है, “इंसान के लिए ज़रूरी नहीं है कि वह कर्ज़ अदा करने के लिए अपना घर बेचे।” उसके बाद इब्ने अबी अमीर ने कहा कि यह रक़म यहां से उठा लो। मैं इसे नहीं ले सकता। खुदा की क़सम! इस वक़्त मुझे एक-एक दिरहम की सख़्त ज़रूरत है लेकिन मैं इसमें से एक दिरहम भी नहीं लूंगा।

4- ज़रूरतमंदों के लिए

इमामो^अ

का कर्ज़ लेना

कभी-कभी मासूमीन^अ

अपने लिए और ज़्यादा तर दूसरे लोगों की ज़रूरतों जैसे शादी, घर, खुराक वगैरा के हल और समाजी कामों को करने के लिए कर्ज़ लिया करते थे। इसीलिए कुछ इमाम जब इस दुनिया से गए तो कर्जदार थे। जैसे इमाम बाकिर^अ फ़रमाते हैं, “जब हज़रत अली^अ की शहादत हुई तो आप पर आठ लाख दिरहम कर्ज़ था। इमाम हसन^अ ने उनका एक बाग़ पांच लाख दिरहम में और दूसरा बाग़ तीन लाख दिरहम में बेचकर के वह कर्ज़ अदा किया।”

रिवायत में है कि इमाम हुसैन^अ शहादत के वक़्त कर्जदार थे। इमाम सज्जाद^अ ने उनका एक खेत तीन लाख दिरहम में बेचा और उनका कर्ज़ अदा किया।

एक और रिवायत में है

कि इमाम सज्जाद^अ एक बार माली मुश्किलों में गिरफ़्तार हो गए तो अपने एक गुलाम से कहा कि आसानी के दिन तक के लिए दस हज़ार दिरहम कर्ज़ ले कर आओ।

यह भी रिवायत हुई है कि रसूल अल्लाह^अ ने अपने घर की ज़रूरत के लिए मदीने के यहूदियों से बीस मन गेहूँ कर्ज़ के तौर पर लिया और अपनी ज़िरह रेहन रखवाई। ●



दिया और दस हज़ार दिरहम लेकर इब्ने अबी अमीर के घर आया और दस हज़ार दिरहम उसको दे दिए।

इब्ने अबी अमीर ने उससे पूछा, “यह रक़म कहां से लेकर आए हो? क्या मीरास मिली है?”

“नहीं।” उसने जवाब दिया।

“क्या किसी ने यह रक़म तुम्हें तोहफ़े में दी है?” इब्ने अबी अमीर ने फिर सवाल किया।

मक़सद पर ईमान

■ हुज्जतुल इस्लाम जाफ़र सुबहानी

मक़सद पर ईमान एक ऐसा रूहानी मोटिवेशन है कि ईसान चाहे या न चाहे, ये ईमान और यकीन उसे उसके मक़सद की तरफ़ खींच कर ले ही जाता है। ईसान को अपनी ज़ात से बहुत ज़्यादा मुहब्बत होती है और यह मुहब्बत ख़त्म होने वाली नहीं होती। इस एतेबार से अगर ईसान को यह यकीन हो जाए कि उसकी अपनी कामयाबी फुलां काम में छुपी है तो वह यकीनी तौर पर उस काम की तरफ़ बढ़ेगा।

जिस शख्स को अपनी सेहत व तंदुरुस्ती प्यारी है अगर वह कभी बीमार हो जाए तो कड़वी दवा भी आसानी से पी लेता है और अपने आपको सर्जन के रूहमो करम के ऊपर छोड़ देता है।

क्यों...?

क्योंकि वह जानता है कि उसकी सलामती इसी में है कि वह कड़वी दवा पी ले और इसका फ़ायदा इसी में है कि उसके जिस्म के सड़े हुए हिस्से काट दिए जाएं।

इसी यकीन के साए में ईसान अपने ज़ेहन में कामयाबी और मक़सद तक पहुँचने का ख़्याल मज़बूत करता रहता है। इसकी खातिर वह तकलीफ़ों और परेशानियों की भी परवाह नहीं करता।

कभी मक़सद को हासिल करने का इश्क़ इतना ज़्यादा होता है कि वह जान की बाज़ी भी लगा देता है, वह जान व माल को मक़सद पर कुर्बान कर देता है, मुस्कुराते चेहरे के साथ वह मौत के इस्तेक़बाल के लिए बढ़ता है और इन्तेहाई खुशी के साथ मक़सद के लिए जान दे देता है।

चौदह सौ साल पहले 'बद्र' नामी बयाबान में मुसलमानों की तादाद तीन सौ तेरह से ज़्यादा नहीं थी। जंगी और डिफेंसिव हथियार भी उनके पास बहुत कम थे। जबकि उनका मुकाबला 'कुरैश' की ताक़तवर फ़ौज से था। एक जंगी माहिर की नज़र से अगर देखा जाए तो मुसलमानों की कामयाबी के चांसेज़ बहुत ही कम थे। यह तसव्वुर भी नहीं किया जा सकता था कि मुसलमानों का यह छोटा सा गिरोह एक ताक़तवर फ़ौज को तहेस नहेस करके रख देगा।

लेकिन आम जंगी माहिरों की सोच के उलट मक़सद पर ईमान की ताक़त से लैस यह छोटी सी

फ़ौज कुछ ही घंटों में एक ताक़तवर फ़ौज पर भारी पड़ गई।

इस छोटी सी फ़ौज की कामयाबी और जीत की वजह वही मक़सद पर ईमान था जिसने मंज़िल की राह में शहादत और जान देने को उनके लिए आसान बना दिया था।

और यह वह हकीक़त है कि जिसको दुश्मन ने भी माना है क्योंकि बद्र की लड़ाई से पहले दुश्मनों के एक बहादुर फ़ौजी को यह ज़िम्मेदारी सौंपी गई थी कि वह मुसलमान सिपाहियों की फ़ौजी और रूहानी ताक़त का अंदाज़ा लगाए और कमांडर को इस सिलसिले में सही इंफ़ॉर्मेशन पहुँचाए। उसने तहकीकात की और यह रिपोर्ट दी: "मुसलमान अगरचे तादाद के ऐतबार से कम हैं लेकिन रूहानी ताक़त और अपने दीन की राह में जमे रहने के ऐतबार से बहुत ताक़तवर हैं, यह वह गिरोह है जिसकी पनाह सिर्फ़ उसकी तलवार है। जब तक उनमें से हर एक तुम्हारे कम से कम एक आदमी को न मार ले, मरेगा नहीं। जब यह अपनी तादाद के बराबर तुम्हारे लोगों को मार डालेंगे तो फिर ज़िन्दगी में क्या फ़ायदा रह जाएगा।"

कैसर के दरबार में हज़ाफ़ा

जिस सिपाही को अपने मक़सद पर यकीन हो वह किसी तरह की कुरबानी से झिझकता नहीं है, उसके लिए मैदाने जंग और शादी के जश्न में कोई फ़र्क़ नहीं रहता।

इस्लामी हिस्ट्री में इसकी बहुत मिसालें मिल सकती हैं बल्कि दुनिया की कौमों की हिस्ट्री में भी इस की काफ़ी मिसालें मौजूद हैं।

इस्लामी फ़ौज का एक दस्ता अपने कमांडर हज़ाफ़ा समेत रोम के ईसाईयों के हाथों गिरफ़्तार हो गया था। दुश्मन की फ़ौजी अदालत ने तमाम मुसलमान फ़ौजियों को क़त्ल कर देने का हुक्म दे दिया। इसी दौरान कमांडर से कहा गया कि अगर वह ईसाई हो जाए तो अदालत अपना फ़ैसला वापस ले लेगी।

लेकिन मुसलमानों का यह कमांडर मक़सद को अपनी जान से ज़्यादा अहमियत देता था, वह जानता

था कि अगर वह सिर्फ़ ज़ाहिरी तौर पर इस्लाम छोड़ दे और ईसाई बन जाए तो भी दूसरे मुसलमान फ़ौजी जो मैदाने जंग में इन्तेहाई बहादुरी से लड़े थे, कमज़ोर पड़ जाएंगे और दुश्मन की साज़िश का शिकार हो जाएंगे।

यह सोचकर उसने साफ़-साफ़ अदालत की पेशकश को ठुकरा दिया। यह देखकर अदालत ने उस मुसलमान कमांडर से वादा किया कि अगर वह ईसाई हो जाए तो बादशाह कैसर की बेटी से उसकी शादी कर दी जाएगी और उसको बड़े ओहदे दिए जाएंगे। उसने अदालत की यह पेशकश भी ठुकरा दी।

जब यह दोनों रास्ते भी बंद हो गए तो बादशाहे कैसर ने जो खुद उस वक़्त अदालत में मौजूद था, हुक्म दिया कि एक फ़ौजी को ज़ैतून के तेल से भरी हुई एक गर्म देग में डाल दिया जाए ताकि हज़ाफ़ा अपनी आंखों से देख ले कि अदालत का हुक्म अटल है और मज़ाक़ नहीं है।

बहरहाल हज़ाफ़ा ने अपनी आंखों से मुसलमान सिपाही के गोश्त को हड्डियों से जुदा होते हुए और उसके जिस्म को गर्म तेल में डूबते उभरते हुए देखा।

यह देखकर हज़ाफ़ा बहुत रोया। दुश्मन समझा कि वह खौफ़ की वजह से रो रहा है। लेकिन वह फ़ौरन उन लोगों की तरफ़ मुड़ा और यह कहना शुरू किया, "मैं इसके इस अंजाम पर नहीं रो रहा हूँ। मैं तो खुद इस अंजाम के इन्तिज़ार में हूँ। मैं तो इसलिए रो रहा हूँ कि मेरे पास 'इस्लाम' पर फ़िदा करने के लिए सिर्फ़ एक जान है। ऐ काश! मेरे बालों की तादाद के बराबर मेरी जानें होतीं और मैं सबको अपने दीन पर कुर्बान कर देता।"

सारे दरबारी उनके इतने पक्के ईमान पर हैरत में डूब गए और उन्होंने बहाना बनाकर उसे अस्सी फ़ौजियों समेत आज़ाद कर दिया।

मक़सद पर ईमान की कई मिसालें हैं, ईमान की सबसे बड़ी मिसाल वह होती है जिसमें जान की बाज़ी लगा दी जाए। इस बारे में कुरआन में बहुत साफ़ तौर पर आयतें मौजूद हैं। ●

एहसास

■ हुज्जतुल इस्लाम जाफर सुबहानी

“डैड! मेरा कम्प्यूटर अभी तक नहीं आया और मेरे एक्जाम्स खत्म हुए एक हफ्ता हो गया है। आपने कहा था कि एक्जाम्स खत्म होने के दूसरे दिन कम्प्यूटर मेरे रूम में होगा।” एहतिशाम साहब को आते देखकर असद एक दम बोल उठा।

एहतिशाम साहब का हाथ टाई की नाट खोलते-खोलते वहीं रुक गया। उन्होंने मुड़कर अपने इक्लौते बेटे को देखा और बोले, “सारी बेटा! मैं भूल गया था, चलो कल तक तुम्हारा कम्प्यूटर तुम्हारे रूम में होगा।” यह कहते हुए वह एक हाथ में कोट और दूसरे हाथ में ब्रीफकेस संभालते हुए अपने कमरे की तरफ बढ़ गए और असद खुश होकर अपने दोस्त इमरान के घर चला गया।

एहतिशाम साहब का अपना बिज़नेस था और वह बिज़नेस टाइकोन की हैसियत से अपने इलाके में जाने पहचाने जाते थे। उनकी वाइफ भी उनका हाथ बटाने के लिए उनके बिज़नेस में शामिल थीं।

एहतिशाम साहब का ख्याल था कि तरक्की के लिए औरत को मर्द के शाना-बशाना काम करना ज़रूरी है। एहतिशाम साहब कोई खानदानी अमीरज़ादे नहीं थे बल्कि उन्होंने बहुत छोटे पैमाने पर एक दुकान से अपना बिज़नेस शुरू किया था और अपनी समझदारी और मेहनत से अब वह कई फैक्ट्रियों के मालिक थे। चूंकि एहतिशाम साहब भी अपने पैरेंट्स की इक्लौती औलाद थे, इसलिए उनके पैरेंट्स ने उनकी परवरिश अच्छी तरह से और अख्लाकी लाईंस पर की थी। उनके फौंदर तो कुछ वक्त पहले इंतकाल कर गए थे लेकिन मम्मी उनके साथ रहती थीं। वह अक्सर अपने कमरे में इबादत में मसरूफ़ रहतीं। वह चाहती थीं कि जिस तरह से

उन्होंने अपने बेटे की परवरिश की है, उसी तरह उनके बहू बेटा भी अपनी औलाद की परवरिश करें लेकिन...उन्हें अपने बिज़नेस से ही फुरसत न थी।

उन्हें अपने बेटे और बहू की जिंदगी का ढंग बिल्कुल पसंद नहीं था और चूंकि असद उनका एक ही पोता था और अभी उसकी बढ़ती हुई उम्र थी। इसलिए वह चाहती थीं कि बहू उस पर ज़्यादा ध्यान दे और बिज़नेस के बजाए घर को वक्त दे।

मगर अपने इस ख्याल का इज़हार जब वह अपनी बहू से करतीं तो मिसेज़ एहतिशाम हथ्ये से उखड़ जातीं और अपने मियाँ से कहतीं कि अम्मा बहुत पुराने ख्यालात की हैं।

इसलिए एहतिशाम साहब अपनी मम्मी से खिंचे-खिंचे रहने लगे तो उन्होंने उनको रोकना-टोकना छोड़ दिया।

मगर वह अपने पोते असद के लिए फ़िक्रमंद रहती थीं क्योंकि वह आज कल ज़्यादा वक्त अपने दोस्तों के साथ बाहर गुज़ारता था और उसके पैरेंट्स को कोई फ़िक्र नहीं थी।

“हेलो ग्रैंड मॉम!”

असद ने आते ही अपनी दादी को बड़े मार्डन तरीके से विश किया।

दादी जो अभी नमाज़ से फ़ारिग़ होकर तख़्त पर बैठी थीं, सुनकर बहुत नाराज़ हुईं और नागवारी से असद को टोकते हुए बोलीं, “अरे यह तू मुझे फ़िरंगियों के नामों से मत समझा!”

फिर उन्होंने बहुत मुहब्बत और प्यार से उसे तख़्त पर पास बिठाते हुए कहा, “तू मुझे दादी या ददूदा के नाम से भी पुकार सकता है।”

“अरे ग्रैंड मॉम... यह आजकल का फैशन है। यह दादी सब पुराने वक्तों के नाम हैं। अच्छा छोड़िए! मैं आपको अपने नए कम्प्यूटर पर चैटिंग करना सिखाऊँ। मैंने डैडी से चैटिंग सीख ली है।”

लाहौल वला कुव्वत...अरे क्या पागल हुआ है। यह क्या चैटिंग वैंटिंग तू मुझे इस उम्र में सिखाएगा!” दादी ने उसे धूरते हुए कहा। “और यह क्या तू उलटे-सीधे काम सीख रहा है। कुछ रोज़ा सीख। कितना बड़ा हो गया है तू! तुझ पर रोज़ा फर्ज़ है, नमाज़ और तू...”

दादी अम्मा ने उसे लताड़ा। वह किसी ऐसे ही मौके की तलाश में थीं।



“अरे ग्रैंड मॉम! इन चीजों के लिए सारी उम्र पड़ी है पढ़ लेगे बुढ़ापे में। अभी उम्र ही क्या है मेरी।” उसने रटे-रटाए जुमले दोहरा दिए।

“न बेटा ना! जिंदगी को कोई भरोसा नहीं। हर वक्त अल्लाह तआला से खैर की दुआ मांगनी चाहिए और तेरे अम्मा-बाबा! इनको तो इस मूए बिज़नेस से ही फुरसत नहीं है और तुझ पर भी ध्यान नहीं देते।”

दादी अम्मा का लेक्चर शुरू हो गया।

“बैकवर्ड थिंकिंग...” असद यह सोचता हुआ खड़ा हो गया। वह कितना खुश-खुश घर आया था। उसने आज कल नई-नई चैटिंग सीखी थी और अब चूँकि उसका कम्प्यूटर भी आ गया था इसलिए वह बड़े मजे से अपने कम्प्यूटर पर बैठ कर आराम से चैटिंग करेगा। लेकिन यह ग्रैंड माम का लेक्चर.... ओ हो! असद ने उकताहट से सोचा।

वह फौरन कमरे में आया और कम्प्यूटर आन करके बैठ गया।

दादी अम्मा सर हिला कर रह गई और उसके सही रास्ते पर आने की दुआएं मांगने लगीं कि खुदा उसको सही रास्ते पर चलने की तौफ़ीक़ दे और शायद यह कुबूलियत का ही वक्त था कि...

“हेलो...आई एम...”

असद ज्यों ही नेट पर कनेक्ट हुआ, उसकी वेबसाइट पर किसी अग्रवाल नामी लड़के का मैसेज आया।

“वॉट इज़ योर नेम?” उसकी तरफ से सवाल हुआ।

“आई एम असद एहतिशाम।” उसने जवाब में

जल्दी लिखा।

“ओह! आर यू ए मुस्लिम?” असद ने ज्यों ही अपना नाम लिखा उसकी तरफ से फिर एक सवाल हुआ।

और असद गड़बड़ा गया कि शायद अब वह डिसकनेक्ट हो जाएगा वह यह सोच ही रहा था कि सवाल दोबारा दोहराया गया। “आर यू ए मुस्लिम।”

असद ने बड़ी ही बेदिली से टाइप किया।

“यस आई एम।”

असद की हैरत की इंतेहा न रही जब उसने स्क्रीन पर उसका जवाब पढ़ा।

“आर यू ए मुस्लिम? आई लव मुस्लिम्स...

प्लीज़ डू मी फ्रेंडशिप!”

“प्लीज़!” और फिर उनके बीच बातें शुरू हो गईं। सुनील अग्रवाल ने अपना पूरा इंद्रोडक्शन करवाने के बाद कहा, “हेप्पी रमज़ान!” और असद एक दम चौंक गया कि उसको पता है कि रमज़ान आने वाला है। उसको तो कल तक इस बात का कुछ पता ही नहीं था। आज सुबह उसको ग्रैंड मॉम ने बताया था और उसको रोज़ा रखने की ताकीद भी की थी।

“थैंक्स...” उससे सिर्फ यही टाइप हो सका।

फौरन ही दूसरा सवाल कर दिया गया, “प्लीज़! टेल मी एबाउट योर रेलीजन...?”

“आई वॉंट टू नो एबाउट इस्लाम?” वह बगैर रुके टाइप किए जा रहा था।

और असद...? वह तो उसके इस सवाल से शर्म से जैसे ज़मीन में गड़ गया।

उसको खुद कौन सी मालूमात थीं इस्लाम के बारे में रोज़ा, नमाज़ के नाम के अलावा। वह खुद कौन सा नमाज़ पढ़ता था। हाँलाकि अब वह अठारह साल का हो चुका था मगर ईद बक़रईद की नमाज़ भी कम ही पढ़ता था और दादी... वह उसको नमाज़ के बारे में कितनी ताकीद किया करती थीं! मगर वह सुनी अनसुनी कर दिया करता था।

अब वह बहुत शर्मिदा था कि एक शख्स जिसका रिश्ता उसके मज़हब से भी नहीं है लेकिन वह उसके मज़हब को कितना पसंद करता है।

और एक वह खुद जो इस मज़हब में पैदा हुआ, लेकिन उसे कुछ भी पता नहीं है अपने मज़हब के बारे में।

“आई विल टेल यू टुमारो बिकॉज़, आई गो टू दिस टाइम.....?” उसने बहाना बनाया क्योंकि उसके पास कोई चारा न था।

वह यह कहते ही नेट से डिसकनेक्ट हो गया। अब उसको रह-रह कर अपने आप पर अफ़सोस हो रहा था, अपनी जिहालत पर लेकिन फिर वह कुछ सोच कर एक जज़बे और हौसले से उठा और उसी वक्त दादी अम्मा के पास पहुँच गया।

“अस्सलामु अलैकुम... दादी अम्मा!”

दादी अम्मा जो नमाज़ से फ़ारिग़ होकर तसबीह में मसरूफ़ थीं एक दम चौंक गईं। असद उनके बराबर में तख़्त पर आकर बैठ गया।

“दादी अम्मा! मुझे नमाज़ पढ़नी है। मुझे उसका तरीका समझा दें।”

दादी अम्मा तो उसके अस्सलामु अलैकुम कहने ही पर बेहोश होने को थीं कि उसने नमाज़ की बात की तो वह निहाल हो गईं।

“हां! हां! क्यों नहीं मेरे बच्चे! मैं अपने बच्चे को सब कुछ बताऊंगी।” यह कहते हुए दादी अम्मा ने असद को सीने से लगा लिया।

“और हां! दादी अम्मा!” असद को जैसे कुछ याद आ गया। “इस रमज़ान में मैं भी रोज़े रखूंगा! इंशाअल्लाह!”

“इंशाअल्लाह! मेरे बेटे इंशाअल्लाह! ज़रूर क्यों नहीं तुम पर फर्ज़ हैं रोज़े।”

“और मॉम-डैड को भी मैं एहसास दिलाऊंगा।” उसने दादी अम्मा से कहा तो दादी अम्मा एक दम मुस्कुरा दीं।

वह सोच रहा था कि मैं सुनील अग्रवाल को सब कुछ बताऊंगा इस्लाम के बारे में क्योंकि असद के पास उसका ई-मेल एड्रेस था ही और दादी जान यह सोच रही थीं कि चलो शुक्र है मेरे बच्चे को एहसास तो हुआ और वह फौरन शुक्राने की नमाज़ अदा करने के लिए खड़ी हो गईं। ●





शरई मसाएल

वुजू



वुजू के दो फ़ाएदे हैं:
पहला इंसानी सेहत को फ़ाएदा
दूसरा अख़लाकी और रूहानी फ़ाएदा

अगर इंसानी जिस्म के एतेबार से बात की जाए तो दिन में पाँच या कम से कम तीन बार मुँह-हाथ धोने से इनकी सफ़ाई होती रहती है। इसी तरह सर और पैरों का मसह कि जिसमें बाल और बदन की खाल तक पानी पहुँचना ज़रूरी है, इसमें सफ़ाई के साथ-साथ पानी के खाल तक पहुँचने से आसाब भी एक्टिव रहते हैं।

अख़लाकी और रूहानी फ़ाएदा यह है कि वुजू चूँकि खुदा से करीब होने और उसकी खुशनूदी के लिए किया जाता है इसलिए इंसान की तरबियत में भी इसका असर होता है जैसा कि इमाम अली रज़ा^० की इस हदीस से पता चलता है जिसमें आप फ़रमाते हैं कि पालने वाले हम सर से पैर तक तेरी इताअत के लिए तैयार हैं।

सवाल: मैं वुजू में तीन बार हाथ धोती थी। शादी के बाद मेरे शौहर ने कहा कि यह सही नहीं है। अगर कोई वुजू में अपना चहरा और हाथ तीन बार धोए तो क्या उसका वुजू और इबादतें सही नहीं होंगी?

जवाब: वुजू में एक बार पानी डालना वाजिब, दूसरी बार मूस्तहब मगर तीसरी बार डालना सही नहीं है लेकिन एक बार धोने का मतलब यह है कि इंसान एक बार की नियत से पूरा धोले, चाहे इस एक बार के धोने के लिए कई बार पानी डाले। जब एक बार मुकम्मल हो जाए तो दूसरी बार शुरू करे। दो बार या उस से ज्यादा बार पानी डालने में कोई हरज नहीं है।

सवाल: वह औरतें जिनके बाल बड़े हों वह मसह कैसे करेंगी?

जवाब: जिनके सर के बाल इतने बड़े हों कि

कंधी करने से चहरे पर या सर के दूसरे हिस्सों तक पहुँच जाएं, उनको चाहिए कि बालों की जड़ में मसह करें। बहतर है कि वुजू से पहले बालों को हटा लें ताकि बायाँ हाथ धोने के बाद मसह करने में मुश्किल न हो।

सवाल: अगर वुजू करते वक़्त नामेहरम की नज़र पड़ जाए तो क्या वुजू बातिल हो जाएगा?

जवाब: औरत अगर किसी ऐसी जगह वुजू करे जहाँ नामेहरम उसे देख ले तो उसका वुजू सही है अगरचे उसने गुनाह किया है।

सवाल: मैं वुजू कर रही थी कि अचानक देखा कि चुल्हे पर खाना उबलने लगा है। जल्दी से भाग कर चुल्हे को बंद किया और वापस आकर वुजू को पूरा किया। क्या मेरा वुजू सही है?

जवाब: आपका वुजू सही है।

सवाल: काफ़ी दिनों तक मेरी बेटी लौटे से पानी डालती थी और मैं वुजू करती थी। फिर पता चला कि 'इंसान को खुद वुजू करना चाहिए और कोई उसकी मदद न करे'। क्या मेरा वुजू सही है? मेरी नमाज़ और दूसरी इबादतों का क्या हुक्म है?

जवाब: जब आपकी बेटी पानी डालती थी, अगर उस वक़्त आप पानी को हाथ में लेकर अपने चहरे या हाथों पर डालती थीं तो आपका वुजू सही है। वैसे यह काम मकरूह है।

सवाल: नाखुन बड़े हों तो क्या वुजू सही है?

जवाब: सही है।

सवाल: ब्यूटी पार्लर में औरतों की आई-ब्रो की लाईन बदल देते हैं। उसके बाद वुजू या गुस्ल सही है?

जवाब: लाईन बदलने का मतलब अगर यह है कि बाल हटा दिए जाएं तो पानी खाल तक पहुँच जाए तो वुजू और गुस्ल दोनों सही हैं लेकिन अगर ऐसा रंग लगा दिया जाए जिसकी

वजह से पानी खाल तक न पहुँच सके तो वुजू सही नहीं है।

सवाल: पेन या मार्कर की इंक या कोई रंग बदन पर लग जाए तो क्या पानी खाल तक पहुँच जाएगा? इसी तरह औरतें बालों में जो रंग लगाती हैं, उसका क्या हुक्म है?

जवाब: अगर इन चीज़ों का फ़िज़िकल जिस्म न हो तो वुजू सही है यानी खाल तक पानी पहुँचने में रूकावट न हो तो वुजू सही है।

सवाल: जो औरतें अपने शौहर के लिए मेकअप करती हैं उन्हें वुजू से पहले साबुन वगैरा से अपने चेहरे को धोना चाहिए या ऐसे ही वुजू कर सकती हैं?

जवाब: मेकअप के लिए जो चीज़ें इस्तेमाल की जाती हैं अगर वह खाल तक पानी के पहुँचने में रूकावट पैदा नहीं करती हैं तो साबुन से धोने की ज़रूरत नहीं है।

सवाल: अगर पैर के नाखुन पर नेल-पालिश लगी हो तो क्या मसह नहीं हो पाएगा?

जवाब: हाँ! मसह नहीं हो पाएगा। यह हो सकता है कि किसी एक नाखुन पर नेल-पालिश मत लगाइए और उस पर मसह कर लीजिए।

सवाल: क्या अंगूठी पहनकर वुजू किया जा सकता है?

जवाब: अंगूठी और ब्रसलेट अगर खाल तक पानी के पहुँचने में रूकावट न बनें तो इन्हें पहन कर वुजू करने में कोई हरज नहीं है। बस इनको इनकी जगह पर हिला दीजिए ताकि पानी इनके नीचे तक पहुँच जाए।

सवाल: कुछ फ़कीह कहते हैं कि मर्द अपने हाथों को पीछे से और औरतें अंदर की तरफ़ से धोएं। इस मसले में आपका हुक्म है?

जवाब: कुरबत की नियत से ऐसा करने में कोई हरज नहीं है। ●



मेदा गिजाई स्टोर

जिस्म के अजाबता

बहुत से लोग दवाएं बड़े शौक से इस्तेमाल करते हैं यह जाने बगैर कि उन्हें इस दवा की ज़रूरत है भी या नहीं। अक्सर माएं अपने बच्चों को ज़रा-ज़रा सी बात पर दवाएं खिला कर खुद को मुतमईन कर लेती हैं। यह बिल्कुल ग़लत है। तक्लीफ़ हो तो डाक्टर जो कहे उसके मुताबिक़ दवा इस्तेमाल करें, खुद डाक्टर बनने से परहेज़ करें। दवा कोई भी हो मेदे को नुक़सान पहुंचाती है, खास तौर पर दर्द रोकने वाली दवाएं बड़े मसले पैदा करती हैं।

लोग मेदे को बहुत सी ऐसी बातों का जिम्मेदार बताते हैं जिनका मेदे से ताल्लुक़ नहीं होता जैसे गुडगुड़ाहट। आप कहते हैं कि मेरे मेदे में गुडगुड़ाहट हो रही है। यह आवाज़ें दरअसल आपकी आंत से बरआमद होती हैं। यही मामला डकार आने का है। लोग समझते हैं कि इसकी वजह मेदा है। असल मामला यह है कि यह हवा मेदा पैदा नहीं करता। यह हवा बड़े-बड़े बिना चबाए निवालों और पानी के बड़े-बड़े घूंट पीने के दौरान मेदे में दाख़िल हो जाती है। यह हवा बाहर निकालना मेदे के लिए बेहद ज़रूरी है।

अगर आप छोटे-छोटे निवाले अच्छी तरह चबा कर हलक़ से उतारें, पानी छोटे-छोटे घूंटों से पिएं और थोड़ी भूक बाकी हो तो खाना बंद कर दें तो पेट फूलने, तेज़ाबियत, बदहज़मी और डकारों से आपको निजात मिल सकती है।

कुछ लोग खाने के बाद तेज़ चलने को फायदेमंद समझते हैं, यह बिल्कुल ग़लत है। दोपहर का खाना खाने के बाद थोड़ी देर आराम करना और रात के खाने के बाद हल्की सी चहेल कदमी मेदे के लिए बहुत फ़ायदेमंद है। भारी एक्ससाइज़ मेदे के मूवमेंट्स को रोक देती है और खाना बहुत देर तक बिना हज़म हुए जूँ का तूँ अंदर पड़ा रहता है।

एक बहुत ज़रूरी बात और है जिसे हमेशा याद रखें और दूसरों को भी बताएं।

अगर किसी के पेट (मेदे) में शदीद दर्द महसूस हो और एक घंटे तक होता रहे तो जल्द से जल्द डाक्टर से मिलिए। बहुत से लोग हार्ट अटैक से मर जाते हैं यह

समझते हुए कि उनके पेट में दर्द है। यह पेट का दर्द नहीं होता बल्कि दिल का दर्द होता है मगर मेदे में महसूस होता है। यही मामला पित्ते के दर्द का भी है। यह दर्द भी अक्सर मेदे ही में महसूस होता है।

ज़्यादा खाना या कोई नुक़सानदेह चीज़ खा लेना आम बात है। ऐसी गिज़ा ज़हरीले असर वाली होती है या उसकी मिक्दार मेदे की गुंजाइश से ज़्यादा होती है। ऐसी गिज़ा इंसान को मौत का निवाला बना सकती है मगर खुश किस्मती से खुदा ने आपको एक ऑटोमेटिक सिस्टम अता किया है जिसके ज़रिए मेदे की सफ़ाई हो जाती है। यह सिस्टम न होता तो अस्पताल जाना पड़ता। इसे उल्टी आना या कै आना कहते हैं।

सीना जलना कई वजहों से होता है। ज़्यादा सिग्रेट पीना भी उनमें से एक है। इसमें मेदे का वह मुंह जो आंत में खुलता है, पूरी तरह नहीं खुल पाता। गैस का एक बुलबुला मेदे के तेज़ाबी मादों के साथ गिज़ा में दाख़िल होता है और गिज़ा की नाली की सेंसिटिव खाल को नुक़सान पहुंचाता है इसी से सीने में जलन होती है। यह कभी-कभार हो तो परेशान होने की ज़रूरत नहीं, बार-बार हो तो डाक्टर से ज़रूर मिलिए।

अक्सर लोग बदहज़मी और तेज़ाबियत के इलाज के तौर पर सोड़े की बोटल पीते हैं इस सिलसिले में एहतियात ज़रूरी है। सोडा तेज़ी से खून में शामिल हो जाता है। अगर सोड़े की मिक्दार ज़्यादा हो तो यह नुक़सानदेह बन जाता है। इससे खून में नमक की मिक्दार बढ़ जाती है और गुदों के काम का बोझ बढ़ जाता है। खाने के बाद तेज़ाबियत होती है। मेगनीशिया एल्युमिनियम कम्पाउंड का इस्तेमाल ज़्यादा अच्छा है।

लोग समझते हैं कि उनका मेदा उनकी गिज़ा को हज़म करता है हांलाकि मेदा तो उस गिज़ा को हज़म के काबिल बनाता है। दरअसल, असली काम आपकी आंतें करती हैं।

आइए! अब हम आपको खाना खाने और तंदुरुस्त व सेहतमंद रहने के सुनहरे उसूलों के बारे में

बताते हैं। यह उसूल डेढ़ हज़ार साल पहले इंसानियत के उस्ताद, हज़रत मोहम्मद मुस्तफ़ा^० और उनके अहलेबैत^० ने उस वक़्त मुसलमानों को बताया थे, जब फ़्रांस और इंग्लैंड के शहरों में कीचड़, गंदगी, चूहों, पिस्सुओं, मच्छरों और बीमारियों की भरमार थी। उस वक़्त यह 'मार्डन सोसाइटीज़' अपने बीमारों का इलाज लोहे की सलाखों से जलाने और जादू टोटके के साथ किया करती थीं!

वैसे अगर आप खाना खाते वक़्त रसूले अकरम^० और दूसरे मासूमीन^० की हिदायतों पर अमल करें तो आप कभी भी तेज़ाबियत, बदहज़मी और दूसरी बीमारियों का शिकार नहीं होंगे।

खाने के आदाब, तंदुरुस्ती के राज़

रसूले इस्लाम^० ने फरमाया है, "एक दिन एक बार खाना खाओ और दूसरे दिन दो बार और इस तरह कि न कम न ज़्यादा। कुछ भूख बाकी हो तो खाना छोड़ दो।"

खाना खाने से पहले हाथ धोईए और खुशक मत कीजिए। खाना शुरू करें तो "बिस्मिल्लाहिर्रहमानिर रहीम" और खत्म करें तो "अलहमदुलिल्लाहि रब्विल आलमीन" कहिए!

हज़रत अली^०: "चार बातों पर अमल करोगे तो दवा और इलाज के मोहताज नहीं होंगे:

- 1- जब तक भूख न लगे खाना न खाओ!
- 2- कुछ भूख बाकी हो तो खाना छोड़ दो!
- 3- रात में बाथरूम वगैरा से फ़ारिग होकर सोओ।
- 4- जब खाने बैठो तो हाथ ज़रूर धो लो चाहे हाथ पहले से साफ़ ही क्यों न हों!"



बच्चों की परवरिश

बच्चों को अपने खिलौने खुद बनाने दें

■ मुहम्मद रज़ा मतहरी

जब इंसान को कोई काम दिया जाए और उसे उस काम में दिलचस्पी न हो तो वह काम सही वक्त पर सही तरीके से नहीं हो पाता क्योंकि दिलचस्पी से रग़बत पैदा होती है और इंसान जब इस काम को दिलचस्पी से करता है तो घंटों तक बग़ैर उकताहट के वह काम करता रहता है। दूसरी तरफ़ यह बात भी याद रहे कि जो काम इंसान खुद अपने हाथों से अंजाम देता है, उसमें इंसान की दिलचस्पी और रग़बत ज़्यादा होती है। बड़ों की तरह यह बात आपके बच्चे की दिलचस्पी पर भी लागू होती है।

पैरेंट्स को चाहिए कि वह बच्चों को अपनी सोच, दिलचस्पी और पसंद के हिसाब से खुद अपने लिए खिलौने बनाने का मौक़ा दें। जो पैरेंट्स ऐसा करते हैं उन्होंने नोट किया होगा कि बाज़ार से तैयार किए हुए कीमती खिलौनों के मुक़ाबले बच्चे अपने हाथ से बनाए हुए खिलौनों से खेलने में ज़्यादा लुत्फ़ उठाते हैं और बहुत शौक़ से खेलते हैं। ऐसा करने से बच्चे के ज़ेहनी और फ़िज़ी सतेह बुलंद होती है और उनकी क्रिएटिव सलाहियतें उभर कर सामने आती हैं।

पैरेंट्स को चाहिए कि ऐसी चीज़ें जो उनके इस्तेमाल में न हों या बेकार हो चुकी हों और वह उन्हें फेंकना चाहते हों, जैसे बचा हुआ ऊन या धागा, कीलें, तार, पुराने बर्तन, बोतलें, बोतलों के ढक्कन, छोटे बड़े टीन या गत्ते के डिब्बे, दवाईयों और लोशन वगैरों की बोतलें, माचिस की डिब्बियां, लकड़ी और प्लास्टिक वगैरों के टुकड़े, सलाई से बचे हुए कपड़ों के टुकड़े वगैरों को फेंकने के बजाए

बच्चों के हवाले कर दें और उनसे कहें कि इन चीज़ों से अपने लिए खिलौने बना लो या उनसे खेल लो। बच्चे उन चीज़ों की मदद से अपने ज़ेहन से अपनी पसंद की चीज़ें बनाएं और बहुत शौक़ से उन खिलौनों से खेलेंगे। बच्चों की नज़र में आपके ख़रीदे हुए कीमती खिलौने उतने अहम नहीं होंगे जितना अपने हाथ से बनाए हुए खिलौनों में उन्हें मज़ा आएगा।

बच्चों की परवरिश के एक एक्सपर्ट्स इस काम की अहमियत को बयान करते हुए कहते हैं, जब मेरे बच्चे छोटे थे तो मैं मोहल्ले की दुकान से कोक की बोतलों के ढक्कन लाके बच्चों को दे दिया करता था। बच्चे उनमें सुराख़ करते, उन पर रंग करते और जो दिल चाहता उससे बनाते। मैं माचिस की खाली डिब्बियां भी उनके हवाले कर देता था ताकि जो चाहें अपनी मर्ज़ी से बनाएं। मैंने अपने दोस्तों से कह रखा था कि अपने अख़बार

और पुराने मैगज़ीन वगैरों को फेंकने के बजाए मुझे दे दिया करें। मैं यह सारे अख़बार और मैगज़ीन जमा करके अपने बच्चों को दे देता और उनसे कहता कि उन्हें कैंची से जैसा दिल चाहे काटो! और जो चाहो अपनी मर्ज़ी से बनाओ। मेरे बच्चे बहुत शौक़ से उन कागज़ों की अपनी मर्ज़ी से कटिंग करते और अलग-अलग चीज़ें बना कर खुशी-खुशी उनसे खेला करते।

अफ़सोस के साथ कहना पड़ता है कि आज कल ज़्यादातर पैरेंट्स बनी बनाई चीज़ें बच्चों को ख़रीद कर देते हैं और समझते हैं कि इस तरह कीमती चीज़ें ख़रीद कर बच्चों को देने से वह बच्चों की ज़ेहनी और क्रिएटिव सलाहियतों को बढ़ा रहे हैं और बच्चों के लिए बहुत बड़ा काम कर रहे हैं।

ऐसे पैरेंट्स को मालूम होना चाहिए कि अगरचे खिलौने बच्चों के लिए ज़रूरी हैं लेकिन



यह बात ध्यान देने वाली है कि जब हम बच्चे के लिए बनी बनाई कश्ती खरीदते हैं तो दरअसल उसे कश्ती बनाने की फ़िक्र से महसूस कर देते हैं। एक बच्ची अपने हाथ से पुराने कपड़े और बचे हुए धागे से बनाई हुई गुड़िया से खेलने में जितनी खुशी महसूस करती है उतनी खुशी उसे बाज़ार से खरीदी हुई गुड़िया से खेलने में महसूस नहीं होगी।

पैरेंट्स को इस तरह तवज्जोह देना ज़रूरी है कि खिलौने खरीदने के साथ-साथ बच्चे की उम्र के मुताबिक कुछ औज़ार जैसे हथौड़ी, कीलें, कैंची वगैरा भी कभी कभार बच्चे को दिया करें ताकि इन चीज़ों और इन जैसी दूसरी चीज़ों को इस्तेमाल करते हुए उनकी क्रिएटिव सलाहियतों में निखार पैदा हो और वह अपनी समझ-बूझ से फायदा उठाते हुए अपने फ़ालतू वस्तु में कुछ न कुछ करते रहें।

जिस वस्तु बच्चे खिलौने बना रहे हों या पेंटिंग और ड्राइंग वगैरा में बिज़ी हों तो उस वस्तु पैरेंट्स को इस बात का ख्याल रखना चाहिए कि वे-वजह उनके कामों में दखल अंदाज़ी न करें और न उनके कामों में अपनी मर्ज़ी शामिल करें। बेहतर है कि ऐसे मौकों पर उन्हें आज़ाद छोड़ दें ताकि वह अपनी मर्ज़ी या ज़ेहनियत और सोच के हिसाब से अपनी मर्ज़ी से कुछ करके दिखाएं। लेकिन इंडायरेक्टली उन पर नज़र रखना और गाइड करते रहना भी ज़रूरी है। जब बच्चा खुद मदद मांगे तो आप बच्चे को शौक दिलाएं और बहुत कम वस्तु में मुश्किल सही रहस्यमय करें। सिर्फ़ उतनी ही जितनी बच्चे ने आपसे चाही है। बहुत ज़्यादा ज़ाह्यत करने से परहेज़ करें क्योंकि बच्चों के कामों में बड़ों के बेजा इंटरफ़ेयर करने से हो सकता है कि बच्चे गुस्से में आ जाएं। इससे उनका कांफ़िडेंस भी कमज़ोर हो सकता है।

खुद अपने हाथ से खिलौने बनाने के फायदे

जब बच्चा खुद अपने हाथ से कुछ बनाता है तो उसके ऐतेमाद और इत्मीनान में काफ़ी इज़ाफ़ा होता है। उसकी क्रिएटिव सलाहियतों में चार चांद लग जाते हैं। हाथों, आंखों और सोच के बीच बैलेंस और ज़ेहनी उपज भी बढ़ती है। ज़ेहनी और नफ़सियाती ताकतें और तहकीक़ का जज़्बा सही रास्ते पर इस्तेमाल होने लगता है। बच्चे चीज़ों को गहरी नज़र से देखने लगते हैं। उनके आबज़र्वेशन की ताकत बढ़ जाती है। क्रिएटिविटी बढ़ती है और इस तरह वह अपनी कमज़ोरियों को भी जान जाते हैं। नेचुरल और कुदरती चीज़ों से लगाव पैदा होता है और बच्चा नेचर और दुनियावी सिस्टम को समझने लगता है।

बच्चा खुद अपने हाथ से खिलौने बनाने के बीच बहुत सी बातें जैसे ऊपर-नीचे, आगे-पीछे, बड़ा-छोटा, बीच, भारी-हल्का, अंदर-बाहर वगैरा को पहचानने लगता है।

उम्मीद है कि आप भी अपने बच्चे को अपने हाथ से खिलौने बनाने की इजाज़त दे कर उनके लिए बहुत से फायदे हासिल करेंगी। ●

हमारे बनाए हुए पिंजरे

एक ज़माना था जब मकान खरीदते, बनाते या किराए पर लेते वक्त मकान के बड़ा होने उसकी खूबसूरती और इलाके के माहौल को बुनियादी दर्जा दिया जाता था लेकिन अब हालात दूसरे हैं। अब मकान लेते वक्त सबसे बुनियादी चीज़ सेक्योरिटी और हिफ़ाज़त को समझा जाता है। गलियाँ, मोहल्ले, नाले, मैदान, इलाके बटे हुए हैं। सियासी व मजहबी जमाअतों, दहशतगर्दों और जुर्म करने वालों ने अपने-अपने इलाके तय कर रखे हैं जहाँ अमन पसंद शहरी रहते तो हैं लेकिन अपनी जान हथेली पर रख कर ज़िंदगी गुज़ारते हैं।

इसी वजह से एक आम आदमी दफ़तर, मकान या फ़्लैट लेते वक्त सबसे ज़्यादा ध्यान सेक्योरिटी के मसले पर देता है। ताले और लोहे की गिलें पहले भी बिकती थीं लेकिन अमनो अमान की बिगड़ती हुई हालत की वजह से पिछले दस बारह साल में इनके कारोबार ने इतनी ज़्यादा तरक्की की है जो पिछले पचास सालों में कभी नहीं हुई थी।

किसी भी हाऊसिंग स्कीम को देख लीजिए। हर फ़्लैट लोहे का एक खूबसूरत पिंजरा नज़र आता है। लोहे की सलाखों में से झांकते हुए बच्चों को देख कर चिड़िया घर का मंज़र निगाहों के सामने आ जाता है।

उंचे तबक़े के लोग जिन इलाकों में रहते हैं वहाँ सेक्योरिटी का ज़्यादा ख्याल रखा जाता है इसीलिए इन पॉश इलाकों में लोहे के पिंजरों के साथ-साथ डरावने कुत्तों और सेक्योरिटी गार्ड्स नज़र आते हैं। यह कुत्ते भी आज़ाद होते हैं और सेक्योरिटी गार्ड्स भी लेकिन उनके मालिक बहेरहाल लोहे और पत्थर के खूबसूरत पिंजरों में कैद रहते हैं।

फर्क सिर्फ़ छोटे-बड़े, तंग व तारीक या खुले व रौशन, बेरंग और दिलकश रंगों के मिलन का है लेकिन इसमें कोई शक नहीं कि एक अल्लाह के आगे सर झुकाने के बजाए बेशुमार अपने बनाए हुए खुदाओं को सजदा करने वाले इंसान अपनी ज़ाहिरी हालत में भी हैवानों की तरह लोहे के पिंजरों में ज़िंदगी गुज़ारने पर मजबूर हैं।

शैतान को भी ज़माने की बड़ी अच्छी पहचान है। जाहिलियत के दिनों में उसने इंसानों के लिए मिट्टी, लकड़ी और पत्थर के बुत बनवाए थे। “पढ़े-लिखे ज़माने” में जब इंसान की अक्ल ने इन बेजान बुतों को खुदा मानने से इंकार कर दिया तो उसने हमारे लिए ऐसे जीते-जागते, चलते-फिरते, काम करते, बातें करते और मसलों को हल करते हुए बुत तैयार करा दिए जो अपनी नाक से मक्खी ही नहीं इंसानी आबादियों को भी बारूद से उड़ा सकते हैं। ऐसे ताक़तवर बुत आज के इंसानों को बहुत सूट करते हैं।

ज़ाती अना, ज़ात-बिरादरियां, ज़बानें, नज़रिए, स्टेट्स, फिरकें, जमाअतें यह सब आज कल के जीते-जागते, चलते-फिरते ताक़तवर बुतों की बेहद की जाने वाली पूजा के साइड-इफ़ेक्ट्स हैं और नतीजे के तौर पर भूख, गरीबी, बीमारियां, इन-सेक्योरिटी की बेसुकून ज़िंदगी सारी दुनिया और ख़ास तौर पर मुसलमान अवाम का मुक़्दर बन चुकी है।

यह दुनिया के बहुत बड़े चिड़ियाघर के मालिक हज़रात ही हैं जिन्होंने धीरे-धीरे सारे इंसानों को इज़्ज़त और आज़ादी की ज़िंदगी से महसूस करके चिड़ियाघर के जानवरों की तरह लोहे और पत्थरों के पिंजरों में कैद रखने का प्रोग्राम बना लिया है और मज़े की बात यह है कि एक सजदा करने से भागने वाले आज भी बेशुमार खुदाओं को सजदा करने को तैयार हैं। ●



दुनिया आपके
इंतेज़ार
में है...

ماہنامہ تحفہ عجب
یادگار بن بن پھور

TEBYAN.NET



GULSHAN

MEHANDI & HERBALS

IRFAN ALI PRADHAN

403 & 404, A Block

*REGALIA HEIGHTS Ahmadabad Palace Road,
KOHE-FIZA, BHOPAL (M.P.) 462001, INDIA.*

+919893030792, +917554220261

MOHTARMA "GULSHAN"

G-1, Krishna Apartment

*Plot No. 2, Firdaus Nagar
Bairasia Road, BHOPAL*

+91-755-2739111